

## ॥ ऋग्भाष्यम् ॥

नारायणं निखिलपूर्णगुणार्णमुच्चसूर्यामितद्युतिमशेषनिरस्तदोषम् ।  
सर्वेश्वरं गुरुमजेशनुतं प्रणम्य वक्ष्याम्यृगर्थमतितुष्टिकरं तदस्य ॥01 ॥  
ओमशेषगुणाधार इति नारायणोऽप्यसौ ।  
पूर्णे भूतिवरोऽनन्तसुखो यद्ब्रह्माहतीरितः ॥ 02 ॥  
गुणैस्ततः प्रसविता वरणीयो गुणोन्नतेः ।  
भारतिज्ञानरूपत्वाद्गर्गे ध्येयोऽखिलैर्जनैः  
प्रेरकोऽशेषबुद्धीनां स गायत्र्यर्थ ईरितः ॥ 03 ॥  
स पूर्णत्वात् पुमान् नाम पौरुषे सूक्त ईरितः ।  
स एवाखिलवेदार्थः सर्वशास्त्रार्थ एव च ॥ 04 ॥  
'स एव सर्वशब्दार्थः' इत्याहोपनिषत् परा ।  
'ता वा एता ऋचः' इति विशेषेणाप्यृगर्थताम् ॥ 05 ॥  
यो देवानामिति श्रुत्या देवानाम्नां विशेषतः ।  
स्पष्टत्वात् तद्गतत्वेन –

## ॥ प्रथमोऽध्यायः ॥

### सूक्तम् – 01

नवर्चम् । मधुच्छन्दा वैश्वामित्रः । अग्निः । गायत्री ।

अग्निग्निसमीळे पु रोहि तं यज्ञस्य देवमृत्विजम् ।  
होतारं रत्नधातमम् ॥ 01 ॥

-तत्राहाग्रेऽग्निनामकम् ॥ 06 ॥

अग्रणीत्वं यदग्नित्वमित्यग्रे नाम तद्भवेत् ।  
एवमेवाह भगवान् निरुक्तिं बादरायणः ॥ 07 ॥  
"यथैवाग्न्यादयः शब्दाः प्रवर्तन्ते जनार्दने ।  
तथा निरुक्तिं वक्ष्यामो ज्ञानीनां ज्ञानसिद्धये" ॥ 08 ॥  
इति तेनाग्निशब्दोऽयमग्र एवाभिपूज्यताम् ।  
अग्र्यत्वमग्रनेतृत्वमत्तिमङ्गागनेतृताम् ॥ 09 ॥  
आह तं स्तौम्यशेषस्य पूर्वमेव हितं प्रभुम् ।  
ऋत्विङ् नियामकत्वेन यज्ञानामृत्विजं सदा ॥ 10 ॥  
द्योतनात् विजयात् कान्त्या स्तुत्या व्यवहृतेरपि ।

गत्या रत्या च देवाख्यं होतृसंस्थं विशेषतः ॥ 11 ॥

अग्निंसंस्थेन रूपेण यतोऽग्निर्होतृदेवता ।

इन्द्रियाग्निषु चार्थानां यद्भोता होतृनामकः ।

रतिधारकोत्तमत्वात् स रत्नधातम ईरितः ॥ 12 ॥

स पूर्वैर्नूतनैरेष्यैर्विज्ञानादृषिनामकैः ।

ईड्यो देवादिभिः सर्वैः स च देवानिहानयेत् ॥ 13 ॥

तेनैव रयिमाप्रोति वित्तं विद्याधनात्मकम् ।

दिवसे दिवसे नित्यं पुष्टिमेव न हीनताम् ।

यशश्च पुत्रसंयुक्तं वीर्यवत्तममेव वा ॥ 14 ॥

अग्ने यं यज्ञम ध्व\_रं वि\_श्वतः परिभूरसि । स इद् देवेषु गच्छति ॥04 ॥

यं यज्ञं परितो भूत्वा रक्षसि त्वं सदैव च ।

विधिमार्गस्थितं देवान् स एवाप्रोत्यसंशयम् ॥ 15 ॥

अग्निर्होता क\_विक्र तुः सत्यश्चि\_त्रश्चि वस्तमः । देवो देवेभिरा ग मत् ॥05 ॥

सोऽखिलग्रहणप्रज्ञः सद्गुणैः सन्ततोऽखिलम् ।

यमयत्यग्र्यकीर्तीनामुत्तमो विबुधैः सह ।

आगन्ताऽखिलभक्तानां पूजास्वीकारतत्परः ॥ 16 ॥

यदङ्ग दाशुषे\_ त्वमग्नेग्ने भ\_द्रं क रि\_ष्यसि । तवेत् तत् सत्यम\_ङ्गिरः ॥06 ॥

यजमानाय यद्भद्रं कर्तुमिच्छसि सत्प्रिय ।

त्वच्चेष्टयैव कर्माणि वर्तयित्वा तदीहनम् ॥ 17 ॥

तवैव सत्यमङ्गानां रस यद्वह्निगो हरिः ।

अङ्गिरा अङ्गिरः पुत्रो यतोऽग्निरभवत् क्वचित् ॥ 18 ॥

उप त्वाग्ने दिवे दि वे दोषा वस्तर्धिया वयम् ।

नमो भर\_न्त\_ एम सि ॥07 ॥

वस्तर्दिनमहोरात्रमभीष्ट प्राणिनां सदा ।

अल्पा अपि वयं बुद्ध्या त्वामुच्चगुणमीश्वरम् ।

उपयाम मनः कर्मवाग्भिस्त्वन्नमसम्भराः ॥ 19 ॥

राज\_न्तमध्वराणां गोपाम्\_तस्य दीदि विम् । वर्ध मानं स्वे दमे ॥08 ॥

देदीप्यमानं स्वे सन्नन्यध्वरेशं सदावृधम् ।

यथार्थज्ञानगोपं त्वामुपेमसि –

स नः पितेव सू\_नवेऽग्नेग्नेग्ने सूपायनो भ व । सच स्वा नः स्वस्तये ॥09 ॥

-पितेव नः ॥ 20 ॥

सूपाश्रयो भव त्वं च यद्वदौरससूनवे ।

रक्ष सन्ततसौख्याय सम्यक् सत्त्वाय वा सदा ॥ 21 ॥  
 मुनिस्तु सर्वविद्यानां भगवान् पुरुषोत्तमः ।  
 विशेषतश्च वेदानां यो ब्रह्माणमिति श्रुतिः ॥ 22 ॥  
 ऋग्वेदादिकमस्यैव श्वसितं प्राह चापरा ।  
 वाचो बभूवुरुशतीर्हयग्रीवादिति स्फुटम् ।  
 वचो भागवतेऽप्यस्ति ब्रह्माण्डेऽपि तथाऽपरम् ॥ 23 ॥  
 "हयग्रीवादिमा विद्याः श्वसितत्वेन निःसृताः ।  
 ब्रह्मणा स्वीकृतास्ताश्च रुद्र शेषविपा अपि ॥ 24 ॥  
 दक्षाद्याः सनकाद्याश्च शक्राद्या मनवस्तथा ।  
 जगृहुस्ते च विश्वस्मिंश्चक्रुर्व्याप्तस्ततोऽखिलाः" ॥ 25 ॥  
 उक्तं पद्मपुराणे च "कपिलो भगवानजः ।  
 प्रोवाच ब्रह्मणे विद्याः ", " हृदिस्थो बादरायणः ॥ 26 ॥  
 ओङ्कारपूर्वका विद्याः प्रेरयत्यखिलेष्वपि ।  
 सदैव ब्रह्मणे पूर्वम्" इति सात्वतसंहिता ॥ 27 ॥  
 सकृन्निगदमात्रेण गृहीतं ब्रह्मणाऽखिलम् ।  
 अन्तर्गतस्य व्यासस्य प्रसादान्नित्यशक्तितः ॥ 28 ॥  
 तेन चानन्तशक्तित्वाद् युगपद् समुदीरितम् ।  
 प्रथमप्रतिपत्तृत्वान्मुनिर्ब्रह्माऽखिलस्य च ॥ 29 ॥  
 सुपर्णोऽखिलवेदानां पञ्चरात्रस्य नागराट् ।  
 द्वितीयप्रतिपत्तृत्वान्मुनित्वे सम्प्रकीर्तितौ ॥ 30 ॥  
 यः पश्यति स्वयं वाक्यं स ऋषिस्तस्य कीर्तितः ।  
 अर्वाक्तु द्वादशावृत्तेरधीत्याप्यृषिरेव सः ॥ 31 ॥  
 यत् स्वयं प्रतिभातस्य निश्चयार्थं गुरोर्वचः ।  
 सुपर्णादिर्विरिञ्चस्य केवलं धर्मकारणम् ॥ 32 ॥  
 ऋचामृषिस्ततः शक्रो यजुषां सूर्य एव च ।  
 सोमः साम्नां तृतीयास्ते प्रतिपत्तार ईरिताः ॥ 33 ॥  
 अथर्वाङ्गीरसामाग्लिरेकर्षिश्चाप्यथर्वणाम् ।  
 इत्युक्ताः समुदायस्य सन्त्यन्ये च पृथक् पृथक् ॥ 34 ॥  
 एतज्ज्ञानाददृष्टस्य फलस्याप्तिः स्फुटम् भवेत् ।  
 द्रष्टृणां च चतुर्थानां ज्ञानादप्यैहिकं भवेत् ॥ 35 ॥  
 ते चैकस्यापि बहवः स्युः सूक्तस्यर्च येव वा ।  
 तस्यां तस्यामवस्थायां तत्तत्प्राप्तिविशेषतः ॥ 36 ॥  
 तेषां वाक्यस्वरूपेण प्रार्थनादिषु पश्यति ।

विष्णुर्ब्रह्मासुपर्णो वा तत्तद्योग्यार्थभेदतः ॥ 37 ॥  
सर्ववेदाभिमानित्वाच्छ्रीर्ब्रह्माणि च भारति ।  
द्रष्टृश्च सर्वविद्यानां व्याख्यातो ब्रह्मणा मरुत् ॥ 38 ॥  
स्वभर्त्रनन्तरं द्रष्टृस्तेभ्यस्तत्रोदिता हिरुक् ।  
ताः स्तुवन्ति हरिं नित्यं विद्याभिस्ते च सर्वशः ॥ 39 ॥  
छन्दस्त्वेन मुनित्वेन तासां स्मृतिरुदीरिता ।  
स्मर्तव्यास्ते च सर्वेऽपि मुनित्वेन पृथक् पृथक् ॥ 40 ॥  
गायत्री बृहती चैव ताः सर्वा गरुडस्तथा ।  
ब्रह्माण्यनुष्टुबिन्द्राणी त्रिष्टुप् स्वाहेति चोच्यते ॥ 41 ॥  
गायत्री जगती चैव वारुणी रोहिणी तथा ।  
अनुष्टुब् बृहती चैव तारा पङ्क्तिः शची तथा ॥ 42 ॥  
उष्णिक् सौरी जगत्यश्च सर्वदेवस्त्रियो मताः ।  
विराग्मित्वावरुणयोभार्ये इति च कीर्तिते ॥ 43 ॥  
अतिच्छन्दांसि सर्वाणि सर्वदेव्यः प्रकीर्तिताः ।  
विराडिति च नामासां तास्ता ऊनाधिकेष्वपि ।  
निचृद् भुरिग् विराट् संज्ञाः प्रस्तारेत्यादि नाम च ॥ 44 ॥  
बह्वीनामेकमानेन त्वेकं नाम च युज्यते ।  
सर्वाभिमानिता चैव तिसृणां च यथाक्रमम् ॥ 45 ॥  
देवता सर्वविद्यानां स्वयं नारायणः प्रभुः ।  
ऋते तत्र प्रसिद्धाश्च देवता श्रीस्तथाऽत्र च ॥ 46 ॥  
ऋते प्रसिद्धा ब्रह्मैव ततस्तेन क्रमेण च ।  
पूर्वप्रसिद्धवर्जं तु शक्रान्ता देवता मताः ॥ 47 ॥  
ब्रह्मवायू गिरौ वीन्द्रशेषरुद्राश्च तत्स्त्रियः ।  
शक्रकामौ कामपुत्रमनुदक्षाङ्गिरःसुताः ॥ 48 ॥  
तद्वच्छची रतिः सूर्यसोमधर्मादितत्स्त्रियः ।  
प्रधानमरुतो वारिपतिरग्निश्च मारुताः ॥ 49 ॥  
निर्ऋतिः स्त्रियश्च सूर्यादिरश्विनावितरे तथा ।  
अनन्तकोटिशतकदशाद्द्वाघंशतः क्रमात् ॥ 50 ॥  
ज्ञानभक्तिबलैश्वर्यपूर्वाखिलगुणैरपि ।  
मुक्तावपि क्रमो ह्येषा देवता उदिता इमाः ॥ 51 ॥  
इन्द्रावरा विशेषेण लिङ्गैर्नैव पृथक् पृथक् ।  
देवतास्तत्र तत्र स्युरेष एव परो विधिः ॥ 52 ॥  
वेदादिवर्णपर्यन्तैर्मूर्तयः केशवस्य तु ।

समासव्यासयोगेन वाच्यास्तात्पर्यतः पृथक् ।  
यथायोग्यं यथान्यायमन्यासामपि मूर्तयः ॥ 53 ॥  
ऋक्संहितायां स्वाध्याये निरुक्ते व्यासनिर्मिते ।  
प्रवृत्ते चैतदखिलमुक्तं हि प्रभुणा स्वयम् ॥ 54 ॥  
सर्वे वेदाश्च नामानि ता वा एता ऋचस्तथा ।  
इन्द्रं मित्रं च वरुणमित्याद्यत्र प्रमा परा ॥ 55 ॥  
"देवतातारतम्यं च सर्वोत्कृष्टं च केशवम् ।  
ज्ञात्वैव मुच्यते ह्यस्मान्नान्यथा तु कथञ्चन " ।  
इति पैङ्गिश्रुतिश्चाह दृश्यतेऽत्र च सर्वशः ॥ 56 ॥  
न ते महित्वमित्यादिनैश्वरानेव केवलान् ।  
गुणान् विष्णोः श्रुतिह्याह नैव दोषान् कथञ्चन ॥ 57 ॥  
जाता परि बभूवेति मर्यादां ब्रह्मणोऽपि हि ।  
नैव रेमेऽबिभेद्ब्रह्मा नासीदित्यादिकानपि ॥ 58 ॥  
दोषान् रुद्रे च तानेव न मिनन्तीति पूर्वकान् ।  
यं कामये तं तमुग्रं रुद्राय धनुरित्यपि ॥ 59 ॥  
अस्य देवस्य मा शिश्रुदेवा अपि गुरित्यपि ।  
घञ्जिश्रुदेवानित्याद्या दोषा बहव ईरिताः ॥ 60 ॥  
ततो वितिष्ठे योनिः स एतावत्यहमित्यपि ।  
अन्याश्रयत्वं देव्याश्च कथितं बहुशोऽपि हि ।  
तदाश्रयत्वमन्येषामपि तत्रैव निश्चयात् ॥ 61 ॥  
ब्रह्मैवाग्र इति ह्युक्त्वा रुद्रादीनां ततो जनिः ।  
उक्ता जातानि विश्वानि स पर्यभवदित्यपि ।  
यस्य च्छायाऽमृतं मृत्युरिति चादरतोऽब्रवीत् ॥ 62 ॥  
"अनन्तादवशाना तस्याः प्राणास्ततश्च वाक् ।  
तस्या रुद्र उमा तस्मादिन्द्रस्तस्यास्ततोऽपरे" ।  
सौपर्णश्रुतिरित्याह "सप्ताक्षितय" इत्यपि ॥ 63 ॥  
"वायुरस्मा उपामन्थत्" "विश्वदेवाय वायवे" ।  
"विश्वैर्देवैः स " इत्याद्याः प्रमा अत्रापरा अपि ॥ 64 ॥  
"नारायणोऽदितिर्वायुर्वाणी रुद्र उमा विभुः ।  
इतरे च क्रमाद्धीनाः शतांशाद्वायुतोऽवराः ॥ 65 ॥  
इति बर्कुश्रुतिश्चाह शक्रात् सप्ताक्षितिश्रुतिः ।  
अयं त एमि तन्वेतिपूर्वा अन्या अपि स्फुटम् ।  
वायोराधिक्यमप्याहुः "इन्द्रं सोमं हुताशनम् ॥ 66 ॥

सूर्यं रुद्रमिमान् पञ्च देवानेको महात्मनः ।  
सृजत्यत्ति महान् प्राणः" इति चाह तुरश्रुतिः ॥ 67 ॥  
"वि हि सोतोरसृक्षत नेन्द्रं देवममंसत ।  
यत्रामदद् वृषाकपिरर्यः पुष्टेषु मत्सखा" ।  
"न यस्येन्द्र" इति ह्याह विष्णोरिन्द्रस्य हीनताम् ॥ 68 ॥  
वेधा अजिन्वदित्यादिवचनं विष्णुनामतः ।  
आनन्दश्रुतिरप्यस्य जीवतामेव दर्शयेत् ॥ 69 ॥  
आह सूर्यादपीन्द्रस्य वायोर्विष्णोरपीशताम् ।  
यः सूर्यं य उषसं म्रियन्ते पञ्च देवताः ॥ 70 ॥  
चक्षुषा द्यौश्चादित्यश्च चक्षोः सूर्यो अजायत ।  
यमादित्यो न वेदेतिपूर्वा श्रुतिरथापराः ॥ 71 ॥  
"विष्णोर्वातो अजनिष्ट वातादिन्द्रस्ततो रविः ।  
सोमश्चेति लयेऽप्येवं पूर्वं पूर्वं गुणाधिकाः" ॥ 72 ॥  
"विष्णोः प्राणो अजनिष्ट प्राणादिन्द्रो रविर्विधुः ।  
लयोऽप्येतादृशस्तेषां पूर्वः पूर्वं गुणाधिकः" ॥ 73 ॥  
तुरश्रुतिश्च सौपर्णी पिङ्गश्रुतिरपीदृशी ।  
अतः सर्वाधिको विष्णुर्निर्णीतः श्रुतिसञ्चयात् ॥ 74 ॥  
अतो दोषवचो यत्र तद्वाक्यमवरं वदेत् ।  
निर्दोषतैव विष्णोस्तु क्रमान्मध्यगतेष्वपि ॥ 75 ॥  
"त्रयोऽर्थाः सर्ववेदेषु दशार्थाः सर्वभारते ।  
विष्णोः सहस्रनामापि निरन्तरशतार्थकम्" ॥ 76 ॥  
इति स्कान्दवचो यस्मादर्थभेदव्यपेक्षया ।  
निर्दोषत्वं हरेर्वक्ति दोषमन्येष्वपि क्रमात् ॥ 77 ॥  
तारतम्यस्य विज्ञप्त्यै वचो दोषस्य चार्थवत् ।  
"गुणाः श्रुताः" इति ह्याह गुणैकनियतिं हरौ ॥ 78 ॥  
"निर्दोषगुणपूर्णश्च विष्णुरेको न चापरः ।  
अपूर्णा दोषरहिता मायैक तद्वशैव च ॥ 79 ॥  
अदोषः प्रायशो ब्रह्मा दोषवन्तः क्रमात् परे" ।  
इति मान्यश्रुतिश्चाह भेदोऽर्थानां ततो मतः ॥ 80 ॥  
"रूढिमेव समाश्रित्य विभज्यार्थान् यथाक्रमम् ।  
विदोषगुणपूर्त्यर्थं विष्णौ योगार्थमानयेत् ॥ 81 ॥  
पश्चादेव यथायोगमितरेष्वपि सन्नयेत्" ।  
ऋग्वेदसंहितायां च प्रभुणैवं समीरितम् ॥ 82 ॥

पृथग्रूपाणि विष्णोस्तु देवतान्तरगाणि च ।  
 अग्न्यादिसूक्तवाच्यानि नाम्ना सूक्तभिदा भवेत् ॥ 83 ॥  
 नकिर्माकिः स्मसीत्यादि प्रोक्ताधिक्य विवक्षया ।  
 'आधिक्येऽधिक' मित्येव हरिणा सूत्रमीरितम् ॥ 84 ॥  
 कृत्वी हत्वीतिपूर्वाश्च "तृतीयोऽतिशये" यतः ।  
 विश्लिष्टार्थे च विश्लिष्टमूनार्थे चोनमिष्यते ।  
 व्यत्ययोऽभेदकरणस्वातन्त्रेषु समीरितः ॥ 85 ॥  
 अभेदो हरिरूपाणां गुणानां च क्रियासु च ।  
 तस्यैवावयवानां च भेदः श्रीब्रह्मपूर्वकैः ॥ 86 ॥  
 मुक्तैरपि जडैर्भेदः कैमुत्यादेव दृश्यते ।  
 ऋग्वेदसंहितायां च प्रोक्तमेतत् समस्तशः ॥ 87 ॥  
 "अभेदः स्वगुणाद्यैश्च मुक्तानामपि सर्वशः ।  
 भेदाभेदस्वभेदश्च गुणैः संसारिणामपि ।  
 जडानामंशतोऽभेदः समुदायेन चोभयम्" ॥ 88 ॥  
 "मनुष्यगन्धर्वपितृगणकार्मिकतात्विकाः ।  
 देवाः शक्रः शिवो ब्रह्मा मुक्तौ सौख्यादिभिर्गुणैः ॥ 89 ॥  
 शतायुतोत्तरा नित्यमन्योन्य प्रीतिसंयुताः "  
 इति सिद्धान्तगं वाक्यं स्वयं भगवतेरितम् ॥ 90 ॥  
 स्वाध्यायस्तत्त्वविज्ञानं विष्णुर्भक्तिर्विरागता ।  
 निषिद्धकर्मसन्त्यागो विहितस्य सदा क्रिया ॥ 91 ॥  
 सदा विष्णुस्मृतिश्चैव केवलं मोक्षसाधनम् ।  
 एतैर्विना न मोक्षः स्याद्भवेदेतैरपि ध्रुवम् ॥ 92 ॥  
 ऋषिच्छन्दोदैवतानि ज्ञात्वाऽर्थं चैव भक्तितः ।  
 स्वाध्यायेनैव मोक्षः स्याद्विरक्तस्य हरिस्मृतेः ॥ 93 ॥  
 "जप्येनैव तु संसिद्धयेद्ब्राह्मणो नात्र संशयः ।  
 कुर्यादन्यन्न वा कुर्यान्मैत्रो ब्राह्मण उच्यते" ॥ 94 ॥  
 तस्मान्नित्यं हरिं ध्यायेत् कुर्यात् स्वाध्यायमञ्जसा ।  
 ऐहिकामुष्मिका भोगा रक्तस्यान्यस्तु मुच्यते ।  
 इति स्वाध्यायवचनं स्वयं भगवतोदितम् ॥ 95 ॥  
 "स्वाध्यायात् तु प्रवचने सहस्रगुणितं फलम् ।  
 अर्थद्रष्टुः कोटिगुणं ततोऽनन्तं नियामके ॥ 96 ॥  
 तर्कागमाभ्यां नियतिं यः करोत्यधिकं ततः ।  
 पूर्णं वेदाखिलद्रष्टुर्ब्रह्मणः फलमुच्यते ॥ 97 ॥

दाड्यमेवानुदात्तार्थ उदात्तस्योच्चतार्थता ।  
 नीचता स्वरितस्यार्थः प्रचयस्य यथास्थितिः ।  
 समाहारेऽखिला अर्थाः स्वरार्थाःनामियं स्थितिः ॥ 98 ॥  
 स्तुत्यधर्मस्य भेदेन पदाद्यादिस्वरे भिदा ।  
 साधारणो विधिस्त्वेष विशेषो यत्र यत्र च ॥ 99 ॥  
 क्रमादेव तदन्येषामृष्यादीनां स्वयोग्यतः ।  
 विपर्ययार्थकथने विपरीतं तथा तमः ॥ 100 ॥  
 यावत् प्रयोजको ज्ञाने तावत् तावच्छुभाधिकः ।  
 तथैव विपरीतेऽपि स्मृतौ ज्ञाने च तत् समम् ॥ 101 ॥  
 तमोनिरयमानुष्यस्वर्गमोक्षातिरेकतः ।  
 योग्यता तारतम्येन फलं सर्वेषु चोच्यते " ।  
 इति प्रवृत्तवचनं विवेकेऽप्येतदीरितम् ॥ 102 ॥  
 'यादृशो योग्यतां यायात्सज्ञेयोऽर्थस्तथा स्फुटम् ।  
 अनन्तनियमैर्युक्ता अनन्तार्थविशेषिणः ।  
 वेदा इति समासेन नियमोऽयं समीरितः ॥ 103 ॥  
 ऋक्संहितागतं वाक्यमिति चान्यन् नियामकम् ।  
 तस्माद् वन्द्याश्च पूज्याश्च ब्रह्माद्या ज्ञानयोजकाः ।  
 गुरुत्वेन क्रमेणैव विशेषेणैव केशवः ॥ 104 ॥  
 आरभ्य स्वगुरुं यावद्विष्णुरेवोत्तरोत्तराः ।  
 क्रमान्निष्फलताऽन्यत्र गुरुतत्त्वे समीरिता ॥ 105 ॥  
 एवं स्थितेऽग्निं विष्णुमग्निनामानमेव च ।  
 मधुच्छन्दा ऋक् शतेन वाय्वादिगतमेव च ।  
 साग्र्यादिं स्तौति सद्भक्त्या तत्तन्नामानमेव च ॥ 106 ॥

-सूक्तम् -02

नवचर्म । मधुच्छन्दा वैश्वामित्रः । 1 - 3 वायुः; 4 - 6 इन्द्रवायू; 7- 9 मित्रा - वरुणौ । गायत्री ।

10. वायवा यां हि दर्शते\_मे सोमा अरे ङ्कृताः ।

तेषां पाहि श्रुधी हवम् ॥01 ॥

बलत्वादयनाच्चैव वायुरित्यभिदीयते ।

वात्यायुरिति वा ज्ञानाद् वरणादाश्रयत्वतः ॥ 107 ॥

वय बन्धन इत्यस्मात् संसारादेर्व्ययादपि ।

व्यैत्यस्मिन्निति वा वायुर्वय श्रेष्ठत्व इत्यपि ॥ 108 ॥

मुख्यतो वासुदेवे ते गुणाः सन्त्येव सर्वशः ।



अनिषिद्धास्तदन्येषु यथायोग्यतया मताः ॥ 109 ॥

दर्शतस्ततदृष्टित्वात् सर्वज्ञोऽसौ यतो विभुः ।

भक्त्याद्यलङ्कृताः सोमा मनांस्यन्ये हिरण्यतः ।

हिरण्यालङ्कृता यस्माद्भूयन्त वायवे सुताः ॥ 110 ॥

तान् पाहि श्रुधि चाह्वानं स्वातन्त्र्ये व्यत्ययोऽप्ययम् ।

मनोऽपि भोग्यमीशस्य प्रीतिमात्रेण केवलम् ॥ 111 ॥

गुणाधिक्यं येन भवेद् वेदस्यार्थः स एव हि ।

प्रयोजकत्वानान्यस्य फलाभावात् तदर्थता ।

उपक्रमादयो यत्र तात्पर्यार्थः स एव हि ॥ 112 ॥

11. वाय उ\_क्तेभि र्जरन्ते त्वामच्छाच्छाच्छा जरि\_तारः ।

सुतसो मा अह\_र्विदः ॥ 02 ॥

स्तुवन्ति शस्त्रैः स्तोतारो यथावद् यज्ञवेदिनः ॥ 113 ॥

12. वायो तव प्रपृञ्च\_ती धेना जिगाति दाशुषे ।

उरूची सोम पीतये ॥ 03 ॥

वाक् त्वत्सम्पर्किणी यज्ञकृते प्रापयतीप्सितम् ।

सोमपायातिमहती महार्थत्वात् त्वदर्थतः ॥ 114 ॥

13. इन्द्र न्द्र न्द्र वायू इ\_मे सु\_ता उप प्रयो भि\_रा ग तम्

इन्द्र वो वामुषन्ति हि ॥ 04 ॥

इन्द्रः स परमैश्वर्यादिदमुद्दिश्य च द्रुतेः ।

ददर्शेदं दीप्तिमत्त्वादिदं रातीति वा भवेत् ॥ 115 ॥

सोमाभिमानिनो देवा वामिच्छन्ति हि सोमगाः ।

प्रीथैरुपागतं तेनोपेन्द्रः सङ्कर्षणो हरिः ॥ 116 ॥

द्विरूपत्वाद्बहुत्वं च विशेषादेव केवलम् ।

एकस्यैव हरेर्नात्र भेदः शङ्क्यः कथञ्चन ॥ 117 ॥

"एकमेवाद्वितीयं" "नेह नानाऽस्ति किञ्चन" ।

"मृत्योः स मृत्युमाप्नोति य इह नानेव पश्यति" ॥ 118 ॥

"यथोदकं दुर्गे वृष्टं पर्वतेषु विधावति ।

एवं धर्मान् पृथक् पश्यंस्तानेवानु विधावति " ॥ 119 ॥

उत्त्वा धर्मान् पृथक्त्वस्य निषेधादेवमेव हि ।

विशेषो ज्ञायते श्रुत्या भेदादन्यश्च साक्षितः ॥ 120 ॥

14. वायविन्द्र न्द्र न्द्र श्च चेतथः सु\_तानां वाजिनीवसू ।

तावा या त\_मुप द्र\_वत् ॥ 05 ॥

विजानतः सुतानन्नपतौ सूर्ये सदा स्थितौ ।

द्रवद् द्रुतं सुतात्पर्यद्योतकोऽभ्यास इष्यते ॥ 121 ॥

15. वायविन्द्र न्द्र न्द्र श्च सुन्वत आ या त\_मुप निष्कृतम् ।

मक्ष्वि(इ\_)१० त्या धि\_या न रा ॥06 ॥

यजन् सुन्वन् कृतस्यानुसारि कर्मैव निष्कृतम् ।

तदर्थं क्षिप्रमायातं धीयेत्यंभूतयाऽचलौ ॥ 122 ॥

नरौ तावविनाशित्वादुपचारः क्वचित् भवेत् ।

अमरत्ववद् यतो मोक्षो देवतानां सुनिश्चितः ॥ 123 ॥

16. मि\_त्रं हु वे पूतद क्षं वरु णं च रिशाद सम् ।

धियं घृ\_ताचीं साधन्ता ॥07 ॥

मित्वा त्रातीति मित्रोऽयं मितमहा करोति वा ।

मितं रातीति वा नित्यं मितं रमयतीति वा ॥ 124 ॥

आवृणोतीति वरुणस्तमसाऽज्ञानतोऽपि वा ।

वरमुन्नयतीत्यस्माद् वरानन्दत्वतोऽपि वा ॥ 125 ॥

पूता दक्षा अनेनेति पूतदक्ष इतीरितः ।

तमाह्वयामि सुखिनं शमदन् रमते यतः ।

अनूनसुखभोक्तृत्वाद् रिशादा इति कीर्तितः ॥ 126 ॥

हरिर्घृतः सुशुद्धत्वाद् घृताची च तदञ्चनात् ।

स्वधीतिसाधको विष्णुर्भक्तानां च यथार्थतः ॥ 127 ॥

17. ऋतेन मित्रावरुणावृतावृधावृतस्पृशा ।

क्रतुं बृ\_हन्त माशाथे ॥08 ॥

नित्यवृद्धः स भगवान् ऋतेनानुपचारतः ।

ऋतस्पृग् वेदवाच्यत्वादन्वौ चेद् भगवान् ऋतः ॥ 128 ॥

ऋ गतावित्यतः सर्ववस्तुष्वनुगतत्वतः ।

तेन वृद्धौ तत्स्पृशौ च सर्वदा मित्रवारिपौ ॥ 129 ॥

संहितायां तु दैर्घ्यादिरुक्ताधिक्ये पदेऽन्यथा ।

अनन्यार्थत्वविज्ञप्त्या ईशाथे च महाक्रतुम् ॥ 130 ॥

महत् सुखं वा -

18. क\_वी नो मि\_त्रावरु णा तुविजाता उ रुक्षया ।

दक्षेक्षेक्षे दधाते अ\_पसम् ॥09 ॥

- तुविजौ ब्रह्मजातौ तथाविधौ ।

हरिस्तथैव भूतत्वात् स्थानं क्षय इहोच्यते ॥ 131 ॥

कर्मापसं च कर्तारं दक्षं कर्तारमेव वा ।

अस्मदर्थे दधाते तौ नित्यं बुद्धौ गतागतौ ॥ 132 ॥

## सूक्तम् - 3

द्वादशर्चम् । 12 मधुच्छन्दा वैश्वामित्रः । 1-3 अश्विनौ ; 4-6 इन्द्रः 7-9 विश्वे देवाः ; 10-12 सरस्वती । गायत्री ।

19. अश्वि श्वि श्वि ना\_ यज्व री\_रिषो द्रव त्पाणी शुभ स्पती ।

पुरु भुजा चन\_स्यतम् ॥01 ॥

अन्नानि यज्ञयोग्यानि क्षिप्रहस्तौ शुभाधिपौ ।

बहुगोपौ बहुभुजौ नो योजयतमश्विनौ ।

यज्ञे वृत्तान् स्वभागान् वा संयोजयतमाशु वै ॥ 133 ॥

आशु वानाद् गतेरश्वी क्षिप्रा वगतितोऽथवा ।

अश्रुतेऽखिलमित्येवाप्यश्वजत्वात् तथाऽश्विनौ ॥ 134 ॥

20. अश्वि श्वि श्वि ना पुरु दंससा नरा शवी\_रया धिया ।

धिष्या वन तं गिरः ॥ 02 ॥

बहुकर्मकृतौ सोख्यवीर्यात्मिक्या धिया गिरः ।

अस्मदीयाः सम्भजतं धिष्यौ सर्वाश्रयौ सदा ॥ 135 ॥

21. दस्त्रास्त्रास्त्रा युवाक वः सु\_ता नास त्या वृ\_क्तब र्हिषः ।

आ या तं रुद्रवर्तनी ॥ 03 ॥

भेदकौ सर्वशत्रूणां दस्त्रौ सम्बन्धिनो हि वाम् ।

सुता युवाकवः सोमा यज्वनः स्तृतबर्हिषः ॥ 136 ॥

नासत्यौ नासिकासंस्थौ नैव चासद्गुणौ क्वचित् ।

रुजां द्रवणतो रुद्रो वायुस्तदनुवर्तनात् ॥ 137 ॥

स्नेहतोऽनुवशत्वाद् वा तन्मार्गगतितोऽथवा ।

कस्मिन्वहमिति श्रुत्या वासुदेवोऽश्विनावपि ॥ 138 ॥

**रुद्रवर्तनिशब्दोक्ताः -**

22. इन्द्रा या हि चित्रभानो सुता इ\_मे त्वा\_यवः ।

अण्वीण्वीण्वी भिस्तना पूतासः ॥04 ॥

- चित्रं भद्रं रतं चितौ ।

चिद्व्रतेश्चायनीयत्वाददनाद् वा चितोऽभिदा ।

तादृशा रश्मयो ज्ञानमस्येति भगवान् परः ॥ 139 ॥

चित्रभानुरिति प्रोक्तस्तेजो वा तादृशं प्रभोः ।

त्वदिच्छव इमे सोमाः पटीभिः सूक्ष्म तन्तुभिः ।

विस्तृत्य शोधिताः सूक्ष्मप्रमाभिर्वा मनांसि च ॥ 140 ॥

सोमानां मनसां चैव देवताः सोमरश्मिगाः ।

सोमभृत्याः समस्तस्य सोम एवाधिपो हरिः ॥141 ॥

23. इन्द्रा या हि धि\_येषितो विप्र जूतः सुताव तः ।

उप ब्रह्माह्माह्मा णि वा\_घतः ॥05 ॥

अस्मद्बुद्ध्या प्रार्थितो वा स्वबुद्ध्या प्रेरितोऽपि वा ।

ब्राह्मणैः प्रेरितो भक्त्या वदतो होतुरञ्जसा ।

ब्रह्माणि सोमयुक्तानि यजमानस्य वेच्छतः ॥ 142 ॥

उपायाह्यहि यः कोऽपि साधकोयज्ञकृन्मतः ।

मानसो वाचिको वा स्याद् योजो होता ह्यन् स च ॥

24. इन्द्रा या हि तूतु जान उप ब्रह्माह्माह्मा णि हरिवः ।

सु\_ते द धिष्व न\_श्चनः ॥06 ॥

वेगवांस्तूतुजानः स्यात् संसारमुपसंहरन् ।

वर्तते येन हरिवा हरिभिर्वर्ततेऽथवा ॥ 144 ॥

हरणाद् विषयाणां च प्राणा हरय ईरिताः ।

तेषु वर्तत इत्यस्मात् तान् वाऽथ गमयेदसौ ॥ 145 ॥

हरिवा हरिवान् वाऽपि विष्णुना वर्ततेऽथवा ।

चनो मन इह प्रोक्तं सुखं च क्वचिदीर्यते ॥ 146 ॥

25. ओमा सश्वर्षणीदृतो विश्वेश्वेश्वे देवास आ ग त ।

दाश्वांसौ दा\_शुषः सुतम् ॥07 ॥

आ समन्तात् स्वीकृता मा ओमा इति कीर्तिताः ।

ओनामा भगवान् विष्णुस्तेन वा निर्मिताः सुराः ।

ओता मानेषु मा वैषु प्रोता ओमा इतीरिताः ॥ 147 ॥

प्रजाश्वर्षणयः प्रोक्ता विश्वे ते च प्रवेशनात् ।

सर्वे वाऽथ विशां वानाच्छब्दः कस्मै यथा भवेत् ॥ 148 ॥

दातारो यजमाना वा –

26. विश्वेश्वेश्वे दे\_वासो अ\_मुरः सु\_तमा गन्त तूर्ण यः ।

उ\_स्त्रा इ व\_स्वस राणि ॥ 08 ॥

-अमुरः कर्मवेगिनः ।

उस्त्रास्तु रश्मयश्चैव स्वसराणि दिनानि च ॥ 149 ॥

27. विश्वेश्वेश्वे देवासो अस्त्रिध\_एहि मायासो अद्रुहः ।

मेधं जुषन्त वह यः ॥09 ॥

असंसारादस्त्रि धस्ते देवाश्चेन्मोक्षनिश्चयात् ।

यथेष्टनिश्चितज्ञाना एहिमायाः समन्ततः ॥ 150 ॥

अदुःखत्वादद्रु हस्ते मेधं यज्ञं जुषन्तु नः ।

वह्यो वहनादस्य –

28. पा\_वका नः सर स्वती वाजे भिर्वाजिनी वती ।

य\_ज्ञं व ष्टु धि\_याव सुः ॥10 ॥

-शोधकत्वात् तु पावकाः ॥ 151 ॥

सरणात् सर्वगत्वेन सर्वज्ञो वा सरो हरिः ।

सरसः सरतित्वाद् वा तद्वत्येव सरस्वति ।

हरौ गुणाः सरःशब्दा देवी तु हरिवाचिनी ॥ 152 ॥

हरिप्रियत्वतो वायुः सरस्वांस्तत्प्रियाऽथवा ।

गुणस्वेन ततत्वाद्वा भगवांस्तु सरस्वती ॥ 153 ॥

स्त्रीरूपश्चैव पुंरूपो भगवान् न नपुंसकः ।

स्त्रीपुन्दोषविहीनत्वादपि तच्छब्दगोचरः ॥ 154 ॥

अत्रेनो वाजिनामीशो वाजिनी सूर्य उच्यते ।

वाजीनच्छन्दसां वाऽपि स्वामी प्रोक्तः स वाजिनी ॥ 155 ॥

छन्दांस्यश्वा यतस्तस्य ते चेना अन्यवाजिनाम् ।

अन्नवत्त्वाद् वाजिनी वाग् ज्ञानयुद्धत्वतोऽपि वा ॥ 156 ॥

स पुत्रो वागुमा तस्याः पुत्री तद् वाजिनीवती ।

सरस्वती हरिर्वाऽपि यज्ञं बहुतु नोऽशनैः ॥ 157 ॥

अन्नदा हि सदा देवी धिया सह वसेद् यतः ।

धियावसुर्नित्यबोधा -

29. चोदयि\_त्री सू\_नृता\_नां चेत\_न्ती सुमतीनाम् ।

यज्ञं द\_धे सर स्वती ॥ 11 ॥

- सुवाचां प्रेरिका सदा ॥ 158 ॥

सुबुद्धिज्ञापिका सैव स्वातञ्ज्याल्लुप्तयो भवेत् ।

अनेनैव प्रकारेण सैव यज्ञादिधारिणी ॥ 159 ॥

30. महो अर्णः सर स्वति\_प्रचे\_तयति केतुना\_ ।

धियो विश्वावि रा जति ॥ 12 ॥

महो अर्णः परं ब्रह्म तेजस्त्वाच्च महत्त्वतः ।

अरमानन्दरूपत्वाण्णो हि निर्वृतिवाचकः ।

तज्ज्ञापयति सा देवी ज्ञानं दत्त्वा महत्तरम् ॥ 160 ॥

महो अर्णः स्वयं देवः स्वमात्मानं प्रकाशयेत् ।

विराजयति विश्वाश्च धियः सुज्ञानदानतः ॥ 161 ॥

सूक्तं त्वनारतं प्रोक्तमनुवागेककालिका ।

अन्यथात्वं च तत्र स्यादावापोद्वापतस्त्वृचाम् ।

वेदानन्तत्वविज्ञप्त्यैतौ चक्रे बादरायणः ॥ 162 ॥

"ऋचः स ऋच उद्धृत्य ऋग्वेदं कृतवान् प्रभुः ।  
यजूंषि निगदाच्चैव तथा सामानि सामतः ॥ 163 ॥  
एवं पुराणवचनादुद्धृता हि ततस्ततः ।  
ऋचः शाखात्वमापन्नाः शिष्यतच्छिष्यकैरिमाः ॥ 164 ॥  
मानःस्तेनेतिपूर्वासु ह्यूनता दृश्यतेऽर्थतः ।  
शुनश्येपोदिताभ्यश्च पठ्यन्तेऽन्यत्र काश्चन ॥ 165 ॥  
अत्राप्यक्रमतो दृष्टिरिति नैकक्रमो भवेत् ।  
अनन्तत्वात् तु वेदानां प्रायः कर्मानुसारतः ॥ 166 ॥  
संक्षेपं कृतवान् देवः शिष्याश्च तदनुज्ञया ।  
अष्टकाध्यायवर्गादिभेदं च कृतवान् स्वयम् ॥ 167 ॥  
स्वाध्यायविश्रमार्थाय तस्मात् क्रमविपर्ययः ।  
तत्र तत्रैवान्तरिता दृश्यन्तेच खिला अपि ॥ 168 ॥  
यत्रार्थे न विशेषोऽस्ति पदान्तरितताऽत्र च ।  
यत्राल्पोऽपि विशेषोऽस्ति पदं नान्तरितं भवेत् ॥ 169 ॥

#### सूक्तम् - 4

दशर्चम् । मधुच्छन्दा वैश्वामित्रः । इन्द्रः । गायत्री ।  
31. सु\_रूपकृत्वमूतये सु\_दुघा मिव गोदुहे ।  
जुहूमसि द्यवि द्यवि ॥01 ॥  
विष्णुं सुरूपकर्तारमभिप्रेतार्थसिद्धये ।  
त्राणाय वा कामधेनुमिव दोहाय तत्स्थितेः ॥ 170 ॥  
दिने दिने स्वाह्वयामः-

32. उप नः\_सव\_ना ग हि सोम स्य सोमपाः पिब ।  
गोदा इद्रेवतो मदः ॥02 ॥

ज्ञानदोऽस्यैव चाधिकम् ।  
ज्ञानाख्यरयियुक्तस्य हिरण्यादिमतोऽपि वा ॥ 171 ॥

सुखकारी भवान् -

33. अथा ते\_अन्त मानां वि\_द्याम सुमतीनाम् ।  
मा नो अति ख्य आ ग हि ॥03 ॥

- तस्माल्लभेम सुमतीस्तव ।

अन्ते मितास्वद्विषया मतयो ह्युत्तमोत्तमाः ।  
अस्मानतीत्य मा पश्य करुणार्द्रदृशा सदा ॥ 172 ॥

34. परे हि विग्रमस्तु त मिन्द्रंन्द्रं पृच्छा विपश्चितम् ।

यस्ते सखि भ्य आ वरम् ॥04 ॥

मन्मनो वाऽथ शक्रो वा दूरेऽपि परमेश्वरम् ।  
गच्छाग्राह्यमनष्टं च व्याप्तचित्तं य एव च ।  
सखिभ्य उत्तमो नित्यम् -

35. उ\_त ब्रु ब्रु ब्रु वन्तु नो निदो निरन्यत श्विदारत ।

दधा ना इन्द्र इद्दुवः ॥05 ॥

- निदस्तस्य समीपगाः ॥ 173 ॥

तेऽपि ब्रुवन्तु नो देवं प्रापुर्ये चान्यतोऽपि तम् ।

निर्गत्याज्ञानतस्त्वस्माद्दधाना ईश एव च ।

दुवः प्राणान् ब्रुवन्त्वेव तेऽपि नः परमेश्वरम् ॥ 174 ॥

36. उ\_त नः सु\_भगा ँ अरिर्वोचेर्यु र्यु र्यु धस्म कृ\_ष्टयः ।

स्यामेदिन्द्र न्द्र न्द्र स्य शर्म णि ॥ 06 ॥

अरयोऽपि प्रजा अस्मान् वोचेयुः सुभगान् सदा ।

शत्रुभेदिंस्तवेन्द्रस्य स्यामैवानुग्रहे सुखे ॥ 175 ॥

37. एमा\_शुमा\_शवे भर यज्ञश्रियं नृ\_माद नम् ।

प\_त\_यन् म न्दयत्स खम् ॥07 ॥

आशुवीर्यं तवैवाशुं सोमं क्षिप्रं मनोऽपि वा ।

आभर स्वोदरे तुष्ट्या हृदि वा यज्ञभूषणम् ॥ 176 ॥

ईमेव पुम्मदकरं मदादुत्पतनादिके ।

हेतुं मन्दत्वहेतुं च तत्सखीनां पुरोगतेः ॥ 177 ॥

38. अ\_स्य पीत्वा श तक्रतो घ\_नो वृत्राणा\_मभवः ।

प्रावो वाजे षु वाजिनम् ॥08 ॥

एनं पीत्वा बहुज्ञानाभूस्तमोभिरनावृतः ।

प्रसादादेव मुक्तेषु तमोसह्यतया घनः ॥ 178 ॥

अवृतेरेव वृत्राणि ह्यज्ञानान्यन्नदं नरम् ।

प्रावो युद्धेषु योद्धारं भक्तं ज्ञानिनमेव च ॥ 179 ॥

39. तं त्वा वाजै षु वा\_जिनै वा\_जयौ मः शतक्रतो ।

धनी नामिन्द्र सातये ॥09 ॥

योधयामो वयं तं त्वां ज्ञानादिधनलब्दये ।

अज्ञानाद्यस्मदरिभिः -

40. यो रायो (ओ)३० वनिर्महान्त्सु न्त्सु न्त्सु पारः सुन्वतः सखा ।

तस्मा इन्द्राय गायत ॥10 ॥

- योऽशेषद्रविणावनिः ।

सुखदः संसृतेः पारस्तस्मा इन्द्राय गायत ॥ 180 ॥

कम्पोऽशेषग्रहे कापि लज्जायां वा पुरातने ।

पृथक्त्वेऽधृष्यतायां वाहरिणर्क्सम् हितोदितः ॥ 181 ॥

सूक्तम् - 5 -

दशर्चम् । मधुच्छन्दा वैश्वामित्रः । इन्द्रः । गायत्री ।

41. आ त्वेता नि षी दतेन्द्र न्द्र न्द्र मभि प्र गा यत ।

सखा यः स्तोम वाहसः ॥01 ॥

42. पुरुतमं पुरूणामीशा नं वार्यार्यार्या णाम् ।

इन्द्रं सोमे सचा सु ते ॥02 ॥

सुपूर्णानां पूर्णतमं वरेण्यानामधीश्वरम् ।

सुते सोमे सुखेनैव सचा गायत तं प्रभुम् ॥ 182 ॥

43. स घा नो योग आ भु वत् स राये स पुरन्ध्यान्ध्यान्ध्या म् ।

गमद्वाजे भि रा स नः ॥03 ॥

मुक्तौ योगायासमन्ताद् भवेन्नो घोऽवधारणे ।

स एव भगवान् ज्ञानवित्ताय स च बुद्धिगः ॥ 183 ॥

बुद्धिः पुराश्रयत्वेन पुरन्धिः पत्न्यथापि वा ।

पत्न्यर्थत्वे तु तादर्थ्यं सोऽन्यैः सह न आत्रजेत् ॥ 184 ॥

44. यस्य संस्थे न वृ ण्वते हरी स मत्सु शत्र वः

तस्मा इन्द्रान्द्रान्द्रा य गायत ॥04 ॥

यस्य स्थितौ न वृणते हर्यग्रमपि शत्रवः ।

मनः पुरो वा विषयहरणान्मन एव च ।

बुद्धिश्च हरिशब्दोक्ते तम आदीनि शत्रवः ॥ 185 ॥

45. सु तपाव्रेव्रेव्रे सुता इमे शुच यो यन्ति वीतये ।

सोमा सो दध्याध्याध्या शिरः ॥05 ॥

सोमपे शुचयः सोमाः प्रास्यै दधिविमिश्रिताः ।

मनांसि ध्यानयुक्तानि वाऽऽयान्ति हरये सदा ॥ 186 ॥

46. त्वं सु तस्य पी तये स द्यो वृद्धो अ जायथाः ।

इन्द्र ज्यैष्ठ्याष्ठ्याष्ठ्या य सुक्रतो ॥06 ॥

सदा पूर्णः शुभज्ञान च्यैष्ठ्यव्यक्त्यै सुताप्तये ।

न क्षुदादेरभिव्यक्तोऽभवः -

47. आ त्वात्वात्वा विशन्वाशवः सोमा स इन्द्र गिर्वणः ।



शं ते सन्तु प्रचे तसे ॥ 07 ॥

-गीर्भिवृत प्रभो ।

प्रकृष्टचेतास्त्वद्भृत्यो योऽस्मै स्युः शङ्कराः सुताः ॥ 187 ॥

48. त्वां स्तोमा अवीवृधन् त्वामुक्था श तक्रतो ।

त्वां व र्धन्तु नो गिरः ॥08 ॥

व्यञ्जयन्त्यधिकं स्तोमा साम्युक्थान्यृक्षु चैव हि ।

महागुणैर्व्यञ्जयन्तु गिरोऽस्माकमपि प्रभो ॥ 188 ॥

आकाशवृद्धिवद् वृद्धिर्विष्णौस्यान्नैव चान्यथा ।

"न वर्धते नो कनीयान्" इति ह्येनं श्रुतिर्जगौ ॥ 189 ॥

महातात्पर्यरोधाच्च श्रुत्यर्थो नापरो भवेत् ।

यद्यन्यापेक्षया वृद्धिरीशत्वं स्यात् कुतोऽस्य च ।

अक्षितोतिरिति ह्यस्मात् पूर्णाभिप्रायतोदिता ॥ 190 ॥

49. अक्षि क्षि क्षि तोतिः सनेदिमं वाजमिन्द्रः सहस्रिणम् ।

यस्मिन् विश्वाश्वाश्वा नि पौंस्यास्यास्या ॥09 ॥

अनन्तफलदं वाजमस्मत्तो लभतां स च ।

ददातु वा पौरुषाणि शक्तयो यत्र चाखिलाः ॥ 191 ॥

अतश्चानन्तशक्तित्वात् वृद्ध्याद्याः कथञ्चन ।

सर्वोपेत्येतमर्थमभिप्रेत्याह वेदराट् ॥ 192 ॥

50. मा नो मर्तार्तार्ता अभि द्रु द्रु द्रु हनु त नूना मिन्द्र गिर्वणः ।

ईशा नो यवया व धम् ॥10 ॥

मा मर्ता नस्तनूनां तु द्रोग्धारः स्युः कथञ्चन ।

ईशोऽस्यपाकुरु वधं तेन नो मुक्तिदानतः ॥ 193 ॥

मनुष्येभ्यस्तनूनां च नैव नः स्युर्विपत्तयः ।

कालेन दैवतः प्राप्ते स्याददेहत्वतो वधः ॥ 194 ॥

-सूक्तम् – 6 -

दशर्चम् । मधुच्छन्दा वैश्वामित्रः । 1-3 इन्द्रः, 4,6,8,9 मरुतः, 5-7 मरुत इन्द्रश्च 10 इन्द्रः । गायत्री ।

51. युञ्जन्ति न्ति न्ति ब्र\_ध्रम रु\_षं चर न्तं परि तस्थुषः ।

रोच न्तेन्तेन्ते रोचना दिवि ॥01 ॥

पौंस्यानि वासुदेवस्य ब्रध्नं वृद्धं दिवाकरम् ।

अरुणं चरन्तं परितो गिरीन् युञ्जन्ति सर्वदा ॥ 195 ॥

तैरेवान्यानि चन्द्रादिरोचनानि त्रिविष्टपे ।

रोचयन्ति –

52. युञ्जन्त्य न्त्य न्त्य स्य काम्या हरी विप क्षसा रथे ।

शोणा धृष्णू नृवाह सा ॥02 ॥

- हरी चास्य मनोबुद्धी स्वशक्तयः ।

युञ्जन्त्यधिगुणत्वेन काम्यावश्वावथापि वा ॥ 196 ॥

विशिष्टपक्षसंयुक्ताविव क्षिप्रतरौ सदा ।

रथे देहेऽपि वा देवाः स्वमनो बुद्धिमेव च ॥ 197 ॥

अस्य देहे प्रयुञ्जन्ति सूर्यादीन् स्थापयन्ति च ।

सूर्यादिस्थापकत्वं च ब्रह्मादीनां भवेत् सदा ॥ 198 ॥

शोणौ च शमणौ प्रोक्तौ सुखप्राप्तौ यतः सदा ।

श्यामौ मूर्धनि शोणौ च शक्राश्वावग्रगौ स्मृतौ ।

दृष्टौ नृन् प्रति तं चेशं वहन्तौ तावुभावपि ॥ 199 ॥

53. केतुं कृण्वन्न के\_तवे पेशो मर्या अपेशसे ।

समुषद्भि द्वि द्वि रजायथाः ॥03 ॥

अज्ञाय कुर्वन् सज्ज्ञानं हेमाहेमाय चेश्वरः ।

उषद्भिः सम्प्रकाशद्भिः शक्तिभिर्व्यक्ततामगाः ॥ 200 ॥

मर्या मरणवन्तोऽपि देवा एवम् -

54. आदह स्वधामनु पुन गर्भत्वमेरिरे ।

दधाना नाम यज्ञियम् ॥04 ॥

- हरेर्वशात् ।

तदैव सुखमन्वेव पुनर्गूढत्वमापिरे ॥ 201 ॥

स्वेच्छयैव परेशस्य शक्तयो देवता अपि ।

यज्ञे वाच्यं दधानाश्च नाम -

55. वीळु चि दारुज्जुभिर्गुहा चिदिन्द्रन्द्रन्द्र वह्नि हि हि भिः ।

अविन्द उस्त्रिया अनु ॥05 ॥

- वीळु दृढं ह्यपि ॥ 202 ॥

आरुज्जुः स्वसामर्थ्यैर्गृहायां संस्थितोऽपि सन् ।

वहद्विरखिलं लोकं प्रकाशत्वानि लब्धवान् ।

देवैर्वैतादृशैः साकमानुकूल्येन लब्धवान् ॥ 203 ॥

56. देवयन्तोन्तोन्तो यथा मतिमच्छाच्छाच्छा विदद्र संसुंसुं गिरः ।

महाम नूषत श्रुश्रुतम् ॥06 ॥

सम्यक् प्रद्योतयन्तोऽमुं मतिरूपं यथास्थितम् ।

विदद्वित्तं महान्तं च विश्रुतं सुगिरोऽस्तुवन् ॥ 204 ॥

57. इन्द्रैर्द्रैर्द्रैर्द्रैण सं हि दृक्ष से सज्जग्माग्माग्मानो अभि भ्युषा ।

मन्दू स मानव र्चसा ॥07 ॥

तस्य सन्दर्शनायैव सङ्गतस्तेन शङ्करः ।

मखात्मा पुरुहूतो वा श्रीभूमी च सुखात्मिके ॥ 205 ॥

58. अनवद्यै रभिद्यु द्यु द्यु भिर्मखः सह स्वदर्चति ।

गुणैरिन्द्र न्द्र न्द्र स्यस्यस्य काम्यैःम्यैःम्यैः ॥08 ॥

अनवद्यैर्महाज्ञानैः प्रियैर्देवगणैः सह ।

वायुना च सहार्चन्ति सुधीत्वात् परमेश्वरम् ॥ 206 ॥

59. अतः परिज्मन्ना ग हि दिवो वा रोचनादधि ।

सम स्मिन्नृञ्जते गिरः ॥09 ॥

अतो हेतोरिहायाहि दिवो वा सूर्यमण्डलात् ।

परिज्मन् सर्वगास्माकमधिकृत्य समर्हणम् ।

अस्मिन् गिरः प्राप्नुवन्ति सम्यक् परममुख्यतः ॥ 207 ॥

युञ्जन्तीत्यत्र बाहुल्याद् देवयन्तोऽत इत्यपि ।

बाहुल्यादृष्टितो गीर्भिर्विनाऽर्थो नान्य इष्यते ॥ 208 ॥

60. इतो वासातिमीम हे दिवो वा पार्थि र्थि र्थि वादधी ।

इन्द्रंन्द्रंन्द्रं महो वा रज सः ॥10 ॥

इतो दिवो वा पातालात् सातिं लाभस्वरूपिणम् ।

महतो रञ्जकाद् विष्णोर्लोकाद् वा तमधीमहे ॥ 209 ॥

सूक्तम् – 7 -

दशर्चम् । मधुच्छन्दा वैश्वामित्रः । इन्द्रः । गायत्री ।

61. इन्द्रंन्द्रंन्द्रं विद्वाद्वाद्वाथिनो बृहदिन्द्र न्द्र न्द्र मुर्केभि रर्किर्किर्किणः ।

इन्द्रंन्द्रंन्द्रं वाणी रनूषत ॥01 ॥

तमेव गाथिनः साम्ना स्तुवन्त्यृग्भिश्च बहृचाः ।

बृहन्तमन्यवाणीभिरपि

62. इन्द्रंन्द्रंन्द्रं इद्धर्योःर्योःर्योः सचा संमि श्लश्लश्ल आ व चोयुजा ।

इन्द्रोन्द्रोन्द्रो वृज्री हि रण्ययः ॥02 ॥

-हर्योर्विमिश्रितः ॥ 210 ॥

रथेऽथवा मनोबुद्धयोर्वाङ्गात्रेणैव योगिनोः ।

सचा सुखेन वज्री च ज्ञानानन्दो हि धातुतः ।

हितश्च रमणीयश्च हिरण्यय इतीरितः ॥ 211 ॥

63. इन्द्रोन्द्रोन्द्रो दीर्घाय चक्ष सु आ सूर्यर्यर्य रोहयद् दिवि ।

वि गोभिरद्रि द्रि द्रि मैरयत् ॥03 ॥

दीर्घकालं दर्शनाय सूर्यमारोहयद् दिवि ।

ज्ञानैरादरयोग्यं च प्राणात्मानं समैरयत् ॥ 212 ॥

64. इन्द्रन्द्रन्द्र वाजेषु नोऽव सहस्र प्रधनेषु च ।

उग्र उग्राभि रूतिभिः ॥04 ॥

बहुभिर्युद्धयमानेषु युद्धेष्वपि सदाऽव नः ।

दुष्टोग्रैः सदभिप्रायैः -

65. इन्द्रन्द्रन्द्र वयं म हाधन इन्द्रन्द्रन्द्रमर्भेर्भेर्भे हवामहे ।

युजं वृत्रेषु वृज्जिणम् ॥05 ॥

- महदल्पधनार्थिनः

हवामहेऽरिवर्ज्यं तं तमसां प्रतियोगिनम् ॥ 213 ॥

66. स नो वृषन्नमुं चरं सत्रात्रात्रादावृन्नपा वृधि ।

अस्मभ्यमप्र तिष्कृतः ॥06 ॥

अस्मदीयं चरं भोज्यमानन्दं तमपावृणु ।

मोक्षगं सर्वदातस्त्वमप्रतिद्वन्द्व नो वृषन् ॥ 214 ॥

67. तुञ्जेतुञ्जेञ्जे य उत रे स्तोमा इन्द्र न्द्र न्द्र स्य वृज्जिणः ।

न विन्धे अस्य सुष्टुष्टुष्टुतिम् ॥07 ॥

त्वयैव प्रेरणे जाते तत्र तत्र च उत्तराः ।

तेऽपि स्तोमाः सुष्टुतित्वमस्यानन्त्यान्न चाप्सुयुः ॥ 215 ॥

68. वृषा यूथेव वंस गः कृष्टीरि युर्योज सा ।

ईशानो अप्र तिष्कृतः ॥08 ॥

प्रतिवीरो वृषा वंसस्तद्वन्ता वंसगो विभीः ।

यूथान्याकर्षति यथा प्रजाः प्रेरयति प्रभुः ।

अल्पस्यापि प्रसिद्धयैव दृष्टान्तत्वं तु युज्यते ॥ 216 ॥

69. य एक श्वर्षणीनां वसूनामिरज्यति ।

इन्द्रःन्द्रःन्द्रः पञ्च क्षितीनाम् ॥09 ॥

राजा भवति वित्तानां प्रजानां चैक एव यः ।

देवगन्धर्वदैतेयपितृमानुषभेदतः ।

प्रजानामपि पञ्चानां सामान्याच्च विशेषतः ॥ 217 ॥

70. इन्द्रन्द्रन्द्र वो विश्वतस्परि हवामहे जनेभ्यः ।

अस्माक मस्तुस्तु केव लः ॥10 ॥

सम्यग् हवामहे सर्वगतं च व्यक्तरूपतः ।

स्थातुमेकत्र वोऽर्थाय जना नोऽस्तु स केवलः ॥ 218 ॥

सूक्तम् - 8 -

दशर्चम् । मधुच्छन्दा वैश्वामित्रः । इन्द्रः । गायत्री ।start

71. एन्द्र न्द्र न्द्र सानसिं रयिं सजित्वात्वात्वानं सदासह म् ।  
वर्षि षि षि ष्टमूतये भर ॥01 ॥

.0

जयुना सहितं लाभयुक्तं वित्तं सदाबलम् ।

वर्षिष्ठं सुमहद् रक्षानिमित्तं नित्यदा भर ॥ 219 ॥

72. नि येन मुष्टिहत्यया नि वृत्रा रुणधा महै ।

त्वोता सो न्यर्व ता ॥02 ॥

येनारीन् मुष्टियुद्धेन तमांसि ज्ञानयुद्धतः ।

त्वत्प्रेरिता निरुन्धामः कांश्चिद् वा तुरगादिभिः ।

आवृत्यैवोपसर्गस्य क्रियावृत्तिर्भविष्यति ॥ 220 ॥

73. इन्द्रन्द्रन्द्र त्वोता सु आ वयं वज्रं ज्रं ज्रं घना द दीमहि ।

जये म् सं युधि स्पृधः ॥03 ॥

त्वत्प्रेरिता ज्ञानरतिं दृढत्वेनादधीमहि ।

74. वयं शूरे भिरस्तु स्तु स्तु भिरिन्द्रन्द्रन्द्र त्वया युजा वयम् ।

सास्रह्याम पृतन्यतः ॥04 ॥

त्वया पृतन्यतः शत्रूनभिष्याम सुयोद्धृभिः ॥ 221 ॥

75. महा इन्द्रः न्द्रः न्द्रः परश्चनु म हित्वम स्तु वृज्जिणे ।

द्यौरं प्र थिना शवः ॥05 ॥

यस्मान्महाननादिश्च विष्णुर्जीवोऽवरस्तथा ।

तस्यैवास्तु महत्त्वं तन्न जीवब्रह्मतां स्मरेत् ।

आकाशवत् प्रथिम्नाऽसौ शवः सुखबले तथा ॥ 222 ॥

76. सुमोहे वा य आश तु नर स्तोस्तोस्तोकस्य सनितौ ।

विप्रा प्रा प्रा सो वा धियायवः ॥06 ॥

अन्यसंवहनेनापि ये तं प्राप्ता जनार्दनम् ।

ज्ञानलाभेन तु नरस्त एव पशवोऽपरे ।

विप्राश्चैव धिया यक्ता मूर्खाः शूद्रसमा मताः ॥ 223 ॥

77. यः कुक्षिः सो मपात मः समुद्र इ व पिन्व ते ।

उर्विरापो न काकुदः ॥07 ॥

यः कुक्षिस्तस्य देवस्य समुद्र इव सोऽखिलान् ।

कामान् क्षरति भक्ताय महाप इव तर्पकाः ।  
काकुदस्तस्य जिह्वास्तु बह्व्यो बहुमुखेषु याः ॥ 224 ॥  
78. एवा ह्य स्य सूनृता विरुप्यी गोम ती मुही ।  
पुक्का शाखा न दाशुषे ॥08 ॥  
एवमेवास्य वाणी च वेदेता महती तथा ।  
पक्का शाखेव यजते वरदात्री विरुप्यिनः ॥ 225 ॥

बलिष्ठस्य हि ते -

79. एवा हि ते विभू तय ऊतय इन्द्रन्द्रन्द्र माव ते ।  
सद्यश्चिश्चिश्चित् सन्ति न्ति न्ति दाशुषे ॥09 ॥

-सन्ति सद्योऽपि यजतेऽस्य ते ।

मावते ज्ञानिने नित्यमूतयश्च विभूतयः ॥ 226 ॥

80. एवा ह्य स्य काम्याम्याम्या स्तोम उक्तं च शंस्या स्या स्या ।  
इन्द्रा न्द्रा न्द्रा यु सोम पीतये ॥10 ॥

स्तोमा उक्थानि चैवास्य तस्मै काम्यानि सर्वदा ।

गेयाः शंस्यानि सोमस्य पीतये नान्यथा पिबेत् ॥ 227 ॥

- सूक्तम् - 9 -

दशर्चम् । मधुच्छन्दा वैश्वामित्रः । इन्द्रः । गायत्री ।

81. इन्द्रेहि मथ्स्यन्ध सो विश्वे श्वे श्वे भिः सोमपर्व भिः ।

महा अ भिष्टिरोज सा ॥01 ॥

सोमपाः सोमपर्वाणः सर्वं यस्मात् तदिच्छया ।

अभिष्टिरोजसा नित्यं मदं सुखमवाप्स्यसि ॥ 228 ॥

82. एमे नं सृजता सुते मुंदिमिन्द्रा न्द्रा न्द्रा य मुन्दिने ।

चक्रिंक्रिंक्रिं विश्वा श्वा श्वा नि चक्र ये ॥02 ॥

एनमासृजतेन्दौ च विष्णुं तं मदकारिणम् ।

मन्दिने विष्णवे सम्यक् कर्मिणं सर्वकर्मिणे ॥ 229 ॥

83. मथ्स्वा थ्स्वा थ्स्वा सुशिप्र मुन्दिभिः स्तोमे भिर्विश्व चर्षणे ।

सचैषु सव नेष्वा ॥03 ॥

स्वानन्द विश्वजीवेशामत्स्वास्मद्रक्षया सह ।

84. असृ ग्रमिन्द्र ते गिरः प्रति त्वामुद हासत ।

अजो षा वृषभं पति म् ॥04 ॥

त्वन्निस्सृता वेदवाचस्त्वां प्रत्येवाप्यनारतम् ॥ 230 ॥

उच्चैर्मुख्यतया सम्यग्विसृष्टाः स्वपतिं प्रति ।

अजोषाः स्तुत्यरूपेण त्वसेव्यास्त्वदृते क्वचित् ॥ 231 ॥

85. सं चो दय चित्रमर्वाग् राध इन्द्रन्द्रन्द्र वरे ण्यम् ।  
असदित् ते विभु प्रभु ॥05 ॥

अर्वाङ् नीचान् प्रति त्वस्मान् भद्रं राधः प्रचोदय ।  
अस्त्येव ते विशेषेण प्रकृष्टं शुभमच्युतम् ॥ 232 ॥

86. अस्मांसु तत्र चोदयेन्द्र न्द्र न्द्र राये रभ स्वतः ।  
तुवि द्युम्न यश स्वतः ॥06 ॥

रभस्वतः शब्दवतः स्तोतृनस्मान् यशस्वतः ।  
तत्र त्वयि महाराये महाकीर्ते सुचोदय ॥ 233 ॥

87. सं गोम दिन्द्रन्द्रन्द्र वाज वदस्मे पृथु श्रवो बृहत् ।  
विश्वायु र्धेह्यक्षि क्षि क्षि तम् ॥07 ॥

अस्मास्वतिबृहज्ज्ञानं नित्यं सन्धेहि चाक्षयम् ।

88. अस्मे धे हि श्रवो बृहद् द्युद्युद्युम्नं स हस्रसात मम् ।  
इन्द्रन्द्रन्द्रता रथिनीरिषः ॥08 ॥

विद्यां कीर्तिं सदेहात्रं बहुलाभयुतं बृहत् ।  
प्रार्थने पौनरुक्त्यं न चोदयेति ततः पुनः ॥ 234 ॥

89. वसो रिन्द्रन्द्रन्द्रं वसु पतिं गीर्भिर्गृर्गृणन्त ऋग्मिय म् ।  
होम गन्ता न्ता न्ता रमूतये ॥09 ॥

वसोर्वसूनां च पतिं देवदेवेश्वरं प्रभुम् ।  
ऋङ्ग्यमाह्वयामोऽत्र गृणन्तोऽभीष्टसिद्धये ॥ 235 ॥

90. सुतेसु ते न्यो न्यो न्यो कसे बृहद् बृ हत एदरिः ।  
इन्द्रा न्द्रा न्द्रा य शूषम र्चति ॥10 ॥

अविनाश्यरिरुद्दिष्टो बृहच्छूषं सुखं प्रति ।  
सुते सुते सदृहाय देवाय बृहतेऽर्चति ॥ 236 ॥

सूक्तम् – 10 -

द्वादशर्चम् । मधुच्छन्दा वैश्वामित्रः । इन्द्रः । अनुष्टुप् ।  
91. गायन्ति त्वा गायत्रिणोऽर्चन्त्यन्त्यन्त्युर्कमर्किणः ।

ब्रह्माण स्वा शतक्रतु उद् वंशमि व येमिरे ॥ 1 ॥

गायन्ति सामगास्त्वृग्भिः शंसन्तृग्वेदिनोऽतिकम् ।  
विरिञ्चास्त्वां बहुज्ञान शक्रकेतुमिवोच्छ्रितम् ॥ 237 ॥

व्यजानन् -

92. यत्सानोः सानुमारु हृद् भूर्यस्प ष्टृष्टृ कर्त्वं त्वं त्वं म् ।

तदिन्द्रोन्द्रोन्द्रो अर्थं र्थं र्थं चेतति यूथेन वृष्णिरे जति ॥ 2 ॥

- उच्चतोऽप्युच्चं सामर्थ्यं करणे तव ।

ततोऽपि भूरि यत् तेन चेतत्यर्थमतो भवान् ।

मुक्तामुक्तसमूहेन शोभते गूढशक्तिमान् ॥ 238 ॥

उच्चादुच्चं विरिञ्चादिगतं कर्तृत्वमेव यत् ।

भूरि स्पष्टमभूत् तेन परेशस्य ततश्च सः ।

चेतत्यर्थानशेषांश्च महायूथेन चेष्टते ॥ 239 ॥

93. युक्त्वा हि केशिना हरी वृष णा कक्ष्यक्ष्यक्ष्यप्रा ।

अथा न इन्द्र सोमपा गिरामुप श्रुतिं चर ॥3 ॥

कक्ष्याभिपूरकौ पुष्ट्या युङ्क्त्वं केशिनौ हरी ।

अथोपगम्य शृणु नो गिरः -

94. एहि स्तोमा अग्निं स्व राऽभि गृ णीह्यारु व ।

ब्रह्म च नो वसो सचेन्द्र न्द्र न्द्र युजं च वर्धय ॥4 ॥

- अभिस्वर च स्तुतिम् ॥ 240 ॥

प्रशंसां कुरु शब्दं च पुनर्हरषान्महत्तरम् ।

ब्रह्म युजं च नोऽन्तस्थो बहिष्ठश्चैव वर्धय ॥ 241 ॥

95. उक्थमिन्द्रा न्द्रा न्द्रा यु शंस्त्यं वर्ध नं पुरुनिष्पिधे ।

शक्रो यथा सुतेषु णो रारण त् सुख्येषु च ॥5 ॥

नित्यवृद्धत्वतो विष्णोर्वर्दनं तु प्रकाशनम् ।

बहुशत्रून् निष्पिदसौ हरिर्दनुजघातकः ॥ 242 ॥

अस्मत्सख्याय शब्दं च चकरास्मासु संस्थितः ।

यथा सुतेषु सोमेषु करोत्यृत्विक्षु संस्थितः ॥ 243 ॥

96. तमित् स खित्व ई महे तं राये तं सुवीर्ये र्ये र्ये ।

स शक्र उत नः शक्रदिन्द्रोन्द्रोन्द्रो वसु दय मानः ॥6 ॥

तमेव शरणं नित्यं सखित्वाद्यर्थमीमहे ।

शक्त्यानन्दस्वरूपत्वाच्छक्रः सर्वत्र चाशकत् ।

अस्माकं च सदा वित्तं दददेव प्रवर्तते ॥ 244 ॥

97. सुविवृतं सुनिरज्जमिन्द्रन्द्रन्द्र त्वादा तमिद्यशः ।

गवामप ब्रजं वृ धि कृणुष्व राधो अद्रिवः ॥ 7 ॥

विस्पष्टं सुष्ठुकाल्यं च यशस्त्वद्दत्तमेव हि ।

गूढं ज्ञानसमूहं त्वं विवृण्वृद्धिं च नः कुरु ॥ 245 ॥

अद्रिरादरणीयत्वात् प्राणस्तद्वर्तकोऽद्रिवाः ।



हरिः शक्रस्तथाऽद्रीणां छेदनाद् वारणादपि ॥ 246 ॥

98. नहि त्वात्वात्वा रोध सी उभे ऋ घायमा णमिन्व तः ।

जेषुः स्व वृतिरपः सं गा अस्मभ्यं भ्यं भ्यं धूनुहि ॥8 ॥

न त्वामृघायमाणं हि वर्धमानं तु रोदसी ।

सम्प्राप्तः श्रीभूमी च सहिते वाऽप्रसादतः ॥ 247 ॥

अपः प्रजाः सुखवतीरजयस्त्वद्वशत्वतः ।

ज्ञानानि सन्धुनु हि च प्रापयोच्चा अपि स्वयम् ॥ 248 ॥

99. अश्रु श्रु श्रु त्कर्ण श्रुश्रुश्रुधी हवं नू चि द्वधिष्व मे गिरः ।

इन्द्रन्द्रन्द्र स्तोम मिमं मम कृष्वा युजश्चिश्चिश्चिदन्त रम् ॥ 9 ॥

बहुश्रवणकर्णास्मदाह्वानं शृणु चादरात् ।

अद्यैव च गिरो धेहि मयि स्तोमं च मत्कृतम् ॥ 249 ॥

प्रियं योगादपि कुरु -

100. विद्वा हि त्वात्वात्वा वृष न्तमं वाजे षु हवनश्रुत म् ।

वृष न्तमस्य हूमह ऊतिं स हस्रसात माम् ॥10 ॥

- विद्वा त्वां शक्तिमत्तमम् ।

श्रोतारं युत्सु चाह्वानमाह्वयामस्तवावनम् ॥ 250 ॥

101. आ तू न इन्द्र कौशिक मन्दसानः सुतं पिब ।

नव्यमायुः प्र सूतिर कृधी सहस्रसामृषिम् ॥11 ॥

बहुलाभोत्तममिति स्थानान्तरगते ऋचौ ।

दृष्टेन्द्रं यज्ञगं याभ्यां मधुच्छन्दास्तमस्तुवत् ।

आतून इति तेनैव न विरुद्धा शतर्चिता ॥ 251 ॥

मात्रा कुशैर्गृहीतत्वाच्चन्मन्यासीत् स कौशिकः ।

गाथित्वाद्वा हिरण्याण्डकोशस्थत्वाद् हरिस्तथा ॥ 252 ॥

मन्दसानो नित्यसुखी स्तुत्यमायुश्च नस्तिर ।

ऋषिं सहस्रलाभं मां कुरु च -

102. परि त्वा गिर्वणो गिर इमा भवन्तु विश्वतः ।

वृद्धायुमनु वृद्धयो जुष्टा भवन्तु जुष्टयः ॥ 12 ॥

-त्वा इमा गिरः ॥ 253 ॥

सर्वदा परितः सन्तु मदीयाः सर्वलाभिनम् ।

वृद्धिरूपा गिरो जुष्टाः सेवारूपाश्च सन्तु नः ॥ 254 ॥

सूक्तम् - 11 -

अष्टर्चम् । जेता मधुच्छन्दसः । इन्द्रः । अनुष्टुप् ।

अष्टावृचः पुनस्तेन दृष्टा अन्यत्रगास्तपः ।

कुर्वता -

103. इन्द्रं विश्वा अवीवृधन्त् समुद्रव्यचसं गिरः ।  
रथीतमं रथीनां वाजानां सत्पतिं पतिम् ॥ 1 ॥

- सम्यगुद्रिक्तगुणव्यक्तिस्तथाविधः ॥ 255 ॥

104. सख्ये त इन्द्र वाजिनो मा भेम शवसस्पते ।  
त्वामभि प्र णोनुमो जेतारमपराजितम् ॥ 2 ॥

105. पूर्वीरिन्द्रस्य रातयो न वि दस्यन्त्यूतयः ।  
यदी वाजस्य गोमतः स्तोतृभ्यो मंहते मघम् ॥ 3 ॥  
प्रथमानि महत्त्वेन ते दानान्यवनानि च ।  
नभिघ्नन्ते न नश्यन्ति गोमदन्नं यशस्तथा ॥ 256 ॥  
यदि मंहते ददातीशो -

106. पुरां भिन्दुर्युवा कविरमितौचा अजायत ।  
इन्द्रो विश्वस्य कर्मणो धर्ता वज्री पुरुष्टुतः ॥4 ॥

107. त्वं वलस्य गोमतोऽपावरद्रिवो बिलम् ।  
त्वां देवा अभिभ्युषस् तुज्यमानास आविषुः ॥ 5 ॥  
- वलस्तिर्यग्गतिर्धियः ।

वाचामन्यार्थबुद्धेस्तु बिलं मूलं तमो हि यत् ।  
तदपावृतवांस्त्वं च प्रदर्श्य विनिवार्य च ॥ 257 ॥  
त्वां हि देवा भयापेताः प्रेर्यमाणास्त्वयैव च ।  
छाद्यमानं गिरादैत्यैररक्षन्निव सद्गिरा ॥ 258 ॥  
इन्द्रस्य कोसवार्थे च समुत्सृष्टा जगत्यपि ।  
चर्तुं गावो हता दैत्यैः सरमारक्षिताः पुरा ।  
तस्याः स्वसृत्वमुत्तवैव तयोच्छिष्टं च गोपयः ॥ 259 ॥  
तदर्थं पणयो नाम ते दैत्या बलपूर्वकाः ।

इन्द्रेण निहताः पश्चाज्ज्ञात्वा च सरमाकृतम् ॥ 260 ॥  
ताडयित्वा पदा वक्रात् सूते पयसि तां भयात् ।  
शरणागतां प्रेषयित्वा दौत्येन पणिनां पुनः ॥ 261 ॥  
भित्त्वा गिरिव्रजं तं च गावो यत्र प्रतिष्ठिताः ।

निस्सारिताः पुनस्ताश्च गोसवेनेष्टमेव च ।  
तदा देवा अभीत्यैव परितो जुगुपुः पतिम् ॥ 262 ॥

108. तवाहं शूर रातिभिः प्रत्यायं सिन्धुमावदन् ।  
उपातिष्ठन्त गिर्वणो विदुष्वे तस्य कारवः ॥6 ॥

तव दानैरहं सिन्धुं नदीं प्रत्यागमं पुनः ।  
त्वामावदन् स्तुतिपदैर्यज्ञदीक्षार्थमुद्यतः ॥ 263 ॥  
उपातिष्ठन्त कर्तारो विदुस्त्वां ये गिरोदित ।  
109. मायाभिरिन्द्र मायिनं त्वं शुष्णमवातिरः ।  
विदुष्वे तस्य मेधिरास् तेषां श्रवांस्युत्तिर ॥ 7 ॥  
शक्तिभिः शक्तिमन्तं त्वं शोषकं वृत्रमातिरः ॥ 264 ॥  
तमो वा त्वां विदुर्मेधारतास्तेषां श्रवांसि च ।  
विद्या उच्चैस्तरां देहि -

110. इन्द्रमीशानमोजसाभि स्तोमा अनूषत ।  
सहस्रं यस्य रातय उत वा सन्ति भूयसीः ॥ 8 ॥  
- स्तुवन्ति त्वां सहौजसा ॥ 265 ॥  
ऋक्संहितायाः स्वाध्यायात् प्रबन्धात् व्यासनिर्मितात् ।  
ब्राह्मणेभ्यस्तथा मानात् प्रोक्ताः स्युर्मुनयोऽत्र ये ॥  
श्रुत्यभावादलिङ्गाच्च मुनिर्नान्यः प्रतीयते ।  
श्रुतिलिङ्गान्यता यावत् तावत् पूर्वप्रमा भवेत् ॥ 267 ॥  
शतर्षिर्भरुत्तराभिस्तु वह्निनामानमच्युतम् ।  
अस्तौन्मेधातिथिस्ताभ्य उत्तरा अपि तद्दृशः ॥ 268 ॥  
अन्यत्रगास्तपस्यन् स ता ददर्श कदाचन ।  
कालस्थानान्तरत्वं चेत् सङ्ख्यातोऽभ्यधिकं भवेत् ॥ 269 ॥  
अन्यस्थानगता अन्यदृष्टा अप्यत्रगा यदि ।  
सङ्ख्यान्तर्भावमेष्यन्ति ता इतोऽपगता यतः ॥ 270 ॥

सूक्तम् -12 -

द्वादशर्चम् । मेधातिथिः काण्वः । अग्निः, 6 प्रथमपादस्य (निर्मथ्याहवनीयौ) अग्नी । गायत्री ।

111. अग्निं दूतं वृणीमहे होतारं विश्ववेदसम् ।  
अस्य यज्ञस्य सुक्रतुम् ॥1 ॥  
यज्ञभागार्थमत्रस्थो देवसम्प्रेषितो यतः ।  
दूतोऽग्निर्वासुदेवश्च तत्तत्प्रार्थितकृद् यतः ।  
विश्ववेदाः स सर्वज्ञो यज्ञज्ञो यज्ञसुक्रतुः ॥ 271 ॥  
112. अग्निमग्निं हवीमभिः सदा हवन्त विश्वपतिम् ।  
हव्यवाहं पुरुप्रियम् ॥2 ॥  
अग्निनामा जामदग्न्यो भगवान् सम्प्रकीर्तितः ।  
तस्य रूपबहुत्वेन वीप्सा चैवोपपद्यते ।  
हवीमभिर्ऋगाह्वानैराह्वयन्त प्रजापतिम् ॥ 272 ॥

113. अग्ने देवा इहा वह जज्ञानो वृक्तबर्हिषे ।

असि होता न ईड्यः ॥ 3 ॥

जज्ञानो व्यज्यमानस्तु वृक्तं प्रसृतमुच्यते ।

यजमानो वृक्तबर्हिः-

114. ताः उशतो वि बोधय यदग्ने यासि दूत्यम् ।

देवैरा सत्सि बर्हिषि ॥4 ॥

-बोधयेशेच्छतः सुरान् ॥ 273 ॥

देवैः सहोपविशसि -

115. घृताहवन दीदिवः प्रति ष्म रिषतो दह ।

अग्ने त्वं रक्षस्विनः ॥5 ॥

-यस्य ते सघृतं हविः ।

रिषतो नाशकान् रक्षोजनान् प्रतिदहैव च ॥ 274 ॥

116. अग्निनाग्निः समिध्यते कविर्गृहपतिर्युवा ।

हव्यवाङ् जुह्वास्यः ॥ 6 ॥

यस्यास्ये हूयते सोऽग्निः परेशेन समिध्यते ।

अथवाऽऽहवनीयोऽग्निर्मथितेन समिध्यते ॥ 275 ॥

117 . कविमग्निमुप स्तुहि सत्यधर्माणमध्वरे ।

देवममीवचातनम् ॥7 ॥

सत्यधर्मा सद्गुणभृद् दःखघ्नोऽमीवचातनः ।

चातनं कालनं वा स्यात् -

118. यस्त्वामग्ने हविष्पतिर्दूतं देव सपर्यति ।

तस्य स्म प्राविता भव ॥8 ॥

119 . यो अग्निं देववीतये हविष्माः आविवासति ।

तस्मै पावक मृळय ॥9 ॥

- देववीतिस्तु तद्गतिः ॥ 276 ॥

आवासयति यस्त्वां च तं त्वं मृळय सर्वदा ।

120. स नः पावक दीदिवोऽग्ने देवा इहा वह ।

उप यज्ञं हविश्चनः ॥10 ॥

त्वत्पूजाविषये देवानावहेन्द्रियमानिनः ॥ 277 ॥

121. स नः स्तवान आ भर गायत्रेण नवीयसा ।

रयिं वीरवतीमिषम् ॥ 11

गायत्रेण स्तूयमानो दृश्यमानेन नो रयिम् ।

पुत्रयुक्तामिषं चैव वीर्ययुक्तामथावह ॥ 278 ॥

122 . अग्ने शुक्रेण शोचिषा विश्वाभिर्देवहूतिभिः ।

इमं स्तोमं जुषस्व नः ॥ 12 ॥

ज्वलता तेजसा विश्वदेवाहानैर्वृणु स्तुतिम् ।

सूक्तम् – 13 –

द्वादशर्चम् । मेधातिथिः काण्वः । ( अप्रीसूक्तं, अग्निरूपा देवताः =) 1 इन्द्रः समिद्धोऽग्निर्वा, 2 तनूनपात् , 3 नराशंसः, 4 इळः , 5 बर्हिः , 6 देवीःद्वार, 7 उषासानक्ता, 8 दैव्यौ होतारौ प्रचेतसौ, 9 तिस्रो देव्यः सरस्वतीळाभारत्यः, 10 त्वष्टा, 11 वनस्पतिः, 12 स्वाहाकृतयः । गायत्रि ।

123. सुसमिद्धो न आ वह देवाः आग्ने हविष्मते ।

होतः पावक यक्षि च ॥ 1 ॥

अस्मद्धविष्मते देवानाहूय यज चादरात् ॥ 279 ॥

124. मधुमन्तं तनूनपाद् यज्ञं देवेषु नः कवे ।

अद्या कृणुहि वीतये ॥ 2 ॥

तनूभ्यो वाक् ततो देवो व्यक्तस्तेन तनूनपात् ।

125. नराशंसमिह प्रियमस्मिन् यज्ञ उप ह्वये ।

मधुजिह्वं हविष्कृतम् ॥ 3 ॥

नरैः स्तुत्यो नराशंसो वह्नेरन्याऽथवा तनूः ॥ 280 ॥

126. अग्ने सुखतमे रथे देवाः ईळित आ वह ।

असि होता मनुर्हितः ॥ 4 ॥

मनूनां च हितत्वेन मनुर्हित इतीरितः ।

127. स्तृणीत बर्हिरानुषग् घृतपृष्ठं मनीषिणः ।

यत्रामृतस्य चक्षणम् ॥ 5 ॥

अनुषक् सर्वतो देवस्थानं बर्हिः स्तृणीत च ॥ 281 ॥

शुद्धस्य विष्णोर्यत् स्थानं घृतपृष्ठं हि तन्मनः ।

यत्र स्याद् दर्शनं विष्णोर्नित्यामरणधर्मिणः ॥ 282 ॥

128. वि श्रयन्तामृतावृधो द्वारो देवीरसश्चतः ।

अद्या नूनं च यष्टवे ॥ 6 ॥

ऋतरूपेण हरिणा समृद्धा या ऋतावृधः ।

द्वारो देव्यः श्रियो दास्यः श्रयान्तामिह नो मखे ॥ 283 ॥

मानसे बाह्ययज्ञे वा ह्यसङ्गत्वादसश्चतः ।

अद्याहनि तथा नूनमद्यैव यजनार्थतः ॥ 284 ॥

द्वारभूतः स भगवानपि साक्षान्मुमुक्षतः ।

स्त्रीरूपश्च सः -

129. नक्तोषासा सुपेशसाऽस्मिन् यज्ञ उप ह्वये ।

इदं नोबर्हिरासदे ॥ 7 ॥

-नक्ता स्यान्नाक्तो यस्मात् स सर्वतः ।

उषाः प्रकाशरूपत्वात् शुभद्रे ते उपह्वये ॥ 285 ॥

अस्मिन् बर्हिषि संस्थित्यै -

130. ता सुजिह्वा उप ह्वये होतारा दैव्याकवी ।

यज्ञं नो यक्षतामिमम् ॥ 8 ॥

-होतारौ देवगावपि ।

मथ्यमानोऽपरश्चैव वह्नी तद्गोऽथवा हरिः ॥ 286 ॥

आत्मान्तरात्मरूपेण द्विरूपो वा व्यवस्थितः ।

देवेषु यजतां यज्ञमस्मदीयमिमं सदा ॥ 287 ॥

131. इळा सरस्वती मही तिस्रो देवीर्मयोभुवः ।

बर्हिः सीदन्त्वस्त्रिधः ॥9,

इळेड्यत्वाद्धरिः श्रीर्वा भूरूपा सैव चापरा ।

मही तु भारती नाम वायव्या ब्रह्मणोऽपरा ।

तद्गतस्तादृशै रूपैः पृथक्स्थो वा हरिस्तथा ॥ 288 ॥

132. इह त्वष्टारमग्रियं विश्वरूपमुप ह्वये ।

अस्माकमस्तु केवलः ॥10 ॥

त्वष्टा तेजस्वतो विष्णुर्बलत्वाद् वा समीरितः ।

विश्वरूपकरत्वाच्च विश्वरूपोऽथ पूर्तितः ॥ 289 ॥

133. अव सृजा वनस्पते देवदेवेभ्यो हविः ।

प्र दातुरस्तु चेतनम् ॥ 11 ॥

वननीयपतित्वेन वनस्पतिरितीरितः ।

ज्ञानं तु चेतनम् -

134. स्वाहा यज्ञं कृणोतनेन्द्राय यज्वनो गृहे ।

तत्र देवा उप ह्वये ॥12 ॥

-स्वाहा स्वभागगतिमान् स्मृतः ॥ 290 ॥

अव्ययत्वादमोषश्च -

सूक्तम् - 14 -

द्वादशार्चम् । मेधातिथिः काण्वः । विश्वे देवाः (विश्वैर्देवैः सहितोऽग्निः), 3 इन्द्रवायुबृहस्पतिमित्राग्निपूषभगादित्यमरुद्गणाः, 10

विश्वदेवाग्निन्द्रवायुमित्रधामानि, 11 अग्निः । गायत्री ।

135. ऐभिरग्ने दुवो गिरो विश्वेभिः सोमपीतये ।

देवेभिर्याहि यक्षि च ॥1 ॥

- काममोहाद् दुवः स्मृताः ।

136. आ त्वा कण्वा अहूषत गृणन्ति विप्र ते धियः । देवेभिरग्न आ गहि ॥ 2 ॥

137. इन्द्रवायू बृहस्पतिं मित्राग्निं पूषणं भगम् ।

आदित्यान् मारुतं गणम् ॥3,

बृहन् पतिर्बृहत्या वा वाच एव बृहस्पतिः ॥ 291 ॥

मित्रेति मित्रावरुणौ पूषा नाम स पोषणात् ।

पूर्णत्वाद् वा भगः प्रोक्तः पूर्णैश्वर्यादिकत्वतः ॥ 292 ॥

आदिस्थत्वात् स आदित्य आददानः प्रयाति वा ।

बहुरूपत्वतश्चैव मानोक्तत्वात् तु मारुतः ॥ 293 ॥

138. प्र वोभ्रियन्त इन्द्रवो मत्सरा मादयिष्णवः । द्रप्सा मध्वश्चमूषदः ॥4 ॥

मत्सरा मदकारित्वात् ताच्छील्य्यादुत्तरं पदम् ।

द्रप्सास्ते द्रवणाच्चैव चमसस्थाश्चमूषदः ।

शिरश्च चमसं प्रोक्तमिष्टदानात् तथेन्द्रवः ॥ 294 ॥

139. ईळते त्वामवस्यवः कण्वासो वृक्तबर्हिषः । हविष्मन्तो अरङ्कृतः ॥5 ॥

अवस्युर्यजमानः स्यादवनार्थप्रवृत्तितः ।

आत्मस्थं वा बहुवचो बहवो मुनयोऽत्र वा ॥ 295 ॥

उत्तराणां वचस्त्वेन स्वयं वदति चेश्वरः ।

अरङ्कृतोऽतिकर्तारस्त्वलङ्कर्तार एव वा ॥ 296 ॥

140. घृतपृष्ठा मनोयुजो ये त्वा वहन्ति वह्नयः ।

आ देवान्सोमपीतये ॥6 ॥

स्निग्दपृष्ठा समारूढा हरिणा वा विदोषिणा ।

मनोमात्रेण योज्याश्च त्वां देवांश्चावहन्ति ये ॥ 297 ॥

141. तान् यजत्राः ऋतावृधोऽग्ने पत्नीवतस्कृधि ।

मध्वंः सुजिह्व पायया ॥ 7 ॥

तैर्देवान् यजतः स्तोतृन् ज्ञातेन ब्रह्मणैधितान् ।

पत्नीभिर्योजयागन्तुं सह मध्वश्च पायय ॥ 298 ॥

142. ये यजत्रा य ईड्यास् ते ते पिबन्तु जिह्वया ।

मधोरग्ने वषट् कृति ॥8 ॥

ते षष्ठ्यतोऽनुदात्तः स्यादुदात्तो बहुवाचकः ।

आवृत्तस्तु भवत्यर्थस्ते पिबन्तु वषट् कृतौ ॥ 299 ॥

143. आकीं सूर्यस्य रोचनाद् विश्वां देवाः उषर्बुधः ।

विप्रो होतेह वक्षति ॥9 ॥

सूर्यस्य रोचनात् स्वर्गादावक्षत्यग्निरिन्दुपान् ।

उषः प्रकाशनाद् ब्रह्म तद्विदस्त उषर्बुधः ।

144. विश्वेभिः सोम्यं मध्वग्र इन्द्रेण वायुना । पिबामित्रस्य धामभिः ॥10 ॥

देवास्ते विष्णुधामत्वान्मित्रधामान ईरिताः ॥ 300 ॥

145. त्वं होता मनुर्हितोऽग्ने यज्ञेषु सीदसि ।

सेमं नो अध्वरं यज ॥11 ॥

146. युक्त्वा ह्यरुषी रथे हरितो देव रोहितः ।

ताभिर्देवाः इहा वह ॥ 12 ॥

आग्निवाहा अश्वतर्यो दूर्वापद्माग्निसप्रभाः ।

लोहिताः क्वचिदश्वाश्च रोहिन्मृग्योऽपि कुत्रचित् ॥ 301 ॥

सूक्तम् – 15 –

द्वादशार्चम् । मेधातिथिः काण्वः । (प्रतिदैवतः ऋतुसहितम् =) 1 इन्द्रः, 2 मरुतः, 3 त्वष्टा, 4 अग्निः, 5 इन्द्रः, 6 मित्रावरुणौ, 7-10 द्रविणोदाः, 11 अश्विनौ, 12 अग्निः । गायत्री ।

147. इन्द्र सोमं पिब ऋतुना त्वा विशन्त्विन्दवः मत्सरासस्तदोकसः ॥1 ॥

148. मरुतः पिबत ऋतुना प्रोत्राद् यज्ञं पुनीतन ।

यूयं हि ष्ठा सुदानवः ॥2 ॥

149. अभि यज्ञं गृणीहि नो ग्रावो नेष्टः पिब ऋतुना ।

त्वं हि रत्नधा असि ॥3 ॥

ऋतुर्मागस्तु नेतृत्वान्नेष्टाऽग्निर्हीरेव वा ।

ईष्टे न कश्चिदस्येति ग्रा नद्यश्च समीरिताः ।

गतिशीलत्वतो ग्रास्ता ज्ञातृनेतृत्वतो हरिः ॥ 302 ॥

गमनान्नयनाद् वा ग्रा ऋतुपात्रमृतुस्तथा ।

सोमास्तदोकसः प्रोक्ता ऋतुपात्रस्थिता यतः ॥ 303 ॥

पत्नीनेतृत्वतो नेष्टा नेष्टर्त्विक् सम्प्रकीर्तितः ।

ज्ञापयन्ति स्वलिङ्गानीत्यृतवः षट् प्रकीर्तिताः ॥ 304 ॥

पावनाच्चैव पोतारो मरुतः पोतृदेवताः ।

अग्निस्तु देवता नेष्टुस्त्वष्टेन्द्रो विष्णुरेव वा ॥ 305 ॥

150. अग्ने देवा इहा वह सादया योनिषु त्रिषु ।

परि भूष पिब ऋतुना ॥4 ॥

वेद्युत्तरा सदश्चैव प्राग्वंशो योनयः स्मृताः ।

भूष भूषय नो यज्ञम् -

151. ब्राह्मणादिन्द्र राधसः पिबा सोममृतूरनु ।

तवेद्धि सख्यमस्तृतम् ॥5 ॥



-ब्राह्मणाच्छंसिपात्रतः ।

पिबेन्द्र नो राधसोऽर्थे त्वामनु त्वर्तुदेवताः ॥ 306 ॥

स्तुतं छिन्नमिति प्रोक्तम् -

152. युवं दक्षं धृतव्रत मित्रावरुण दूळभम् ।

ऋतुना यज्ञमाशाथे ॥ 6 ॥

- आस्तभ्यं दुर्दभं स्मृतम् ।

दक्षाख्यं यजमानं वाऽपीशाथे यज्ञमेव च ।

सोमं पीत्वर्तुपात्रेण सह वा तेन चर्तुना ॥ 307 ॥

153. द्रविणोदा द्रविणसो ग्रावहस्तासो अध्वरे ।

यज्ञेषु देवमीळते ॥7 ॥

होता च होतृकाश्चैव द्रविणोदा द्रवीणसः ।

अग्निश्चैवाग्रयस्तेषां देवता विष्णुमीळते ॥ 308 ॥

154. द्रविणोदा ददातु नो वसूनि यानि शृण्विरे ।

देवेषु ता वनामहे ॥8 ॥

155. द्रविणोदाः पिपीषति जुहोत प्र च तिष्ठत ।

नेष्प्रादृतुभिरिष्यत ॥9 ॥

पातुमिच्छति सोमं स सोमस्तस्मै प्रतिष्ठिताः ।

ऋतुपात्रैर्देवताभिः सहैवैनमभीप्सत ॥ 309 ॥

156. यत् त्वा तुरीयमृतुभिर्द्रविणोदो यजामहे ।

अध स्मा नो ददिर्भव ॥10 ॥

चतुर्थवारमपि यत् त्वां यजामो ददिर्भव ।

157. अश्विना पिबतं मधु दीद्यग्री शुचिव्रता । ऋतुना यज्ञवाहसा 11

दिद्यग्री इति दीप्ताग्री -

158. गार्हपत्येन सन्त्य ऋतुना यज्ञनीरसि ।

देवान् देवयते यज ॥ 12 ॥

सन्त्योऽग्निः सन्ततत्वतः ॥ 310 ॥

विष्णुर्वर्त्विधिपो विष्णुः केशवादिस्वरूपतः ।

“ ग्रहान्सोमस्य मिमते ” इति तस्यैव कथ्यते ।

गार्हपत्येन पात्रेण यजमानस्तु देवयन् ॥ 311 ॥

देवान् यातीति -

सूक्तम् - 16 -

नवर्चम् । मेधातिथिः काण्वः । इन्द्रः । गायत्री ।

159. आ त्वा वहन्तु हरयो वृषणं सोमपीतये ।

इन्द्र त्वा सूरचक्षसः ॥ 1 ॥

- सुश्टूरीकुर्वन्ति विषयान् यतः ।

चक्षूंषीन्द्रस्य हरयस्तेनोक्ताः सूरचक्षसः ॥ 312 ॥

160. इमा धाना घृतस्रुवो हरी इहोप वक्षतः ।

इन्द्रं सुखतमे रथे ॥2 ॥

भक्तिस्त्रुतानि धानानि बुद्धेर्धाना इति ह्यपि ।

161. इन्द्रं प्रातर्हवामह इन्द्रं प्रयत्यध्वरे ।

इन्द्रं सोमस्य पीतये ॥3 ॥

प्रातरित्यादिवाक्येन सवनत्रयमीरितम् ।

समाप्तत्वात् सोमपीतिस्तृतीयं सवनं स्मृतम् ॥ 313 ॥

सदा -

162. उप नः सुतमा गहि हरिभिरिन्द्र केशिभिः ।

सुते हि त्वा हवामहे ॥4 ॥

163. सेमं नः स्तोममा गह्युपेदं सवनं सुतम् ।

गौरो न तृषितः पिब ॥ 5 ॥

164. इमे सोमास इन्द्रवः सुतासो अधि बर्हिषि ।

ता इन्द्र सहसे पिब ॥6 ॥

- विष्णुविवक्षायां यजमानबलं सहः ।

तदिष्टस्यैव दानाय तद्गुणव्यक्तिरेव वा ॥ 314 ॥

“ पूर्णमदः पूर्णमिदं पूर्णात् पूर्णमुदच्यते ।

हेयोपादेयरहितगुणपूर्णो हरिः सदा ।

अनुग्रहव्यक्तिरेव तद्गुणानां न चान्यथा ” । ॥ 315 ॥

इत्यादिवेदवाक्येभ्यो नैव वृद्धिर्हरिः क्वचित् ।

165. अयं ते स्तोमो अग्रियो हृदिस्पृगस्तु शन्तमः ।

अथा सोमं सुतं पिब ॥7 ॥

166. विश्वमित्सवनं सुतमिन्द्रो मदाय गच्छति ।

वृत्रहा सोमपीतये ॥8 ॥

167. सेमं नः काममा पृण गोभिरश्वैः शतक्रतो ।

स्तवाम त्वा स्वाद्यः ॥9 ॥

पृण सम्पूरय स्वाध्यः सुधीतय इति स्मृताः ॥ 316 ॥

सूक्तम् – 17 –

नवर्चम् । मेधातिथिः काण्वः । इन्द्रावरुणौ । गायत्री, 4-5 पादनिचृत् (5 हसीयसी वा) गायत्री ।

168. इन्द्रावरुणयोरहं सम्राजोरव आ वृणे ।

ता नो मृळात ईदृशे ॥1 ॥

अविकारेण संस्थानमीदृत्त्वं नाम कीर्तितम् ।

169. गन्तारा हि स्थोऽवसे हवं विप्रस्य मावतः ।

धर्तारा चर्षणीनाम् ॥2 ॥

मावतो ज्ञानयुक्तस्य प्रजाश्चर्षणयः स्मृताः ।

170. अनुकामं तर्पयेथामिन्द्रावरुण राय आ ।

ता वां नेदृष्टमीमहे ॥3 ॥

नेदृष्टत्वं समीपत्वं क्षिप्रं शरणमीमहे ॥ 317 ॥

171. युवाकु हि शचीनां युवाकु सुमतीनाम् ।

भूयाम वाजदात्राम् ॥4 ॥

युवयोरेव वाक्यानां सुमतीनां च सर्वशः ।

भवेमात्रप्रदातृणां सर्वदा विषया वयम् ॥ 318 ॥

172. इन्द्रः सहस्रदात्रां वरुणः शंस्यानाम् । क्रतुर्भवत्युक्थ्यः ॥5 ॥

क्रतुः प्रधान उक्थ्यश्च शस्त्रैः स्तुत्यो विशेषतः ।

173. तयोरिदवसा वयं सनेम नि च धीमहि । स्यादुत प्ररेचनम् ॥6 ॥

रक्षणेन तयोर्वित्तं ज्ञानं वा प्राप्नुमः सदा ।

निधीमहि च दानं च स्यादेवास्माकमर्थिने ॥ 319 ॥

174. इन्द्रावरुण वामहं हुवे चित्राय राधसे ।

अस्मान्सु जिग्युषस्कृतम् ॥7 ॥

ह्रस्वता संहितायां तु देवतैक्यप्रदर्शिनी ।

स्वरूपैक्यं हरौ तत् तु मत्यैक्यं भिन्नयोरपि ॥ 320 ॥

175. इन्द्रावरुण नू नु वां सिषासन्तीषु धीष्वा ।

अस्मभ्यं शर्म यच्छतम् ॥8 ॥

अद्य वां नु नुमो लोपः स्वातञ्च्यार्थे हि सूत्रतः ।

साधयन्तीषु धीष्वेव शर्मास्मभ्यं प्रयच्छतम् ।

176. प्र वामश्रोतु सुष्टृतिरिन्द्रावरुण यां हुवे ।

यामृधाथे सदस्तुतिम् ॥9 ॥

यथास्थितस्तुतिं यां च वर्धयेथे सदैव मे ॥ 321 ॥

## सूक्तम् – 18 –

(पञ्चामोऽनुवाकः ॥ 5 ॥ सू. 18-23) नवर्चम् । मेधातिथिः काण्वः । 1-3 ब्रह्मणस्पतिः, 4 इन्द्रो ब्रह्मणस्पतिः सोमश्च, 5 ब्रह्मणस्पतिः सोम इन्द्रो दक्षिणा च , 6-8 सदसस्पतिः, 9 सदसस्पतिर्नराशंसो वा । गायत्री ।

177. सोमानं स्वरणं कृणुहि ब्रह्मणस्पते । कक्षीवन्तं य औशिजः ॥1 ॥

सौम्यं शब्दं कृणु त्वं नो विष्णो वायो सुवाक्पते ।

कक्षीवन्तं प्रति हि यो दत्तो यः स उशिक्सुतः ।

विवक्षितो मुनिः सोऽपि तस्मादर्थोऽपि मां प्रति ॥ 322 ॥

178. यो रेवान् यो अमीवहा वसुवित् पुष्टिवर्धनः ।

स नः सिषक्तु यस्तुरः ॥2 ॥

वित्तवान् रोगहा ज्ञावेत्ताऽस्माभिः सयुग् भवेत् ।

तुरो वेगाद् हरिर्वायुः -

179. मा नः शंसो अररुषो धूर्तिः प्रणङ् मर्त्यस्य ।

रक्षा णो ब्रह्मणस्पते ॥3 ॥

- अररुट् चातिरोषणात् ।

तस्य धूर्तिर्वचो नास्मान् पूरयेद् रक्ष नो हरे ॥ 323 ॥

180. स घा वीरो न रिष्यति यमिन्द्रो ब्रह्मणस्पतिः ।

सोमो हिनोति मर्त्यम् ॥4 ॥

घेति हावधृतिश्चैव सोमः सौम्यत्वतो हरिः ।

उना मया च युक्तत्वादूर्मैर्युक्तत्वतोऽथवा ॥ 324 ॥

अमः स इति वा -

181. त्वं तं ब्रह्मणस्पते सोम इन्द्रश्च मर्त्यम् ।

दक्षिणा पात्वंहसः ॥5 ॥

- साक्षाच्छ्रीर्दक्षेणेति तु दक्षिणा ।

दक्षिणा चतुरत्वाद् वा स्वयमेव जनार्दनः ॥ 325 ॥

182. सदसस्पतिमद्भुतं प्रियमिन्द्रस्य काम्यम् ।

सनिं मेधामयासिषम् ॥6 ॥

सदसस्पतिर्हीरि साक्षाद् वायुरग्निरथापि वा ।

लाभज्ञानस्वरूपोऽसौ शरणं तमयासिषम् ॥ 326 ॥

183. यस्मादृते न सिध्यति यज्ञो विपश्चितश्चन ।

स धीनां योगमिन्वति ॥7 ॥

धीप्रेरकः स ध्येयश्च धीर्भिर्योगं तदाप्नुते ।

184 . आदृधोति हविष्कृतिं प्राञ्चं कृणोत्यध्वरम् ।

होत्रा देवेषु गच्छति ॥8 ॥

तस्माद्भविष्कृतः स्वृद्धिं करोति यजतो विभुः ।  
करोति चोत्तमं यज्ञं देवाह्वानानि गच्छति ॥ 327 ॥  
185. नराशंसं सुधृष्टममपश्यं सप्रथस्तमम् ।  
दिवो न सद्ममखसम् ॥9 ॥  
नरैः स्तुत्यो नराशंसो हरिर्धृष्टतमश्च सः ।  
गुणानां प्रथिमाधिक्यात् सप्रथस्तम ईरितः ।  
यस्य स्वर्गादपि गृहं मखः प्रियमिवेयते ॥ 328 ॥

### सूक्तम् – 19 –

नवर्चम् । मेधातिथिः काण्वः । अग्निर्मरुतश्च । गायत्री ।  
186. प्रति त्यं चारुमध्वरं गोपीथाय प्र हूयसे ।  
मरुद्धिरग्र आ गहि ॥1 ॥  
यज्ञं प्रतिप्रति त्यं सम्यक् शास्त्रोक्तलक्षणम् ।  
आहूयसे -  
187. नहि देवो न मर्त्यो महस्तव क्रतुं परः ।  
मरुद्धिरग्र आ गहि ॥2 ॥  
- महान् नैव त्वदन्योऽस्ति क्रतुं प्रति ॥ 329 ॥  
विष्णौ हि मुख्यतोऽर्थोऽयमग्रौ कांश्चितृते सुरान् ।  
188. ये महो रजसो विदुर्विश्वे देवासो अद्रुहः ।  
मरुद्धिरग्र आ गहि ॥3, ॥  
महतो रञ्जकात् स्वर्गादद्रोग्धारोऽखिलं विदुः ॥ 330 ॥  
189. य उग्रा अर्कमानचुरनाधृष्टास ओजसा । मरुद्धिरग्र आ गहि ॥4 ॥  
प्राप्ता अर्कं विशेषेण सन्निधिस्तत्र यद्धरेः ।  
190. ये शुभ्रा घोरवर्षसः सुक्षत्रासो रिशादसः ।  
मरुद्धिरग्र आ गहि ॥5 ॥  
शुद्धा घोरबलाः क्षेत्रत्रातारः क्षतितोऽपि वा ।  
रम्यसत्सुखभोक्तारो मरुतो मारुतत्वतः ॥ 331 ॥  
एतादृशानि रूपाणि प्राणाग्निस्थानि चेशितुः ।  
पृथग् वा तादृशान्येव देवगान्यपि सर्वशः ॥ 332 ॥  
191. ये नाकस्याधि रोचने दिवि देवास आसते ।  
मरुद्धिरग्र आ गहि ॥6 ॥  
स्वर्गोपरि प्रकाशे च सूर्यादावासते सुराः ।  
नाको निर्दुःखरूपत्वाद् द्यौः प्रकाशस्वरूतः ॥ 333 ॥

192. य ईखयन्ति पर्वतान् तिरः समुद्रमर्णवम् ।

मरुद्भिरग्र आ गहि ॥7 ॥

प्रतोलयन्ति च गिरींस्तिरस्कृत्य च सागरम् ।

पुरुशान् प्रकृतिं वाऽपि पर्ववन्तो हि जन्मना ।

पुरुषाः सुसमुद्रेकात् समुद्रः प्रकृतिर्मता ॥ 334 ॥

प्रकृतेः पुरुषाणां च प्रेरकः सन् सदा हरे ।

स्वरूपैर्बहुभिर्युक्त आयाहि सम सद्गुणैः ॥ 335 ॥

॥ इति श्रीमदानन्दतीर्थभगवत्पादाचार्य विरचिते श्रीमद्गम्भाष्ये प्रथमाष्टकस्य प्रथमोऽध्यायः ॥

193. आ ये तन्वन्ति रश्मिभिस् तिरः समुद्रमोजसा ।

मरुद्भिरग्र आ गहि ॥8 ॥

194. अभि त्वापूर्वपीतये सृजामिसोम्यं मधु । मरुद्भिरग्र आ गहि ॥9 ॥

॥ इति प्रथमाष्टके प्रथमोऽध्यायः ॥

- सूक्तम् - 20 -

द्वितीयोऽध्यायः ॥ 2 ॥

(व.1-38) अष्टर्चम् । मेधातिथिः काण्वः । ऋभवः । गायत्री ।

195. ओम् अयं देवाय जन्मने स्तोमो विप्रेभिरासया ।

अकारि रत्नधातमः ॥1 ॥

सर्वजन्मकृते विष्णुदेवायेयं स्तुतिः कृता ।

मुखेन विप्रैः काण्वाद्यैः सैव यद्रतिधातमा ॥ 1 ॥

196. य इन्द्राय वचोयुजा ततक्षुर्मनसा हरी ।

शमीभिर्यज्ञामाशत ॥2 ॥

वाङ् मात्रेणैव योज्यौ ये चक्रुरिन्द्राय वाजिनौ ।

शमीभिर्विष्णुनिष्ठाभिर्यज्ञभागं च लेभिरे ॥ 2 ॥

भगवांश्चैतदखिलं कृतवान्भुषु स्थितः ।

पृथग् वा फलदातृत्वात् -

197. तक्षन् नासत्याभ्यां परिज्ञानं सुखं रथम् ।

तक्षन् धेनुं सबर्दुघाम् ॥3 ॥

- परितो ज्मां यतश्चरेत् ॥ 3 ॥

परिज्माऽतो रथः काम्यं सबरित्यभिधीयते ।

व कामन इति ह्यस्मात् -

198 . युवाना पितरा पुनः सत्यमन्त्रा ऋजूयवः ।

ऋभवो विष्ट्यक्रत ॥4 ॥

- सुधन्वैषां पिता स्मृतः ॥ 4 ॥

बृहस्पतेः कामधेनुमृजुभक्ता ऋजूयवः ।

अवेतनं स्वामिबलात् कर्म विष्ट्यत्र तेऽक्रत ॥ 5 ॥

ऋतभूमिर्ज्ञानभूमिर्भगवान् ऋभुरीरितः ।

येषां भूतमृतं कर्म यज्ञभागासितोऽपि ते ॥ 6 ॥

199. सं वो मदासो अग्मतेन्द्रेण च मरुत्वता ।

आदित्येभिश्च राजभिः ॥5 ॥

सहेन्द्रेण सहादित्यैः प्राप्ता युष्माकमिन्दवः ।

200. उत त्यं चमसं नवं त्वष्टुर्देवस्य निष्कृतम् ।

अकर्त चतुरः पुनः ॥6 ॥

“ एकं चमसं चतुरः ” कुरतेत्याह तान् पुरा ।

त्वष्टाऽग्निश्चैव देवानां वाक्यात् तदपि तैः कृतम् ॥ 7 ॥

द्व्यादि स्वोक्तं परित्यज्य त्वष्टुः शूश्रूषणं कृतम् ।

तं पूर्वकृतमेवैकं चमसं चतुरोऽक्रत ॥ 8 ॥

201. ते नो रत्नानि धत्तन त्रिरा साप्तानि सुन्वते । एकमेकं सुशस्तिभिः ॥7 ॥

सप्तसङ्ख्यानि रत्नानि त्रिकालेष्वपि धत्तन ।

पुराणपञ्चरात्रेतिहासवेदान् हरिस्तथा ॥ 9 ॥

मीमांसातर्क सहितान् पञ्च वेदानथापि वा ।

सप्त च्छन्दांसि वैकैकं तद्गुणैरखिलैः सह ॥ 10 ॥

202. आधारयन्त वह्नयोऽभजन्त सुकृत्यया ।

भागं देवेषु यज्ञियम् ॥8 ॥

सुकर्मणा यज्ञभागमभजन्नप्यधारयन् ।

वह्नयो धारकत्वेन स्थिरत्वेन यथा(S)गतिः ॥ 11 ॥

- सूक्तम्- 21 -

षळर्चम् । मेधातिथिः काण्वः । इन्द्राग्नी । गायत्री ।

203. इहेन्द्राग्नी उप ह्वये तयोरित् स्तोममुश्मसि ।

ता सोमं सोमपातमा ॥1 ॥

ह्वये सोमं प्रति च तौ -

204. ता यज्ञेषु प्र शंसतेन्द्राग्नी शुम्भता नरः ।

ता गायत्रेषु गायत ॥2 ॥

- शुम्भनं भूषणं मतम् ।

205. ता मित्रस्य प्रशस्तय इन्द्राग्नि ता हवामहे ।

सोमपा सोमपीतये ॥3 ॥

तौ मित्रस्य प्रशस्त्यर्थो हरेः -

206. उग्रा सन्ता हवामह उपेदं सवनं सुतम् ।

इन्द्राग्नी एह गच्छताम् ॥4 ॥

207 ता महान्तासदस्पती इन्द्राग्नी रक्ष उब्जतम् ।

अप्रजाः सन्त्वत्रिणः ॥5 ॥

- रक्षांसि चोब्जतम् ॥ 12 ॥

रक्षोरक्ष्याः प्रजा यस्मादत्र्यो मार्गत्रयोज्जिताः ।

पितृदेवमनुष्याणं गत्यभावादधोगतेः ॥ 13 ॥

208. तेन सत्येन जागृतमधि प्रचेतुने पदे ।

इन्द्राग्नि शर्म यच्छतम् ॥6 ॥

सत्येन गुणपूर्णेन विष्णुना तेन जागृतम् ।

स्वगुणैरेव विष्णुस्तु प्रकृष्टे चेतने हरौ ॥ 14 ॥

पदे गम्यत्वतः सम्यक् तस्मिन्नेव स्वभावतः ।

तथा स्थितौ तु जागृतमिति विष्णुर्विशेषतः ॥ 15 ॥

उक्तः -

- सूक्तम् - 22 -

एकविंशत्यर्चम् । मेधातिथिः काण्वः । 1- 4 अश्विनौ ; 5 - 8 सविता ; 9,10 अग्निः; 11 देव्यः; 12 इन्द्राणीवरुणान्यग्राय्यः; 13 ,14 द्यावापृथिव्यौ; 15 पृथिवी; 16 विष्णुर्देवा वा ; 17-21 विष्णुः । गायत्री ।

209. प्रातर्युजा विबोधयाश्विनावेह गच्छताम् ।

अस्य सोमस्य पीतये ॥1 ॥

- प्रातः स्तुतत्वेन पोक्तौ प्रातर्युजाविति ।

अश्विनौ भगवांश्चैव प्रातर्योगेन गम्यते ॥ 16 ॥

स्तुतिशब्दः स्तुतौ यस्माद्बुद्ध्यते वर्तमानकः ।

भोधयेत्यत उक्तं तत् परतो बुद्ध्यते कथम् ॥ 17 ॥

210. या सुरथा रथीतमोभा देवा दिविस्पृशा ।

अश्विना ता हवामहे ॥2 ॥

211. या वां कशा मधुमत्यश्विना सूनृतावती ।

तया यज्ञं मिमिक्षतम् ॥3 ॥



कशया स्पृष्टिमात्रेण मधुरं कुरुतोऽखिलम् ।  
अतो भिमिक्षतमिति स्पर्शो मेक्षणमुच्यते ॥ 18 ॥  
वेदवाक्यस्तुतत्वेन कशा सा सूनृतावती ।  
तयैव घृतसोमादि स्पृशतं याज्ञिकं वसु ॥ 19 ॥  
212. नहि वामस्ति दूरके यत्रा रथेन गच्छथः ।  
अश्विना सोमिनो गृहम् ॥4 ॥

213. हिरण्यपाणिमूतये सवितारमुप ह्वये ।  
स चेत्ता देवता पदम् ॥5 ॥  
हितत्वाद्रमणीयत्वाद्धिरण्यं वर्णतोऽपि च ।  
रूपं नारायणस्यैव पाणिशब्दोपलक्षितम् ॥ 20 ॥  
स्रष्टृत्वात् सविता विष्णुः स ज्ञाता स्वपदादिकम् ।  
स एव देवता मुख्या तद्गुणैक्येन देवता ॥ 21 ॥  
214. अपां नपातमवसे सवितारमुप स्तुहि ।  
तस्यव्रतान्युश्मसि ॥6 ॥

व्यक्तत्वात् पार्थिवे देहे सोऽपां नप्ता जनार्दनः ।  
215. विभक्तारं हवामहे वसोश्चित्रस्य राधसः ।  
सवितारं नृचक्षसम् ॥7 ॥  
सदा विभज्य दातारं वसोरुत्तमराधसः ॥ 22 ॥  
अशेषपुण्यपापादिविशेषैस्त्विददर्शकम् ।

आह्वयामः -

216. सखाय आ नि षीदत सविता स्तोम्यो नु नः ।  
दाता राधांसि शुम्भति ॥8 ॥

- स राधांसि शोभयत्यञ्जसा हरिः ॥ 23 ॥

217. अग्ने पत्नीरिहा वह देवानामुशतीरुप ।  
त्वष्टारं सोमपीतये ॥9 ॥

218. आ ग्रा अग्र इहावसे होत्रां यविष्ठ भारतीम् ।  
वरुत्रीं धिषणां वह ॥10 ॥  
नदीश्च भारतीं चैव होत्रामाहुतिरूपतः ।  
वरुत्रीं वरणीयत्वात् त्राणाद्बुद्धिस्वरूपिणीम् । 24 ॥  
विष्णुश्च प्राणसम्बन्धाद्भारतीत्येव चोदितः ।  
प्राणस्तु भरतो भारतत्वाद्भर्तृरूपतः ॥ 25 ॥  
होत्रा हुतत्वतो विष्णुः श्रीर्वाऽपि धिषणा मता ।

219. अभि नो देवीरवसा महः शर्मणा नृपत्नीः ।

अच्छिन्नपत्राः सचन्ताम् ॥11 ॥

शर्म दत्वैव महतो विष्णो रक्षन्तु लोऽभितः ॥ 26 ॥

प्राणेनैवावसा साकं यस्मादविधवा सदा ।

अतो ह्यच्छिन्नपत्रास्ताः सदायुक्कर्णभूषणाः ॥ 27 ॥

220. इहेन्द्राणीमुप ह्वये वरुणानीं स्वस्तये ।

अग्नार्यां सोमपीतये ॥12 ॥

221. मही द्यौः पृथिवी च न इमं यज्ञं मिमिक्षताम् ।

पिपृतां नो भरीमभिः ॥13 ॥

भरणैर्नः पारयेतां दुःखेभ्यः श्रीश्च भूश्च ते ।

स्वयं वा भगवानन्ये रोदसी लोकदेवते ॥ 28 ॥

222. तयोरिद् घृतवत् पयो विप्रा रिहन्ति धीतिभिः ।

गन्धर्वस्य ध्रुवे पदे ॥14 ॥

तयोः पयस्तु विज्ञानं घृतवत् सापरोक्षकम् ।

यल्लोकदेवताऽपि स्याद्भारती ज्ञानदेवता ॥ 29 ॥

विष्णोर्नित्यपदस्थं यज्ज्ञानं तद् घृतवत्पयः ।

लिहन्ति विप्रास्तज्ज्ञानं बुद्धिभिस्तत्प्रसादतः ।

गां धारयन् वर्तते यद्गन्धर्वस्तेन केशवः ॥ 30 ॥

223. स्योना पृथिविभवानृक्षरा निवेशनी ।

यच्छा नः शर्म सप्रथः ॥15 ॥

स्योना सुखकरी स्या नो यतो नश्यसि नो नृवत् ।

निवेशनी साऽऽधारत्वाच्छर्म यच्छ महत्तरम् ॥ 31 ॥

224. अतो देवा अवन्तु नो यतो विष्णुर्विचक्रमे ।

पृथिव्या सप्त धामभिः ॥16 ॥

असुरेभ्यो जगद्धृत्वा यतो विष्णुस्त्रिभिः क्रमैः ।

आरभ्य पृथिवीं सप्तलोकैः साकं जगत्पतिः ।

चक्रे सुरान् पदस्थानप्यतो देवा अवन्तु नः ॥ 32 ॥

विशिष्टबलचेष्टत्वाद्द्विष्णुरित्यभिधा हरेः ।

प्राणं बलं षकारं च णकारं चाह हि श्रुतिः ॥ 33 ॥

225. इदं विष्णुर्वि चक्रमे त्रेधा नि दधे पदम् ।

समूळ्मस्य पांसुरे ॥17 ॥

रमंति पांसवो यत्र पांसुरं पदमीरितम् ।

समूढं तत्र विश्वं हि पांसुवज्जगतः पतेः ॥ 34 ॥

226. त्रीणिपदा वि चक्रमे विष्णुर्गोपा अदाभ्यः ।

अतो धर्माणि धारयन् ॥18 ॥

वेदान् कालान् गुणान् लोकान् देवमानुषदानवान् ।

चेतनाचेतनान् मिश्रान् त्रीणि पदा विचक्रमे ॥ 35 ॥

रक्षकत्वेन सर्वाणि स्रष्टृभर्तृत्वतस्तथा ।

मोक्षदत्त्वेन च विभुः स्तम्भनीयो न केनचित् ।

धारकांश्चैव वाखादीन् धारयन् वर्तते ततः ॥ 36 ॥

227. विष्णोः कर्माणि पश्यत यतो व्रतानि पस्पशे ।

इन्द्रस्य युज्यः सखा ॥19 ॥

जानीथ विष्णुकर्माणि प्राणिकर्माण्यशेषतः ।

यतो जातान्यविज्ञातो भगवान् सर्वदैव च ।

स्पशाज्ञातदृशौ यस्मादिन्द्रस्य सहितः सखा ॥ 37 ॥

प्राणस्यैवेन्द्रनाम्नश्च कस्मिन् न्वहमिति श्रुतेः ।

त्वयेदिन्द्रेतिवचनात् प्राण इन्द्राभिधो मतः ॥ 38 ॥

228. तद् विष्णोः परमं पदं सदा पश्यन्ति सूरयः ।

दिवीव चक्षुराततम् ॥20 ॥

रमाब्रह्मशिवादिभ्यो यद्विष्णोः परमं पदम् ।

रूपं पश्यन्ति निर्मुक्ताः संसारात् सूरयः सदा ।

चक्षुर्दिवीव व्याप्तं यददृश्यं फलदर्शितम् ॥ 39 ॥

229. तद् विप्रासो विपन्यवो जागृवांसः समिन्धते ।

विष्णोर्यत् परमं पदम् ॥21 ॥

सन्दीपयन्ति विज्ञानैः संसारात् प्राप्तजागराः ।

विपन्यवो ज्ञानितमा विष्णोर्यत्परमं पदम् ।

तात्पर्याधिक्यविज्ञास्या अर्थमेतं पुनर्जगौ ॥ 40 ॥

- सूक्तम् - 23 -

चतुर्विंशत्यर्चं मेधातिथिः काण्वः । 1 वायुः; 2,3 इन्द्रवायु; 4-6 मित्रावरुणौ; 7-9 इन्द्रो मरुत्वान् ; 10-12 विश्वे देवाः; 13-15 पूषा; 16-22,23 (पूर्वार्धस्य) आपः; 23 (उत्तरार्धस्य), 24 अग्निः । 1-18 गायत्री, 19 पुरउष्णिक्, 21 प्रतिष्ठा; 20, 22-24 अनुष्टुप् ।

230. तीव्राः सोमास आ गह्याशीर्वन्तः सुता इमे ।

वायो तान् प्रस्थितान् पिब ॥1 ॥

वीर्यवन्तश्च ये सोमा यजमानेष्टसाधकाः ।

पिब तान् -

231. उभा देवा दिविस्पृशेन्द्रवायू हवामहे ।

अस्य सोमस्य पीतये ॥2 ॥

-सर्वदेवानां ज्ञानाधिक्यौ दिविस्पृशौ ॥ 41 ॥

232. इन्द्रवायू मनोजुवा विप्रा हवन्त ऊतये ।

सहस्राक्षा धियस्पती ॥3 ॥

मनसः प्रेरकौ चैव बहुज्ञानौ धियस्पती ।

233. मित्रं वयं हवामहे वरुणं सोमपीतये ।

जज्ञाना पूतदक्षसा ॥4 ॥

जज्ञानौ व्यज्यमानौ तु यजमानस्य शोधकौ ॥ 42 ॥

234. ऋतेन यावृतावृधावृतस्य ज्योतिषस्पती ।

ता मित्रावरुणा हुवे ॥5 ॥

परेण ब्रह्मणा तस्मिन् वृद्धौ सत्यपती सदा ।

सत्यं ज्योतिः प्रकाशत्वात् तौ मित्रावरुणौ हुवे ॥ 43 ॥

235. वरुणः प्राविता भुवन् मित्रो विश्वाभिरूतिभिः ।

करतां नः सुराधसः ॥6 ॥

संसिद्धान् कुरुतां नस्तौ -

236. मरुत्वन्तं हवामह इन्द्रमा सोमपीतये ।

सजूर्गणेन तृम्पतु ॥7 ॥

-सगणस्तृप्यतां हरिः ।

237. इन्द्र ज्येष्ठा मरुद्गणा देवासः पूषरातयः ।

विश्वे मम श्रुता हवम् ॥8 ॥

पूषा पूर्णत्वतो विष्णुस्तन्मित्राः पूषरातयः ॥ 44 ॥

238. हत वृत्रं सुदानव इन्द्रेण सहसा युजा ।

मा नो दुःशंस ईशत ॥9 ॥

सहसा बलरूपेण शक्रेण सहिताः सुराः ।

मदज्ञानं हतातीव दानशीला न शक्नुयात् ॥ 45 ॥

दुर्वाक् तद्वान पुमान् वा नः -

239. विश्वान् देवान् हवामहे मरुतः सोमपीतये ।

उग्रा हि पृश्निमातरः ॥10 ॥

-भारती पृश्निरुच्यते ।

गोरूपा च क्वचित् साऽभूत् तत्सुताश्चाखिलाः सुराः ॥ 46 ॥

अन्यत्रापि सुतास्तस्याः -

240. जयतामिव तन्यतुर्मरुतामेति धृष्णुया ।

यच्छुभं याथना नरः ॥11 ॥

-जयतामिव तद् ध्वनिः ।

धैर्याद् याति यदा विष्णुं वायुं वा याथनोत्तमम् ॥

241. हस्काराद् विद्युतस्पर्यतो जाता अवन्तु नः ।

मरुतो मृळयन्तु नः ॥12 ॥

दोषत्यागाद्गुणप्राप्तेर्हस्कारो वायुरुच्यते ।

विद्युद्विशिष्टज्ञानत्वाद्भारती तत्सुता हि ये ॥ 48 ॥

सर्वे देवाश्च मरुतो रक्षन्वेतादृशो हरिः ।

तत्तदन्तर्गतत्वेन -

242. आ पूषञ्चित्रबर्हिषमाघृणे धरुणं दिवः ।

आजा नष्टं यथा पशुम् ॥13 ॥

- पूषा पूर्णत्वतश्च सः ॥ 49 ॥

आघृणिः पूर्णरश्मित्वादाज नश्चित्रबर्हिषम् ।

ब्रह्माणं च दिवो देव्या भर्तारं वायुमाज गाम् ॥ 50 ॥

यथा गतम् -

243. पूषा राजानमाघृणिरपगूहळं गुहा हितम् ।

अविन्दच्छित्रबर्हिषम् ॥14 ॥

-जगद्राजमविन्दद् भगवान् सुतम् ।

स्वकुक्षिगूढं ब्रह्माणम् -

244 . उतो स मह्यमिन्दुभिः षड् युक्ता अनुसेषिधत् ।

गोभिर्यवं न चर्कृषत् ॥15 ॥

-मह्यं सोमैश्च तर्पितः ॥ 51 ॥

साधयामास षड् युक्तानीन्द्रियाणि चकार च ।

साधनं शक्तिदानं तु गोभिर्वाभिर्यथा यवम् ॥ 52 ॥

245. अम्बयो यन्त्यध्वभिर्जामयो अध्वरीयताम् ।

पृञ्चतीर्मधुना पयः ॥16 ॥

अम्बयो मातरो ह्यापः कारणत्वात् सहोदराः ।

जगतो जामयो यस्मात् सह ताभिर्विवर्धते ॥ 53 ॥

अध्वरं कुर्वतां क्षीरं सोमं चापि प्रपृञ्चतीः ।

सम्पृक्ताः -

246. अमूर्या उप सूर्येयाभिर्वासूर्यः सह ।

ता नो हिन्वन्त्वध्वरम् ॥17 ॥

- याः समीपस्थाः सूर्यस्य सहिता अपि ॥ 54 ॥

247. अपो देवीरुप ह्वये यत्र गावः पिबन्ति नः ।

सिन्धुर्भ्यः कर्त्वं हविः ॥18 ॥

ह्वयामि ता याः पिबन्ति गावो नः सर्वथा हविः ।

कार्यं नदीभ्यः -

248. अप्स्वश्न्तरमृतमप्सु भेषजमपामुत प्रशस्तये ।

देवा भवत वाजिनः ॥19 ॥

- तास्वन्तरदृश्यममृतं स्थितम् ॥ 55 ॥

अपामेव प्रशंसार्थं सहायाः सन्तु नः सुराः ।

249. अप्सु मे सोमो अब्रवीदन्तर्विश्वानि भेषजा ।

अग्निं च विश्वशम्भुवमापश्च विश्वभेषजीः ॥20 ॥

तात्पर्यार्थं पुनर्वाक्यं सुखाधारो हुताशनः ॥ 56 ॥

250. आपः पृणीत भेषजं वरूथं तन्वेऽ मम ।

ज्योक् च सूर्यं दृशे ॥21 ॥

वरूथं गुप्तिरुद्दिष्टा ज्योतिर्विष्णुदृशे तथा ।

सूरिप्राप्यो यतो विष्णुः सूर्यं इत्यभिधीयते ॥ 57 ॥

पृण दाने -

251. इदमापः प्र वहत यत् किं च दुरितं मयि ।

यद् वाहमभिदुद्रोह यद् वा शेष उतानृतम्

- अखिलं पापमापः प्रवहतापि नः ।

हिंसाजं शेषजं चैव तथैवानृतसम्भवम् ॥ 58 ॥

252. आपो अद्यान्वचारिषं रसेन समगस्महि ।

पयस्वानग्र आ गहि तं मा सं सृज वर्चसा ॥23 ॥

रसेन सङ्गताश्च स्मो यस्मादनुचारा हि वः

253. सं माग्रे वर्चसा सृज सं प्रजया समायुषा ।

विद्युर्मे अस्य देवा इन्द्रोविद्यात् सह ऋषिभिः ॥24 ॥

कुर्युर्मामपि विद्वांसं मदर्थं सर्वदा सुराः ।

एतं मामिति वाऽर्थः स्यादनुजानन्तु वोदितम् ॥ 59 ॥

- सूक्तम् - 24 -

षष्ठोऽनुवाकः 6 सू 24-30

पञ्चदशर्चम् । 15 आजीगर्तिः शुनः शेषः स कृत्रिमो वैश्वामित्रो देवरातः । 1 कः (प्रजापतिः) 2 अग्निः, 3-5 सविता, 5 भागो वा, 6-15 वरुणः । 1,2,6-15 त्रिष्टुप्, 3-5 गायत्री ।

शुनःशेषो ददर्शात् उत्तरं परमृक् शतम् ।

यूपादात्मविमोक्षाय स्तुवन् देवान् पृथक् पृथक् ॥ 60 ॥

त्र्यूनं शतमिहैवान्यच्चतुर्थे पञ्चमेऽपि च ।

मण्डले ब्राह्मणोक्तस्तु क्रमोऽत्रापि ह्युचां भवेत् ॥ 61 ॥

254. कस्य नूनं कतमस्यामृतानां मनामहे चारु देवस्य नाम ।

को नो मह्या अदितये पुनर्दात् पितरं च दृशेयं मातरं च ॥1 ॥

कर्तुः परानन्दतनोरिदानीं मनामहे चारु विष्णोः सुराणाम् ।

नामेशश्चेदिन्दिरायै पुनर्दाद् दृशेयं तां मातरं तं च देवम् ॥62 ॥

स मुक्तानाममृतानामजेशमुख्यानां चाभ्यधिको यत् सुखादौ ।

तेनोक्तोऽसौ कतमोऽखण्डितत्वात् स चादितिर्महती तन्मही च ॥ 63 ॥

देशानन्त्यात् तन्महित्वं गुणैस्तु कालाच्चोक्तं तस्य चाखण्डितत्वम् ।

स एव माता च पिता च देवस्तस्मिन् सदा संस्थितास्तत् पुनर्दात् ॥ 64 ॥

अत्ति विश्वं तेन चैवादितिः स श्रीर्वा ब्रह्मा प्रोक्त एवं क एव ।

गुणाश्च तस्याभ्यधिकाः सदैव जीवेभ्यस्तत् सोऽपि तद्वाक्ययोग्यः ॥ 65 ॥

ददात्वसौ विष्णवे चेन्दिरायै प्राप्तानस्मानपि तौ सर्वगत्वात् ।

विशेषदेशप्राप्तितस्तस्य चाप्तिर्वैकुण्ठादिलोक उक्तो हरेश्च ॥ 66 ॥

255. अग्नेर्वयं प्रथमस्यामृतानां मनामहे चारुदेवस्य नाम ।

स नो मह्या अदितये पुनर्दात् पितरं च दृशेयं मातरं च ॥2 ॥

तस्यैवान्यद् रूपमग्न्याख्यमुक्तं यो यज्ञेशो हूयते जामदग्न्यः ।

स देवानां प्रथमो नाम तस्य स्मृतं सार्थं सर्वकामप्रदं स्यात् ॥

256. अभि त्वा देव सवितरीशानं वार्याणाम् ।

सदावन् भागमीमहे ॥3 ॥

सवितेत्य परं रूपं जगत्कारणमीशितुः ।

वित्तानामीश्वरं तत् तु वार्यं हि वरणीयतः ॥ 68 ॥

वित्तं रक्षन्नवन्नित्यमात्मानं भागमेम्यहम् ।

त्वामैश्वर्यादिसमितिम् -

257. यश्चिद्धि त इत्या भगः शशमानः पुरा निदः ।

अद्वेषो हस्तयोर्दधे ॥4 ॥

- योऽपि ते परमो भगः ॥ 69 ॥

इत्थं भूतोऽविकारित्वाच्छशमानः सुखाधिकः ।

नेदीयसो ब्रह्मणोऽपि पूर्वो द्वेषादिवर्जितः ।

हस्तयोस्तं दधे देव तव रूपमनामयम् ॥ 70 ॥

निदो दवीय इति तु विरुद्धार्थद्वयाभिधौ ।

दूरसामीप्यवचनावुभावपि महोदधौ ॥ 71 ॥  
यदाऽन्यः सविता देवस्तव स्वामी भगो हरिः ।  
अद्वेषो विष्णुरित्युक्तेस्तमहं हस्तयोर्दधे ॥ 72 ॥  
258. भगभक्तस्य ते वयमुदशेम तवावसा ।  
मूर्धानं राय आरभे ॥5 ॥

विष्णुभक्तस्य ते रायो मूर्धानां राय उत्तमम् ।  
तवावसाऽऽरभे विद्यामुच्चैरश्रामि तत्फलम् ॥ 73 ॥  
ऐश्वर्यादिगुणा यस्य भगो भक्तं परात्मनः ।  
तस्य ते वित्तमश्रामि तव रक्षबलाद्धरे ॥ 74 ॥  
259. नहि ते क्षत्रं न सहो न मन्युं वयश्चनामी पतयन्त आपुः ।  
नेमा आपो अनिमिषं चरन्तीर्न ये वातस्य प्रमिनन्त्यभवम् ॥6 ॥  
क्षतात् त्राणं ते बलं संविदं च पूर्णं नापुर्मुक्तिगा ये विशिष्वाः ।  
अपि स्वयं संसृतेरुत्पतन्तः पतयन्तोऽन्याम्छिष्यभक्तानुदाराः ॥ 75 ॥  
सदा शुभान्याचरन्तोऽपि देवा अब्देवता आप इति श्रुतिर्यत् ।  
गङ्गाद्या वा वायुदेवस्य विष्णोरुत्पत्तिं ये जानते देवसङ्घाः ॥  
वयः सुपर्णा इति वाऽपि -

260. अबुद्धे राजा वरुणो वनस्योर्ध्वं स्तूपं ददते पूतदक्षः ।  
नीचीनाः स्थुरुपरि बुध्न एषामस्मे अन्तर्निहिताः केतवः स्युः ॥7 ॥  
- अबुद्धे प्रकाशतः सम्भजतः स्वमुच्चैः ॥ 76 ॥  
स्तूपं स्थानं ददते पूतदक्षो नीचस्था अप्यूर्ध्वगास्तेन तस्थुः ।  
निचाश्च ये मुक्तिगा मानुषाद्यास्तेषां बुध्नो नीचलोकः सुरेभ्यः ।  
नीचा गुणा अप्रकाशोऽथवैषां निचोच्छ्र्वं क्रमशश्चाविरिञ्चात् ॥ 77 ॥  
अस्माकमन्तर्निहितानि नित्यं ज्ञानानि भूयासुरुताधिकानि ।  
भवन्त्यार्हा भवितुं वा भविष्याः स्युर्द्विर्ग्रहे प्रार्थनैवाधिकार्थे ॥ 78 ॥  
261. उरुं हि राजावरुणश्चकार सूर्याय पन्थामन्वेतवा उ ।  
अपदे पादा प्रतिधातवेऽकरुतापवक्ता हृदयाविधश्चित् ॥8 ॥  
उरुं राजा रञ्जनाद् राजनाद् वा सूर्याय पन्थानमसौ चकार ।  
स्वाज्ञानुसारेण सदैव कत्यै पादावपादाय च गन्तवेऽकरोत् ।  
अज्ञाय विज्ञानमकः स गन्तुमात्मानमित्यर्थ इहाञ्जसोक्तः ॥ 79 ॥  
बुद्धेर्धातुः शङ्करस्यापि दोषान् वक्ताज्ञानाच्छिक्षकत्वाच्च विष्णुः ।  
262. शतं ते राजन् भिषजः सहस्रमुर्वी गभीरा सुमतिष्टे अस्तु ।  
बाधस्व दूरे निर्ऋतिं पराचैः कृतं चिदेनः प्र मुमुग्ध्यस्मत् ॥9 ॥  
जगद्रक्षासाधनान्यप्यनन्तान्यनन्तधा सन्ति पुनस्तवेश ।



अगाधरूपा महती शुभा च मतिर्मम त्वद्विषये सदाऽस्तु ॥ 80 ॥

ऋतं ज्ञानं प्रतिरूपत्वहेतोर्निर्ऋत्याख्यां दुर्मतिं दूर एव ।

भाधस्व दुर्ज्ञानिजनं निरस्य स्वर्गात् पराकृत्य च शश्वदेव ॥ 81 ॥

कृतं च पापं प्रमुमुग्धि मत्तः -

263. अमी य ऋक्षा निहितास उच्चा नक्तं ददृश्रे कुह चिद् दिवेयुः ।

अदब्धानि वरुणस्य व्रतानि विचाकशच्छन्द्रमा नक्तमेति ॥10 ॥

-ऋक्षाण्यमी निहितानि त्वयोच्चैः ।

दृश्यानि रात्रौ न दिवा त्वयैवेत्यादीनि कर्माण्यनिरोधितानि ॥ 82 ॥

पश्यन् परानन्दतनोस्तवैव चन्द्रो नित्यं दृश्यमानस्त्वयैव ।

सम्प्रेरितो याति परे च देवा एवं त्वदाज्ञाकरणाः सदैव ॥ 83 ॥

264. तत् त्वा यामि ब्रह्मणा वन्दमानस् तदा शास्ते यजमानो हविर्भीः ।

अहेळमानो वरुणेह बोध्युरुशंसमा न आयुः प्र मोषीः ॥11 ॥

एवंगुणो यत् त्वमतो व्रजामि सदा शरण्यं शरणं वेदवाचा ।

नमन्नन्यो यजमानो हविर्भिस्तदाशास्ते त्वद्गतिं देवदेव ॥ 84 ॥

अनिन्दन्नस्मान् नरमात्रबुद्ध्या सम्भोधयोच्चस्तुत माऽस्मदायुः ।

च्छेत्सीः -

265. तद्विन्नक्तं तद् दिवा मह्यमाहुस् तदयं केतो हृद आ वि चष्टे ॥12 ॥

शुनः शेषो यमहृद् गृभीतः सो अस्मान् राजा वरुणो मुमोक्तु

- नक्तं दिवसे चैतदेव स्तोत्रं

त्वदीयं प्राहुरार्याः सुकार्यम् ॥ 85 ॥

मह्यं केतो ज्ञानरूपो हृदिस्थो नारायणो वक्तव्यं तेऽन्यरूपम् ।

पश्यत्यपीशो यं समहृद्गृहीतः स नो देवो मोचयत्वग्र्यदुःखात् ॥

266. शुनः शेषो ह्यहृद् गृभीतस्त्रिष्वादित्यं द्रुपदेषु बद्धः ।

अवैनं राजा वरुणः ससृज्याद् विद्वा अदब्धो वि मुमोक्तु पाशान् ॥13 ॥

शुनश्येपो ह्यहृद्गृहीतः स्थानत्रये विक्रयाद्यैः सुबद्धः ।

द्वुतं प्राप्तानि द्रुपदानि विक्रयो यूपे बन्धः संज्ञपनोद्यमश्च ॥ 87 ॥

आदित्योऽसावादिसंस्थः परेशो वारीशान्तः संस्थितः स्तूयतेऽत्र ।

शुनश्येपो यमित्यादिकेन वारीशोऽपि हृषिणा स्तूयमानः ॥ 88 ॥

गुणास्त्रयो द्रुपदानीति चोक्ता द्रवत्ययं जीवसङ्घो हि यत्र ।

करोत्वेनमवसृष्टं सृतेः स प्रसन्नोऽस्मान् कर्मपाशान्मुमोक्तु ॥89 ॥

267. अव ते हेळो वरुण नमोभिरव यज्ञेभिरीमहे हविर्भिः ।

क्षयन्नस्मभ्यमसुर प्रचेता राजन्नेनांसि शिश्रथः कृतानि ॥14 ॥

निन्दां च तेऽवाग्गतेर्हेतुभूतामवगच्छामः सेयमित्यप्ययोग्याम् ।

नमस्कारैस्त्वद्गतैस्त्वन्मखैश्च हविर्युक्तैस्त्वत्प्रसादात् स च त्वम् ।  
 क्षितिरस्मभ्यं प्राणरन्ताऽखिलज्ञो वियोजयास्मत्कृतान्याश्वघानि ॥ 90 ॥  
 268. उदुत्तमं वरुणपाशमस्मदवाधमं वि मध्यमं श्रथाय ।  
 अथा वयमादित्य व्रते तवानागसो अदितये स्याम ॥15 ॥  
 पुण्यं पापं मिश्रमित्येव पाशान् यथायोग्यं श्रथयान्येषु दत्वा ।  
 त्वन्निष्ठया तेन वयं त्वदीयलक्ष्म्याः पुत्राः स्याम मुक्ताः सृतेश्च ॥ 91 ॥  
 एषा विष्णोः केवलाऽप्येवमन्या अयोग्या या अन्यदेवेषु सम्यक् ।  
 वाक्यैर्विशिष्टैरपवादहीनैर्ज्ञेया गुणा अन्यदेवेषु चैव ॥ 92 ॥  
 “पतिः सोमो वरुणस्याप्यथाग्नेः पतिः सूर्यस्तावुभौ तुल्यवीर्यौ ।  
 सूर्याचन्द्रमसोः पतिरिन्द्रोऽस्य रुद्रः पतिर्ब्रह्मा पतिरस्यापि विष्णुः ॥93  
 पतिर्मुक्तेर्वासुदेवोऽथ दृष्टेर्ब्रह्मा विद्यायाः शर्व इन्द्रः क्रियायाः ।  
 क्रियांशानामधिपा अन्यदेवास्तथा फलानामपि मुक्तिमार्गे ॥ 94 ॥  
 यथायोग्यं स्वेन्द्रियप्रेरकाश्च ततः पूज्या देवता मुक्तिकामैः ।”  
 इति श्रुतेस्तारतम्यं गुणानां ज्ञात्वा योज्याः श्रुतयस्तत्र तत्र ॥ 95 ॥

### - सूक्तम् - 25 -

एकविंशत्यर्चम् । अजीगर्तिः शुनःशेषः स कृत्रिमो वैश्वामित्रो देवरातः । वरुणः । गायत्री ।  
 269. यच्चिद्धि ते विशो यथा प्र देव वरुण व्रतम् । मिनीमसि द्यविद्यवि ॥1 ॥  
 दिवसे दिवसे देव कूर्मो यदपि ते व्रतम् ।  
 यथैव सुजनाः -  
 270. मा नो वधाय हत्ववे जिहीळानस्य रीरधः ।मा हृणानस्य मन्यवे ॥2 ॥  
 - मा नो हन्तुं साधय निघ्नते ।  
 जीहीळानस्यजन् धर्म हरतो मा च मन्यवे ॥ 96 ॥  
 271. वि मृळीकाय ते मनो रथीरश्वं न सन्दितम् ।गीर्भिर्वरुण सीमहि ॥3 ॥  
 मनस्त्वयि निबध्नीमो गीर्भिरश्वं वियोजितम् ।  
 बध्नाति सारथिर्यद्वन्मृळीको रक्षकोऽधिकम् ।  
 त्वन्मनोऽस्मासु वा गीर्भी रक्षणाय विसीमहि ॥ 97 ॥  
 272. परा हि मे विमन्यवः पतन्ति वस्यइष्टये । वयो न वसतीरुप ॥4 ॥  
 पराक् पतन्ति प्रज्ञा मे विविधाः शुभलब्धये ।  
 पक्षिणो वसतीर्यद्वद्धा न त्वां प्राप्नुवन्ति च ॥ 98 ॥  
 273. कदा क्षत्रश्रियं नरमा वरुणं करामहे ।मृळीकायोरुचक्षसम् ॥5 ॥  
 अतोऽखिलक्षत्तपतिमाह्वयामः कदा वयम् ।  
 अविनाशिनं रक्षणाय महादर्शनमञ्जसा ॥ 99 ॥  
 274. तदित् समानमाशाते वेनन्ता न प्र युच्छतः ।धृतव्रताय दाशुषे ॥6 ॥

तत्प्रसादाद् ब्रह्मवायू सममेवावगच्छतः ।  
वेनन्तौ हि विजानन्तौ तौ हि ज्ञानिवरौ मतौ ॥ 100 ॥  
यथाज्ञानं प्रयोगं च दाशुषे कुरुतो न तौ ।  
अश्विनौ वरुणश्चेत् स्यात् -

275. वेदा यो वीनां पदमन्तरिक्षेण पतताम् । वेद नावः समुद्रियः ॥7 ॥  
- आकाशे पक्षिणाम् पदम् ।

वेत्यसौ सूक्ष्मविज्ञानात् तथा नावो जलेऽब्धिगः ॥ 101 ॥  
मुक्तानां च स्थितिं वेद ज्ञानस्य च गतिं पराम् ।  
क्षीराब्धिशयनो विष्णुः -

276. वेद मासो धृतव्रतो द्वादश प्रजावतः । वेदा य उपजायते ॥8 ॥  
- कालं कालोद्भवैः सह ॥ 102 ॥

य आत्मनः समीपे च जायते तं च पद्मजम् ।  
मुक्तं वा -

277. वेद वातस्य वर्तनिमुरोर्ऋष्वस्य बृहतः । वेदा ये अध्यासते ॥9 ॥  
- वर्तनां वायोर्महतोऽतिप्रकाशिनः ॥ 103 ॥

बृहतो ज्ञानिनश्चैव बृहतो महतोऽपि वा ।  
अधिकानि पदान्येव देवा अध्यासतेऽपि तान् ॥ 104 ॥

278. नि षसाद धृतव्रतो वरुणः पस्त्याऽस्वा । साम्राज्याय सुक्रतुः ॥10 ॥  
साम्राज्याय स पस्त्यासु निषसाद प्रजासु च ।  
सुज्ञानः -

279 अतो विश्वान्यद्भुता चिकित्वा अभि पश्यति । कृतानि या च कर्त्वा ॥11 ॥  
- तत्र सन् विश्वान्यद्भुतानि च पश्यति ।

कर्त्ता चिकित्वान् स कृतकर्तव्यानि च पश्यति ॥ 105 ॥

280. स नो विश्वाहा सुक्रतुरादित्यः सुपथा करत् । प्र ण आयूंषि तारिषत्  
विश्वान्यहानि नो देवः सुपथानि करोत्वसौ ।  
ददात्वायूंषि नो नित्यं मुक्तौ वा -

281. बिभ्रद् द्रापिं हिरण्ययं वरुणो वस्त निर्णिजम् ।  
परि स्पशो नि षेदिरे ॥13 ॥

-अतिद्भुतभ्रमम् ॥ 106 ॥

हितं च रमणीयं च चक्रं स्वर्णं च वर्णतः ।  
अभिभ्रच्च सुनिर्णित्तं शुद्धं वस्त्रमवस्त च ॥ 107 ॥  
अविज्ञातचरा देवाः स्पशस्तस्य निषेदिरे ।  
परितो वरुणः पाशमबिभ्रद्भुतबन्धनम् ॥ 108 ॥

282. न यं दिप्सन्ति दिप्सवो न द्रुह्वाणो जनानाम् । न देवमभिमातयः

स्तम्भयन्ति न यं वीराः स्तम्भका अपि राक्षसाः ।

जनानां द्रोहिणो दैत्याः शत्रवश्चाभिमातयः ॥ 109 ॥

283. उत यो मानुषेषु यशश्चक्रे आसाम्या । अस्माकमुदरेष्वा ॥15 ॥

असमं च यशश्चक्रे योऽस्माकं हृदयेषु च ।

आमानुषेषु चान्येषु समन्तादात्मनः सदा ।

अज्ञेष्वपि च मर्त्येषु व्यतनोदात्मनो यशः ॥ 110 ॥

284. परा मे यन्ति धीतयो गावो न गव्यूतीरनु । इच्छन्तीरुरुचक्षसम् ॥16 ॥

महाज्ञानं परेशानमिच्छन्त्यो मम धीतयः ।

सर्वतो यान्ति यद्वच्च गावः शुङ्गस्वराननु ॥ 111 ॥

285. सं नु वोचावहै पुनर्यतो मे मध्वाभृतम् ।

होतेव क्षदसे प्रियम् ॥17 ॥

आपूर्णं मधु मोक्षस्थं सुखं पचसि मेऽग्निवत् ।

तत् संवोचावहै भूयः प्रियस्त्वं मम यत् सदा ॥ 112 ॥

286. दर्शं नु विश्वदर्शतं दर्शं रथमग्निं क्षमि । एता जुषत मे गिरः ॥18 ॥

अदर्शं तं च सर्वज्ञं तद्रथं च भुवि स्थितम् ।

स गिरो मे जुषत च -

287. इमं मे वरुण श्रुधी हवमद्या च मृळ्य । त्वामवस्युरा चके ॥19 ॥

- त्वाऽवनेप्सुरहं चके ॥ 113 ॥

पश्येयं -

288. त्वं विश्वस्य मेधिर दिवश्च ग्मश्च राजसि । स यामनि प्रति श्रुधि ॥20 ॥

- त्वं च विश्वस्य राजा भवसि मेधिरः ।

मेधावान् ग्मः पृथिव्याश्च स काले च प्रति श्रुधि ।

289. उदुत्तमं मुमुग्धि नो वि पाशं मध्यमं चृत ।

अवाधमानि जीवसे ॥21 ॥

स त्वं त्रिगुणपाशान्नो मुमुग्धि च्छिन्धि चाञ्जसा ॥ 114 ॥

- सूक्तम् - 26 -

दशर्चम् । आजीगर्तिः शुनःशेफः स कृत्रिमो वैश्वामित्रो देवरातः । आग्निः । गायत्री ।

290. वसिष्ठा हि मीयध्य वस्त्राण्यूर्जा पते । सेमं नो अध्वरं यज ॥1 ॥

अथ स्तौत्यग्निं विष्णुमग्निमप्यग्निगोचरैः ।

वचनैः सर्वदेवानां पूजायै प्रोद्यतो भवन् ॥ 115 ॥

वसिष्णोत्तमवस्त्राणि भूषणैरप्यलङ्कुरु ।

कुर्वन्नुत्सवमत्यन्तमस्मदीयं मखं यज ॥ 116 ॥

नित्यमेध्य हरे देव भोग्यान्नानां सदा पते ।

ऊर्जितानां जनानां वा स्वस्मिन् नो अध्वरं यज ।

रमयत्यध्वनि शुभे येन तेनाध्वरो मखः ॥ 117 ॥

291. नि नो होता वरेण्यः सदा यविष्ठ मन्मभिः । अग्ने दिवित्मता वचः ॥2 ॥

वचो नो नि नयात्यन्तं दिवि व्याप्ततया सदा ।

अशेषदेवगत्वेन मन्मभिर्मतिभिः सह ।

अवमो दशदेवेषु वह्निविष्णुस्तु तत्स्थितः ॥ 118 ॥

292. आ हि ष्मा सूनवे पितापिर्याजत्यापये । सखा सख्ये वरेण्यः ॥3 ॥

सख्ये च सूनवे मह्यामायजत्येष देवताः ।

आपिः प्राप्यो मम स्वामी भृत्यत्वान्मह्यमापये ॥ 119 ॥

293. आ नो बर्हि रिशादसो वरुणो मित्रो अर्यमा ।

सीदन्तु मनुषो यथा ॥4 ॥

294. पूर्वं होतरस्य नो मन्दस्व सख्यस्य च । इमा उ षु श्रुधी गिरः ॥5 ॥

अस्य मेऽर्थे कुरु मदं स्वातन्त्र्यान्मादयस्व वा ।

295. यच्चिद्धि शश्वता तना देवंदेवं यजामहे । त्वे इद्भूयते हविः ॥6 ॥

शश्वद्विस्तरतः सर्वान् यदा देवान् यजामहे ।

तदा त्वय्येव हि हविर्हूयते -

296. प्रियो नो अस्तु विश्वतिर्होता मन्द्रो वरेण्यः ।

प्रियाः स्वग्रयो वयम् ॥7 ॥

-स प्रियो भव ॥ 120 ॥

मन्द्रो मदकरः -

297. स्वग्रयो हि वार्यं देवासो दधिरे च नः । स्वग्रयो मनामहे ॥8 ॥

298. अथा न उभयेषाममृत मर्त्यानाम् । मिथः सन्तु प्रशस्तयः ॥9 ॥

-स्त्रीणां पुंसां चोभयवर्गिणाम् ।

299. विश्वेभिरग्ने अग्निभिरिमं यज्ञमिदं वचः । चनो धाः सहसो यहो ॥10 ॥

चनः सुखं धा अस्मासु वायोः पुत्रोऽग्निरेव चेत् ॥ 121 ॥

भगवान् वायुना व्यङ्ग्यः -

सूक्तम् - 27 -

त्रयोदशर्चम् । आजीगर्तिः शुनशेषः स कृत्रिमो वैश्वामित्रो देवरातः । 1-12 अग्निः 13 देवाः । 1 - 12 गायत्रि, 13 त्रिष्टुप् ।

300. अश्वं न त्वा वारवन्तं वन्दध्या अग्निं नमोभिः । सम्राजन्तमध्वराणाम् ॥1 ॥

- वारवान् बडभामुखः ।

स्वदृष्टान्तो हरेर्यस्माद् विष्णुः स वडवामुखः ॥ 122 ॥

301. स घा नः सूनुः शवसा पृथप्रगामा सुशेवः ।

मीढ् वा अस्माकं बभूयात् ॥2 ॥

सूनुः स शवसो वायोः पृथुज्ञानः सुशेवकृत् ।

सुखकृत्रो भवेन्मीढ् वान् स्वामी नः सूनुरेव वा ।

व्यङ्ग्यत्वाद् वायुना सार्थं सुशेवः सुसुखात्मकः ॥ 123 ॥

302. स नो दूराच्चासाच्च नि मर्त्यादघायोः । पाहि सदमिद् विश्वायुः ॥3 ॥

आसात् समीपतश्चास्मानघार्थायोर्निपाहि च ।

प्रतिप्रति सदो नित्यो विश्वायुः -

303. इममू षु त्वमस्माकं सनिं गायत्रं नव्यांसम् ।

अग्ने देवेषु प्र वोचः ॥4 ॥

-त्वमिमां स्तुतिम् ॥ 124 ॥

सनिं दानस्वरूपां च गायत्रच्छन्द आत्मिकाम् ।

नव्यांसं स्तुतिषु श्रेष्ठां वद देवेषु सादरम् ॥ 125 ॥

304. अ नो भज परमेष्वा वाजेषु मध्यमेषु । शिक्षा वस्वो अन्तमस्य ॥5 ॥

उत्तमाधममध्येषु भोगेष्वस्मानवाप्नुहि ।

रक्षकत्वेन शिक्षास्मान् ज्ञानवस्वर्थमेव च ।

अन्ते मोक्षे मितत्वेन ज्ञानमन्तममुच्यते ॥ 126 ॥

305. विभक्तासि चित्रभानो सिन्धोरूर्मा उपाक आ । सद्यो दाशुषे क्षरसि ॥6 ॥

क्षीराब्ध्यूर्मिसमीपस्थो मुक्तभोगविभागदः ।

यजमानाय सद्यश्च क्षरस्यखिलमीप्सितम् ।

नित्यमुत्तमतेजस्त्वाच्चित्रभानुर्हीरः स्मृतः ॥ 127 ॥

306. यमग्ने पृत्सु मर्त्यमवा वाजेषु यं जुनाः । स यन्ता शश्वतीरिषः ॥7 ॥

यं मर्त्यं रक्षसि विभो यं युत्सु प्रेरयस्यपि ।

ज्ञानाज्ञानात्मकेष्वेव स गन्ता नित्यसत्सुखम् ।

भोगान् वा मुक्तिगान् नित्यानिह चेदुपचारतः ॥ 128 ॥

307. नकिरस्य सहन्त्य पर्येता कयस्य चित् । वाजो अस्ति श्रवाय्यः ॥8 ॥

परिपूर्णेऽस्य नैवास्ति त्वदीयस्य तु कस्यचित् ।

भोगोऽपि बहुलो यस्माद् दित्सस्येव पुनः पुनः ॥ 129 ॥

सहन्त्यः सन्ततबलः सहसः पुत्र एव वा ।

श्रवाय्यः श्रवणीयश्च सुप्रसिद्धतमोऽपि वा ॥ 130 ॥

308. स वाजं विश्वचर्षणिरर्वीद्धिरस्तु तरुता । विप्रेभिरस्तु सनिता ॥9 ॥

वाजं तारयिताऽऽनेता सोऽर्वीद्धिर्गोसमाप्तिः ।

त्वदीयस्तु भवेद् विप्रैर्दाता विपुलदानतः ॥ 131 ॥

युद्धस्य तारकोऽन्नस्य दाता भोगस्य वा भवेत् ।

इन्द्रियैस्तमसा युद्धं तरुता ज्ञानदोऽथवा ॥ 132 ॥

309. जराबोध तद् विविद्धि विशेविशे यज्ञियाय ।

स्तोमं रुद्राय दृशीकम् ॥10 ॥

स्तुतिबोद्धा यतस्तां त्वमवधारय सर्वदा ।

नित्यज्ञानोऽपि दत्त्वा तत्फलं वेत्तेति कथ्यते ।

रुजां विद्रावकेशाय प्रत्यक्षां तव वा स्तुतिम् ॥ 133 ॥

310. स नो महा अनिमानो धूमकेतुः पुरुश्चन्द्रः ।

धिये वाजाय हिन्वतु ॥11 ॥

नितराममितत्वेन महान् पुरुसुखश्च सः ।

धूत्करोति गरुत्मान् यद्धरेश्चेद्धूमकेतुता ।

ताच्छील्ये म इति ह्यस्मात् सूत्राद्धूम इतीरितः ॥ 134 ॥

ज्ञानायन्नाय च स नः प्रहिणोतु सुकर्मणाम् ।

311. स रेवा इव विश्वतिर्देव्यः केतुः शृणोतु नः । उक्थैरग्निबृहद्भानुः ॥12 ॥

देवानां केतुभूतोऽसौ वित्तवान् विश्पतिर्यथा । अस्मदीयानि चोक्थानि बृहत्तेजाः शृणोत्वथ ॥ 135 ॥

312. नमो महद्भ्यो नमो अर्भकेभ्यो नमो युवभ्यो नम आशिनेभ्यः यजाम देवान् यदि शक्रवाम मा ज्यायसः शंसमा वृक्षि

देवाः ॥13 ॥

नारायणब्रह्मपुरःसरास्तु देवा महान्तः शिशवः स्कन्दपूर्वाः ।

वटुस्वरूपाश्च त एव कुत्रचिद् युवान इन्द्रादय एत एव च ॥ 136 ॥

महत्त्वमेषां गुणतोऽपि यूना मिन्द्रादयो मध्यगुणा युवानः ।

आपेक्षिकाल्पैश्च गुणैस्तदीयैः समीरिता आशिना अर्भकाश्च ।

कृतं नमः शक्तिमन्तो यजाम न ज्यायसां स्तुतिमात्रं लुपामः ॥

एकस्य विष्णोरपि रूपभेदा अणीयांसः सन्त्यथवा महान्तः ।

युवत्वसाम्येऽपि महत्त्वभेदाद् युवा महानित्यपि भेद उक्तः ॥ 138 ॥

- सूक्तम् - 28 -

नवर्चम् । अजीगर्तिः शुनः शेफः स कृत्रिमो वैश्वामित्रो देवरातः । 1- 4 इन्द्रः, 5-6 ऊलूखलं, 7-8 ऊलूखलमुसले, 9 प्रजापतिर्हीरिश्चन्द्रः

(अधिषवण-)चर्म सोमो वा । 1-6 अनुष्टुप्, 7-9 गायत्री ।

313. यत्र ग्रावा पृथुबुध ऊर्ध्वो भवति सोतवे ।

उलूखलसुतानामवेद्विन्द्र जल्गुलः ॥1 ॥

विस्तीर्णाधस्तना यत्र ग्रावाणोऽभिषवोद्धृताः ।

धिषणाभिषुतान् सोमानव नः स्वीकृतस्तुते ।

गुर स्वीकार इत्यस्माद् धातोः स्तुत्यो हि जल्गुलः ॥ 139 ॥

314. यत्र द्वाविव जघनाधिषवण्या कृता ।

उलूखलसुतानामवेद्विन्द्र जल्गुलः ॥2 ॥

फलकेऽविषवस्यैव स्त्रियो जघनसाम्यतः ।

प्रोक्ते -

315. यत्रनार्यपच्यवमुपच्यवं च शिक्षते ।

उलूखलसुतानामवेद्विन्द्र जल्गुलः ॥3 ॥

-पुपच्यवश्चापच्यवः सङ्गतिभेदतः ॥ 140 ॥

जिह्वा ग्रावाऽथ वाग्युक्तिरुच्यतेऽभिषवस्तथा ।

खलश्चोरुस्तथा देहः सोमो मन इतीरितः ।

ज्ञानोत्पत्तौ च फलकस्थाने ओष्ठे उदीरिते ॥ 141 ॥

316. यत्र मन्यां विबध्नते रश्मीन् यमितवा इव ।

उलूखलसुतानामवेद्विन्द्र जल्गुलः ॥4 ॥

मन्थरश्मीनश्चरश्मीन् यथा यत्र विबध्नते ।

रश्मयोऽन्यत्र नाड्यश्च -

317. यच्चिद्धि त्वं गृहेगृह उलूखलक युज्यसे ।

इह द्युमत्तमं वद जयतामिव दुन्दुभिः 5

-यस्माद् युक्तो गृहे गृहे ।

देहे देहेऽथवा तेन द्युमदुन्दुभिमद्वद ॥ 142 ॥

पृथिवी देवता तस्य तद्गतो वा स्वयं हरिः ।

सोमामात्योऽपरो देवो वनस्पतिरितीरतः ॥ 143 ॥

सोमो वा तद्गविष्णुर्वा श्रुतः फलकदेवता ।

मृक्षाणामपि सर्वेषामतः -

318. उत स्मते वनस्पते वातोवि वात्यग्रमित् ।

अथो इन्द्राय पातवे सुनु सोममुलूखल 6

- वृक्षाग्र एव तु ॥ 144 ॥

वायुर्वाति वनानां वा भजनीयदिवौकसाम् ।

पतिर्विष्णुस्तु तस्याग्रे वायुर्देवो हि गच्छति ।

पातवे स्वस्य सोमं वा मनो वा सुनु विष्णवे ॥ 145 ॥

319. आयजी वाजसातमा ता ह्युश्चा विजर्भतः ।

हरी इवांधांसि बप्सता ॥7 ॥

आयाज्यावन्नलब्धृणामुत्तमावतिभक्षकौ ।

जह भक्षण इत्यस्माद् यथाऽश्वावन्नभक्षकौ ॥ 146 ॥

सोमस्य भक्षकावत्र -

320. ता नो अद्य वनस्पती ऋष्वावृष्वेभिः सोतृभिः ।



इन्द्राय मधुमत् सुतम् ॥8 ॥

-ऋष्यावतिमहत्तरौ ।

महद्भिः सोतृभिः सोममिन्द्राय मधुमत् सुतम् ॥ 147 ॥

321. उच्छिष्टं चम्बोर्भर सोमं पवित्र आ सृज । नि धेहि गोरधि त्वचि ॥9 ॥

सोममुत्पवनायैतं द्रोणोपरि पवित्रके ।

भर शिष्टं चमसयोर्ऋजीषं गोरधित्वचि ।

भरेत्यात्मानमेवाह स्वान्तर्यामिणमेव वा ॥ 148 ॥

शिरोभेदौ तु चमसौ द्रोणं चोदरमीरितम् ।

पवित्रं बुद्धिरेवात्र मनःशुद्धिस्तया यतः ॥ 149 ॥

मुखचर्मैव गोचर्म मन एतेषु विष्णवि ।

धार्यम् -

- सूक्तम् - 29 -

सप्तर्चम् । अजीगर्तिः शुनशेफः स कृत्रिमो वैश्वामित्रो देवरातः । इन्द्रः । पङ्कः ।

322. यच्चिद्धि सत्य सोमपा अनाशस्ता इव स्मसि ।

आ तू न इन्द्र शंसय गोष्वश्वेषु शुभ्रिषु सहस्रेषु तुवीमघ ॥1 ॥

-यत्सद्गुणाशस्ता इव स्मसि वयं ततः ।

शुभ्रवाङ् मनआदीनां विषयेऽस्मान् प्रशंसय ॥ 150 ॥

बहुवाच्यज्ञेययुक्तान् कृत्वाऽस्मांस्त्वं महामख ।

323. शिप्रिन् वाजानां पते शचीवस्तव दंसना ।

आ तू न इन्द्र शंसय गोष्वश्वेषु शुभ्रिषु सहस्रेषु तुवीमघ ॥2 ॥

सुखिन्नप्रपते वाग्ज्ञातव कर्माणि सर्वशः ॥ 151 ॥

324. नि ष्वापया मिथूदृशा सस्तामबुध्यमाने ।

आ तू न इन्द्र शंसय गोष्वश्वेषु शुभ्रिषु सहस्रेषु तुवीमघ ॥3 ॥

दैत्यरक्षःप्रजे मिथ्यादृशौ सस्तां पुनर्बहु ।

अबुद्ध्यमाने नित्यं च यथा निष्वापयेश्वर ॥ 152 ॥

325. ससन्तु त्या अरातयो बोधन्तु शूर रातयः ।

आ तू न इन्द्र शंसय गोष्वश्वेषु शुभ्रिषु सहस्रेषु तुवीमघ ॥4 ॥

स्वपन्तु ते शत्रवस्ते सर्वदाऽज्ञानमोहिताः ।

बोधन्तु चैव मित्राणि तव रूपं सुनिर्भयम् ॥ 153 ॥

326. समिन्द्र गर्दभं मृण नुवन्तं पापयामुया ।

आ तू न इन्द्र शंसय गोष्वश्वेषु शुभ्रिषु सहस्रेषु तुवीमघ ॥5 ॥

पापया मायया मिथ्या स्तुवन्तं त्वामपि प्रभो ।

मायामयास्तव गुणा न सन्ति परमार्थतः ॥ 154 ॥

इति नित्यं रुवन्तं च मायावाद्याख्यगर्दभम् ।

सञ्चूर्य तमस्येव क्षित्वा तप्ताश्मभिः सदा ॥ 155 ॥

327. पताति कुण्डृणाच्या दूरं वातो वनादधि ।

आ तू न इन्द्र शंसय गोष्वश्वेषु शुभ्रिषु सहस्रेषु तुवीमघ ॥6 ॥

दूरं च पातयत्वेनान् वायुस्तस्मिंस्तमस्यधः ।

वनं दृढग्रहेणैव तत्तमो वेदनोल्बणा ।

कुण्डृणाचीति सम्प्रोक्ता कुण्डात्रीचत्वतोऽधिकम् ॥ 156 ॥

कुम्भः कुण्डाभिधः कुम्भीपाकात्रीचा हि तद्गतिः ।

रेफः स्वरव्यत्ययश्च तदाधिक्यार्थमीरितौ ॥ 157 ॥

328. सर्वं परिक्रोशं जहि जम्भया कृकदाश्वम् ।

आ तू न इन्द्र शंसय गोष्वश्वेषु शुभ्रिषु सहस्रेषु तुवीमघ ॥7 ॥

सर्वं परिक्रोशकरं पापिनं जहि जम्भय ।

दंशय श्वादिभिर्नित्यं क्रकचैर्दशनम् यथा ॥ 158 ॥

- सूक्तम् - 30 -

द्वाविंशत्यर्चम् । अजीगर्तिः शुनः शेषः स कृत्रिमो वैश्वामित्रो देवरातः । 1-16 इन्द्रः, 17-19 अश्विनौ, 20-22 उषाः । 1-10, 12-15, 17-22 गायत्री, 11 पाद निचृद्गायत्री, 16 त्रिष्टुप् ।

329. आ व इन्द्रं क्रिविं यथा वाजयन्तः शतक्रतुम् ।

मंहिष्ठं सिञ्च इन्दुभिः ॥1 ॥

हे वाजयन्तो युद्धयन्तो देवा भोगिन एव वा ।

सोमैर्व इन्द्रमासिञ्चे क्रिविं यद्वावृषं कृतेः ।

कर्तारमीशमिव वा स्वदृष्टान्तो हरेर्भवेत् ॥ 159 ॥

330. शतं वा यः शुचीनां सहस्रं वा समाशिराम् ।

एदु निम्नं न रीयते ॥2 ॥

शतेन वा सहस्रेण सोमानामाशिरावताम् ।

पाताल इव नैवायं निलीनो भवति क्वचित् ॥ 160 ॥

विलापयति तानेव -

331. सं यन्मदाय शुष्मिण एना ह्यस्योदरे ।

समुद्रो न व्यचो दधे ॥3 ॥

-बलिनेऽस्मैमदाय च ।

सन्दधुर्नैव विश्वानि व्यक्त्तिरस्योदरे क्वचित् ।

समुद्रेकात् समुद्राख्या प्रकृतिश्च महत्त्वतः ॥ 161 ॥

332. अयमु ते समतसि कपोत इव गर्भधिं । वचस्तच्चित्र ओहसे 4

तवैवायं प्रपञ्चश्च कपोतो गर्भधिं यथा ।

सम्यग्व्याप्राप्तिं विश्वं च तस्मान्नो वच ओहसे ॥ 162 ॥

333. स्तोत्रं राधानां पते गिर्वाहो वीर यस्य ते ।

विभूतिरस्तु सूनृता ॥5 ॥

गिरां वाहक ते स्तोत्रमखिलं वेदवैदिकम् ।

सूनृता वागियं मे च विभूतिरिति कल्प्यताम् ।

अस्त्वित्येतत् प्रसादेन फलदानादुदीर्यते ॥ 163 ॥

334. ऊर्ध्वस्तिष्ठा न ऊतयेऽस्मिन् वाजे शतक्रतो ।

समन्येषु ब्रवावहै ॥6 ॥

उत्तमः सन्नत्र युद्धे ज्ञानाज्ञानमये विभो ।

अभिप्रेतार्थसिद्ध्यर्थमस्माकं तिष्ठ सर्वदा ॥ 164 ॥

मत्स्थितस्त्वमहं चैव त्वामन्येषु ब्रवावहै ।

335. योगेयोगे तवस्तरं वाजेवाजे हवामहे ।

सखाय इन्द्रमृतये ॥7 ॥

तेजस्वितममिन्द्रं तं योगे योगे हवामहे ॥ 165 ॥

336. आ घा गमद्यदि श्रवत् सहस्रिणीभिरूतिभिः । वाजेभिरुप नो हवम् ॥8 ॥

उक्तं चेत् स शृणोत्येव श्रुतं चेदागमिष्यति ।

बह्वर्थयुक्ताभिप्रायैरत्रैरप्युप नो हवम् ॥ 166 ॥

337. अनु प्रत्नस्यौकसो हुवे तुविप्रतिं नरम् ।

यं ते पूर्वं पिता हुवे ॥9 ॥

पुरातनस्य विष्णोस्तदोकसोऽर्थे ह्ये हरिम् ।

महान् प्रति प्रतिस्थश्च तुविप्रतिरितीरितः ॥ 167 ॥

यं त्वा पूर्वं पिता ज्ञातैवाहयामास विश्वकृत् ।

त्वद्भक्त इति वा ब्रह्मा -

338. तं त्वा वयं विश्ववाराऽऽशास्महे पुरुहूत ।

सखे वसो जरितृभ्यः ॥10 ॥

-तं त्वामाशास्महे वयम् ॥ 168 ॥

339. अस्माकं शिप्रिणीनां सोमपाः सोमपात्राम् ।

सखे वाज्रिन्सखीनाम् ॥11 ॥

अस्माकं सुखिनां सोमपातृणाम् -

340. तथा तदस्तु सोमपाः सखे वज्रिन् तथा कृणु ।

यथा त उश्मसीष्ट्ये ॥12 ॥

-अस्तु तत् तथा ।

ते सकाशाद् यथेच्छामः प्राप्तुं देव तथा कृणु ॥ 169 ॥

वज्रो ज्ञानं वज गतावित्यस्मात् -

341. रेवतीर्नः सधमाद इन्द्रे सन्तु तुविवाजाः ।  
क्षुमन्तो याभिर्मदेम ॥13 ॥

- वित्तसंयुताः ।

रेवतीः पशवः प्रोक्ताः सधमादे सुखस्थितौ ॥ 170 ॥

तुविवाजा महान्नानि क्षुमन्तः स्थितिसंयुताः ।

ज्ञानयुक्तं सुखं वा स्यात् सतीशेऽस्माकमूर्जितम् ॥ 171 ॥

342. आ घ त्वावान् त्मनाप्तः स्तोतृभ्यो धृष्णावियानः ।

ऋणोरक्षं न चक्रयोः ॥14 ॥

त्वद्वांस्त्वयैव चाप्तः स्यात् स्तोतृणामा समन्ततः ।

इयानो गम्यमानस्तै रणतोश्चक्रयोर्यथा ॥ 172 ॥

अक्षमाश्रयभावेन -

343. आ यद् दुवः शतक्रतवा कामं जरितृणाम् ।

ऋणोरक्षं न शचीभिः ॥15 ॥

-स्तोतृणाम् काममादुहः ।

आ समन्तात् स्थितं काममत्याधिक्ये पृथक् पदम् ॥ 173 ॥

344. शश्वदिन्द्रः पोप्रुथद्धिर्जिगाय नानदद्धिः शाश्वसद्धिर्धनानि ।

स नो हिरण्यरथं दंसनावान् त्स नः सनिता सनये स नोऽदात् ॥16 ॥

क्रोधाच्चसद्धिः प्रथयद्धिरात्मावीर्यं सुरैः शश्वदिन्द्रो जिगाय ।

धनानि नः स्वर्णरथं च दाता लब्धा प्रादाल्लाभकृते च नोऽखिलम् ॥174 ॥

345. आश्विनावश्वावत्येषा यातं शवीरया ।

गोमद् दस्रा हिरण्यवत् ॥17 ॥

गोमद्धिरण्यवच्च स्याद् यथाऽऽयातं तथैव न ।

सुखपुत्र युजा चाश्ववत्येषा शं सुखं यतः ॥ 175 ॥

इडैश्वर्यं तथा वीरं वीर्यं खान्यश्वनामतः ।

गौर्वाग् हितं च रमणं परं ब्रह्म गुणोच्छ्रितम् ॥ 176 ॥

346. समानयोजनो हि वां रथो दस्रावमर्त्यः ।

समुद्रे अश्विनेयते ॥18 ॥

समानयोगयुक्तोऽयं रथो देहस्त्वदात्मनाम् ।

चित्सुखत्वादमर्त्यश्च ज्ञायते क्षीरसागरे ।

मोक्षस्य यावता प्राप्तिः समानो योग उच्यते ॥ 177 ॥

347. न्यश्रष्ट्यस्य मूर्धनि चक्रं रथस्य येमथुः । परि द्यामन्यदीयते ॥19 ॥

एकं चक्रं गिरेर्मूर्ध्नि नियतं दिवि चापरम् ।

पापं चक्रं हरिघ्नस्य पुण्यं दिव्यस्य चोपरि ॥ 178 ॥

348. कस्त उषः कधप्रिये भुजे मर्तो अमर्त्ये । कं नक्षसे विभावरि ॥20 ॥

को मर्त्यस्तव भोगाय यतः सर्वप्रियो भवान् ।

किमपि प्रियमस्येति पूर्णानन्दात् कधप्रियः ॥ 179 ॥

आप्तकामत्वतः कं च गच्छसि स्वार्थहेतुतः ।

विशेषाद्भावृतेर्विष्णुः कथितश्च विभावरी ॥ 180 ॥

349. वयं हि ते अमन्मह्याऽऽन्तादा पराकात् । अश्वे न चित्रे अरुषि ॥21 ॥

चिन्तयामस्तवैकस्य विश्वमान्तपराकयोः ।

पराकः सुसुखैव श्रीरन्तः कलिरुदाहतः ॥ 181 ॥

नरकस्वर्गयोरेव देव्युषा उदिता यदा ।

जात्यश्ववत् सदा भद्रे चारुणे -

350. त्वं त्येभिरा गहि वाजेभिर्दुहितर्दिवः । अस्मे रयिं नि धारय ॥22 ॥

-प्राणवाक् सुते ।

तद्व्यङ्ग्यत्वाद्भरिश्चैव दिवःपुत्र उदाहतः ॥ 182 ॥

आग्नीन्द्रादिगतं पृथक् स्थितमपि स्तौत्यच्युतं भक्तितः

स्वर्णस्तूप इति प्रसिद्धिमगमद्यः संस्तुवन् सूर्यगम् ।

विष्णुं स्वर्णसमानचारुवपुषं स्वर्णाभिधं शाश्वतं

तं दृष्ट्वापरतोऽभवच्च महितः सुज्ञानमप्याप्तवान् ॥ 183 ॥

सूक्तम् - 31 -

अष्टादशर्चम् । हिरण्यस्तूप अङ्गिरसः । अग्निः । जगती ; 8, 16, 18 त्रिष्टुप् ।

351. त्वमग्ने प्रथमो अङ्गिरा ऋषिर्देवो देवानामभवः शिवः सखा ।

तव व्रते कवयो विद्वानापसोऽजायन्त मरुतो भ्राजदृष्टयः ॥1 ॥

अङ्गे रसो ज्ञानत एव चर्षिः सखा प्रियत्वेन दिवौकसां हरिः ।

तव व्रतेनैव सविद्यकर्मिणो महाविज्ञाना मरुतो बभूवुरे ॥ 184 ॥

352. त्वमग्ने प्रथमो अङ्गिरस्तमः कविर्देवानां परि भूषसि व्रतम् ।

विभुर्विश्वस्मै भुवनाय मेधिरो द्विमाता शयुः कतिधा चिदायवे ॥2 ॥

व्यापी च विश्वस्य सुमेधया युतो जडाजडे वेत्ति तथाऽब्धिशायी ।

कतिप्रकारोऽपि स हि प्रजायै स्वामी गुरुर्नित्यसखा पिता च ॥ 185 ॥

353. त्वमग्ने प्रथमो मातरिश्चन आविर्भव सुक्रतूया विवस्वते ।

अरेजेतां रोदसी होतृवूर्येऽसन्नोभारमयजो महो वसो ॥3 ॥

तं विष्णो प्रथमो मातरिश्चन आविर्बभूवास्य सुबोधवत्त्वात् ।

वायुर्विवस्वान् विविधेषु वासादशोभेतां श्रीश्च भूः सर्वहोतुः ।

वरत्वतस्ते रदनाद् रोदसी ते सैका हि दीर्णा द्विविधा बभूव ॥ 186 ॥

सहन्तेऽमुं नैव केचिद्भ्यसघ्नुर्वायुर्विरिञ्चोऽपि महांश्च तस्मै ।  
विश्वस्य भारं प्रतिदिष्टवांस्त्वं वासाच्च सर्वत्र वसुर्भवानसि ॥ 187 ॥

354. त्वमग्ने मनवे द्यामवाशयः पुरुरवसे सुकृते सुकृत्तरः  
श्वात्रेण यत् पित्रोर्मुच्यसे

पर्याऽऽत्वा पूर्वमनयन्नापरं पुनः ॥4 ॥

विशिष्टबोधान्मनवे वायवे त्वं प्रादा दिवं ज्ञानरूपां प्रियां च ।  
यथा तदीयेति तु वाशनं स्याल्लोकस्य सर्वस्य तथैव देव ॥ 188 ॥

पुरुरवा वायुरेवोरुशब्दा दन्यस्मैवा सुकृते सुकृत्तरः ।

श्वा वै वायुः श्वसनात् त्राणतोऽस्य नित्यं मुक्तः प्रकृतेः पूरुषाच्च ।

तेनैव त्वामनयन् पूर्वसन्तो नीतं पुनश्चाप्यपरे सुभक्त्या ॥ 189 ॥

355. त्वमग्ने वृषभः पुष्टिवर्दन उद्यतस्रुचे भवसि श्रवाय्यः ।

य आहुतिं परि वेदा वषट् कृतिमेका युरग्ने विश आविवाससि ॥5 ॥

श्रोतव्यस्त्वं यजमानेन नित्यं नित्यायुरग्ने जनताप्रविष्टः ।

ऐश्वर्याद्याः षड्गुणा नित्यवृत्ता वषट्कारस्यार्थ इत्याह वेदः ॥ 190 ॥

356. त्वमग्ने वृजिनवर्तिनिं नरं सक्मन् पिपर्षि विदथे विचर्षणे ।

यः शूरसाता परितक्ये धने दभ्रेभिश्चित् समृता हंसि भूयसः ॥6 ॥

सद्विद्याख्ये विदथे सम्प्रजाते पापाचारं पुरुषं वा पिपर्षि ।

सक्मन् गृहे स्वे विविधप्रजेशो विचर्षणिः शूरसातौ च युद्धे ॥ 191 ॥

सातिर्लाभे यत् परितक्येऽधिगम्ये दभ्रा अपि त्वां शरणं यदि स्म ।

ऋता गतास्तत्र हि भूयसोऽपि तैर्हंसि शक्त्या सङ्घयया वाऽप्रयत्नात्

357. त्वं तमग्ने अमृतत्व उत्तमे मर्तं दधासि श्रवसे दिवेदिवे ।

यस्तातृषाण उभयाय जन्मने मयः कृणोषि प्रय आ च सूरये ॥7 ॥

दिने दिने तत्स्तुतिं श्रोतुकामस्तव स्तोतारममृतत्वे दधासि ।

प्रीत्याधिक्यात् ततृषाणो मनुष्यदेवोभयेषां सुखमातनोषि ।

आ समन्ताज्ज्ञानिने तत्र नित्यं प्रियं मोक्षाख्यं ततृषाणो विशेषात् ॥

358. त्वं नो अग्ने सनये धनानां यशसं कारं कृणुहि स्तवानः ।

ऋध्याम कर्मापसा नवेन देवैर्द्यावापृथिवी प्रावतं नः ॥8, ॥

प्रज्ञाधनानां लब्धये नः कृधि त्वं यशस्विनं कारिणं ज्ञानदं च ।

कर्ताऽऽपरोक्ष्यं यावदुपासनादीन् कारुस्तेन प्रोच्यते तत्त्वदर्शी ।

संस्तूयमानः कर्मणा नूतनेन समृद्धिं च प्राप्नुमः प्राक्तनस्य ॥ 194 ॥

359. त्वं नो अग्ने पित्रोरुपस्थ आ देवो देवेष्वनवद्य जागृविः ।

तनूकृद् बोधि प्रमतिश्च कारवे त्वं कल्याण वसु विश्वमोपिषे ॥9 ॥

त्वं नः पित्रोः प्रकृतेः पूरुषस्य समीपस्थस्तन्नियन्ता सदैव ।

देवेषु त्वं जागृविर्नित्यवेत्ता तनूकृन्नो बोधय प्राज्ञवर्यः ॥ 195 ॥

विश्वं वसु प्रार्पयसे च कारवे -

360. त्वमग्नेः प्रमतिस्त्वं पितासि न स्त्वं वयस्कृत् तव जामयो वयम् ।

सं त्वा रायः शतिनः सं सहस्रिणः सुवीरं यन्ति व्रतपामदाभ्य ॥10 ॥

-आयुष्करो भ्रातरस्ते वयं च ।

देहे त्वेकस्मिन् गर्भवद् वासतश्च भ्राताऽस्य जीवः परमस्य नित्यम् ॥ 96 ॥

361. त्वामग्ने प्रथममायुमायवे देवा अकृण्वन् नहुषस्य विश्पतिम् ।

इळामकृण्वन् मनुषस्य शासनीं

पितुर्यत् पुत्रो ममकस्य जायते ॥11 ॥

आयो राज्ञो हृदये प्रेरकत्वा दायोरायुर्नहुषस्याधिपश्च ।

चक्रुर्देवा देहसृष्टैव तस्य यन्नामान्तर्यामिणो जीवगं च ।

नामार्थभाग्वासुदेवो हि शक्त्या तेन ह्यायुः प्रथमोऽसाविहोक्तः ॥

मनुर्नाम्ना मनुषस्तस्य चेळा पुत्री नामास्या अपि विष्णोः सदैव ।

इळेड्यत्वादुपजीव्यत्वतश्च स एवाऽयुरयनाज्ज्ञानतश्च ॥ 198 ॥

तच्छास्यत्वाच्छासनी मानवीळा तच्छासकत्वाच्छासनी वासुदेवः ।

ममत्वकर्तुर्हि पितुः स पुत्रः स्वातन्त्र्यं च ममता नान्यदस्ति ॥ 199 ॥

362. त्वं नो अग्ने तव देव पायुभिर्मघोनो रक्ष तन्वश्च वन्द्य ।

त्राता तोकस्य तनये गवामस्यनिमेषं रक्षमाणस्तव व्रते ॥12 ॥

त्वं नो मघोनो यजमानस्य तन्वस्तवैव रक्षाशक्तिभी रक्ष देव ।

चशब्देन ज्ञानभक्त्यादिकं च सदाऽस्माकं जयमानस्य चाद्वा ॥ 200 ॥

त्राता तोकस्य पुत्रस्य च त्वं सन्ततित्वात् तनयस्यास्य सूनोः ।

गवां च त्वं रक्षिता ज्ञानसौख्य वाचां वाऽद्धैवानिमेषं सुरांश्च ॥ 201 ॥

संरक्षमाणस्त्वद्वते तैः प्रवृत्ते -

363. त्वमग्ने यज्यवे पायुरन्तरोऽनिषङ्गाय चतुरक्ष इध्यसे । यो रातहव्योऽवृकाय धायसे कीरेश्चिन् मन्त्रं मनसा वनोषि तम्

॥13 ॥

-यज्योश्च त्वं पालको ह्यन्तरश्च ।

नितरां यः सङ्गहीनोऽनिषङ्गस्तस्मै भक्त्या दीप्यसे ज्ञानादृष्ट्या ॥ 202 ॥

द्विशीर्षत्वाच्चतुरक्षोऽधियज्ञो “ द्वे शीर्षे ” इति वागुत्तरत्र ।

यो दत्तहव्यस्तेऽतिसौम्याय पीत्यै कर्तुर्मन्त्रं सम्भजसे हि तस्य ॥ 203 ॥

364. त्वमग्ने उरुशंसाय वाघते स्पार्हं यद् रेक्णः परमं वनोषि तत् ।

आध्रस्य चित्प्रमतिरुच्यसे पिता प्र पाकं शास्सि प्र दिशो विदुष्टरः ॥14 ॥

महास्तोत्राय वदते स्पार्हमिष्टं रेक्णः सुखं परमं तद् ददासि ।

आ समन्ताद् धारकस्यापि वायोः प्रज्ञानदः प्रोच्यसे त्वं पिता च ।

प्रशास्सि त्वं परपक्वाधिकारं प्रदेशकत्वादखिलं त्वं सुवेत्ता ॥ 204 ॥

365. त्वमग्ने प्रयतदक्षिणं नरं वर्मेव स्यूतं परि पासि विश्वतः ।

स्वादुक्षद्वा यो वसतौ स्योनकृज्

जीवयाजं यजते सोपमा दिवः ॥15 ॥

धृतं वर्मेव परिपासि नित्यं प्रयत्नाद् यो दक्षिणादो मखेषु ।

स्वादुक्षद्वा सुखगेहो गृहे च स्योनं सुखं यः परेषां करोति ॥205 ॥

यावज्जीवं यजने सुप्रतिज्ञो भूत्वा च यो यजते तस्य सैव ।

द्युप्राप्तिभावे ह्युपमा देह एव क्षमेति वा वसतिर्ज्ञानमार्गे ॥ 206 ॥

366. इमामग्ने शरणिं मीमृषो न इममध्वानं यमगाम दूरात् ।

आपिः पिता प्रमतिः सोम्यानां भूमिरस्यृषिकृन् मर्त्यानाम् ॥16 ॥

या मे भवच्छरणप्राप्तिरेषा मर्षस्व तामल्प इति क्रुधो मा ।

त्वत्प्राप्त्यर्थं दूरमगां च यत्तत् प्राप्यः पिता ज्ञानदो देवतानाम् ।

त्वं भ्रामको मानुषाणामृषीणां कर्ता तथा ज्ञानदानेन देव ॥207 ॥

367. मनुष्वदग्ने अङ्गिरस्वदङ्गिरो ययातिवत् सदने पूर्ववच्छुचे ।

अच्छ याह्या वहा दैव्यं जनमा सादय बर्हिषि यक्षि च प्रियम् ॥17 ॥

यथा मनुश्चाङ्गिरा वा ययातिर्गृहे प्राप्तास्त्वां तथा मद्वहं च ।

अभ्यायाह्यावह देवसङ्घमासादय बर्हिषि यक्षि च प्रियम् ॥ 208 ॥

यष्टा त्वमेवाखिलजीवगो यत् -

368. एतेनाग्ने ब्रह्मणा वावृधस्व शक्ती वा यत् ते चकृमा विदा वा ।

उत प्र णेष्यभि वस्यो अस्मान् त्सं नः सृज सुमत्या वाजवत्या ॥18 ॥

-स्पष्टत्वं च प्राप्नुहि वेदवाचा ।

शक्त्या यत् ते चकृम ज्ञानतो वा वस्यो भद्रं प्रणयास्मान् सुमत्या

भोगेतया संसृज नित्यमेव यस्माच्छक्त्या चकृम त्वत्सुकर्म ॥ 209 ॥

- सूक्तम् - 32 -

पञ्चदशर्चम् । हिरण्यस्तूप अङ्गिरसः । इन्द्रः । त्रिष्टुप् ।

369. इन्द्रस्य नु वीर्याणि प्र वोचं यानि चकार प्रथमानि वज्री । अहन्नहिमन्वपस्ततर्द प्र वक्षणा अभिनत् पर्वतानाम्

॥1 ॥

इन्द्रस्य वा वासुदेवस्य वीर्याण्याचक्षेऽहं यानि मुख्यानि चक्रे ।

अहिं दैत्यं संशयं वा जघान जलानुसारेण चखान मार्गम् ॥ 210 ॥

ततर्द विघ्नान् कर्मणां वाऽनुसाराद्ब्रह्मनात् पक्षा वक्षणा दुर्वचांसि ।

जीवानां चेद् वक्षणा जन्मपर्ववतां बिभेदैव सुयुक्तिभिस्ताः ॥ 211 ॥

370. अहन्नहिं पर्वते शिश्रियाणं त्वष्टास्मै वज्रं स्वयं ततक्ष ।

वाश्रा इव धेनवः स्यन्दमाना अञ्जः समुद्रमव जग्मुरापः ॥2 ॥



त्वष्टा त्वेतज्ज्ञानवज्रं विरिञ्चस्ततक्षैतद्विषयं यत् त्विडात्मा ।  
स्वर्यं वज्रं निशितं शब्दजं वा शिशुवत्सा गाव इवैतदीरिताः ।  
अन्जः समुद्रं जग्मुरापः क्रिया वा समुद्रिक्तं देवमेनं व्रजन्ति ॥ 212 ॥

371. वृषायमाणोऽवृणीत सोमं त्रिकद्रुकेष्वपिबत् सुतस्य ।  
आ सायकं मघवादत्त वज्रमहन्नेनं प्रथमजामहीनाम् ॥3 ॥  
वव्रे सोमं तृषितो यद्वदेव वृषाऽपिबत् सवनेषु त्रिषु स्म ।  
सवनानां गत्रुकत्वं द्रुतं यत् कमत्र सोमा ध्यानयोगे मनो वा  
सायङ्कारं लयकृञ्ज्ञानमेव समाददे संशयमीशवद्वा ॥ 213 ॥

372. यद्विद्राहन् प्रथमजामहीनामान्मायिनाममिनाः प्रोत मायाः ।  
अत् सूर्यं जनयन् द्यामुषासं तादीत्वा शत्रुं न किला विवित्से ॥4 ॥  
अहन्नेनं प्रथमं मायिनां च व्यनाशयो व्याजरूपाश्च मायाः ।  
ततः सूर्यद्युदिनादेश्च कर्ता त्वमेव तावद्बलतो न शत्रुम् ।  
लभसे मायावादिनां वाऽथ माया व्यनाशयः स्वजनैस्तज्जयेन ॥214 ॥

373. अहन् वृत्रं वृत्रतरं व्यंसमिन्द्रो वज्रेण महता वधेन ।  
स्कन्धांसीव कुलिशेना विवृक्णाऽहिः शयत उपपृक् पृथिव्याः ॥5 ॥  
अहन् वृत्रं व्यंसमतोऽधिकं च तमोमिथ्याप्रत्ययौ व्यंसनाद्वा ।  
स्कन्धास्तरोर्यद्वदथो विवृक्णा अहिश्च वज्रेण कुलस्य शङ्कतेः ।  
विद्या नाम्ना कुलिशो बुद्धिरेव पृथिव्याख्या संशयस्तद्गतो यत् ॥ 215 ॥  
अतः पृथिव्या उपपृक् -

374. अयोद्धेव दुर्मद आ हि जुह्वे महावीरं तुविबाधमृजीषम् ।  
नातारीदस्य समृतिं वधानां सं रुजानाः पिपिष इन्द्र शत्रुः ॥6 ॥  
- यस्य योद्धा

नायोद्धाऽसौ तद्वदेवेन्द्रशत्रुः ।  
दर्पोद्रिक्तो ह्याह्वयामास शक्रं विष्णुं वाऽज्ञानं वीरतमं रिपूणाम् ।  
महोच्चानां बाधकं दारुह्यहेतोर्ऋजीषाख्यं नास्य विष्णोर्वधानाम् ।  
सम्प्राप्तिमज्ञानमथापि वृत्रः शक्रस्यातारीत् सम्पिपिषे प्रजाश्च ॥ 217 ॥  
रुजा युक्ता मानुषीर्वा सृतिस्था इन्द्रः शत्रुर्यस्य स हीन्द्रशत्रुः ।  
पुंसोः पूर्वस्मिन् स्वरितान्ते समासो  
बहुव्रीहिर्हीति सूत्रं पुराणम् ॥ 218 ॥

375. अपादहस्तो अपृतन्यदिन्द्रमास्य वज्रमधि सानौ जघान ।  
वृष्णो वधिः प्रतिमानं बुभूषन् पुरुत्रा वृत्रो अशयद् व्यस्तः ॥7 ॥  
सञ्चिन्नपाद्वाहुरपीन्द्रमेव युयोध वज्रं व्यसृजत् स तस्य ।  
गिरेः सानुप्रतिमे कण्ठदेशे तर्कागमाभ्यां रहितं तमो वा ॥ 219 ॥

संयुद्धयमानं मानवज्रेण विष्णुर्जघान वध्रिर्वधयोग्योऽथ नीचः ।  
 ईशस्य शत्रुर्भवितुं स इच्छन् व्यस्तोऽशयद् बहुधेशेन तेन ॥ 220 ॥  
 376. नदं न भिन्नममुया शयानं मनो रुहाणा अति यन्त्यापः ।  
 याश्चिद् वृत्रो महिना पर्यतिष्ठत् तासामहिः पत्सुतःशीर्बभूव ॥8 ॥  
 अपां रोद्धारममुया स्वमात्रा सहैव शक्रेण हतं शयानम् ।  
 भिन्नं नदं यद्वदतीत्य चापो मनः पूर्वं चारुहाणाः प्रयान्ति ॥ 221 ॥  
 वृत्रो याः पूर्वं स्वमहिम्ना परीत्य पुराऽतिष्ठत् तत्सुतोऽहिश्च तासाम् ।  
 पत्सुतः श्रीः पादतोऽनन्तरं तु शेथाऽभवत् तद्वदेवाभिरुन्धन् ।  
 तमः पुत्रः संशयो वाऽभिरुन्धन् शुभान्यास्ते निहतः सोऽपि तेन ॥ 222 ॥  
 377. नीचावया अभवद् वृत्रपुत्रेन्द्रो अस्या अव वधर्जभार ।  
 उत्तरा सूरधरः पुत्र आसीद् दानुः शये सहवत्सान धेनुः ॥9 ॥  
 नीचस्थाने बन्धनं याऽपि चापां करोति दानुवृत्रमाता दनुः सा ।  
 वृत्रो ह्यभूद् दनुजः कश्यपाच्च पापात्माऽसौ वैष्णवस्त्वष्टृजातः ॥ 223 ॥  
 वृत्रः पुत्रोऽस्या इति वा वृत्रपुत्रा वधं तस्या अहरत् पूर्वमिन्द्रः ।  
 प्रकृतिर्वा वृत्रमाता तमो हि तस्या अभूत् तां जघानेशीता वा ।  
 प्रातिस्विकी प्रकृतिर्यत् तमश्च दोषाश्चान्ये पुंस्वतो युक्तमेतत् ॥224 ॥  
 सुतावनार्थमुपरिस्था बभूव सुतस्य माता तां निहत्यामुमेव ।  
 जघानेन्द्रः कारणस्यैव नाशात् कार्योत्थानं वारयामास विष्णुः ॥225 ॥  
 स्यादेव पूर्वं कार्यनाशो ह्यथापि निश्येषनाशः कारणस्यैव नाशात् ।  
 एवं भक्ताननुजग्राह देवो नारायणः पारयन् संसृतेश्च ॥ 226 ॥  
 उत्तरत्वं प्रकृतेः शक्तितः स्यात् -

378. अतिष्ठन्तीनामनिवेशनानां काष्ठानां मध्ये निहितं शरीरम्  
 वृत्रस्य निण्यं वि चरन्त्यापो दीर्घं तम आशयदिन्द्रशत्रुः ॥10 ॥

- अनन्तत्वान्नैव तिष्ठन्ति काष्ठाः ।

अतस्तासां न गृहं किञ्चिदस्ति निण्यं सुखेनैव चरन्ति चापः ।  
 दीर्घं तमो वृत्रसंज्ञं तमो वा दीर्घमन्धं प्राप वृत्रः स एव ॥ 227 ॥

379. दासपत्नीरहिगोपा अतिष्ठन् निरुद्धा आपः पणिनेव गावः ।  
 अपां बिलमपिहितं यदासीद् वृत्रं जघन्वाः अप तद् ववार ॥11 ॥  
 दासस्य विष्णोर्वरुणस्य पत्न्यो निरुद्धा आसन्नहिना यद्वदेव ।  
 गावो बलेनेन्द्र यज्ञे सुक्लृप्ता वृत्रं हत्वा तमहिं चाशु शक्रः ।  
 उद्धाटयामास बिलं तदाऽपां शुभद्वारं भगवान् वा तमो घ्नन् ॥228 ॥

380. अश्व्यो वारो अभवस्तदिन्द्र सृके यत् त्वा प्रत्यहन् देव एकः ।  
 अजयो गा अजयः शूर सोममवासृजः सर्तवे सप्त सिन्धून् ॥12 ॥

सृके युद्धे प्रत्यहंस्त्वां यदि स्म देवः प्रधानोऽपि तदश्ववारः ।  
 वालीव त्वं ननु देवस्तदानीं प्रतिहन्ता ते नैव कश्चिद्धि तस्मात् ।  
 अजयो बलाद् गा अजयो हिरण्यं सोमं गन्तुममुचः सप्त सिन्धून् ॥  
 381 नास्मै विद्युत्र तन्यतुः सिषेध न यां मिहमकिरद् ध्रादुनीं च ।  
 इन्द्रश्च यद् युयुधाते अहिश्चोतापरीभ्यो मघवा वि जिग्ये ॥13 ॥  
 अशनिं याः विद्युतं यां मिहं च नाम्ना हेतिं वेद्युपमां सुतीक्ष्णाम्  
 अशनिभेदं हादुनिनामधेयं त्वामुद्दिश्यै वाकिरत् सोऽहिरुग्रः ।  
 त्वां प्रत्येतन्नैव सिद्धिं चकार पश्चात् काले त्वजयस्त्वं तमेव ॥ 230 ॥

382. अहेर्यातारं कमपश्य इन्द्र हृदि यत् ते जघ्नुषो भीरगच्छत् ।  
 नव च यन्नवतिं च स्रवन्तीः श्येनो न भीतो अतरो रजांसि ॥14 ॥  
 अहेर्योद्धारं कमपश्य इन्द्र यज्ञघ्नुषस्तेऽपि भयं जगाम ।  
 ज्ञानानि मिथ्याबोधतोऽस्मन्मनश्च शब्दादिकादमुचः सप्त सिन्धून् ॥ 231 ॥  
 महत्तत्त्वादीन् विपरीता मतिस्तु विद्युच्छब्दास्तन्यतुर्वक्तृशक्तिः ।  
 मिहेत्युक्ता हादुनिर्हङ्कृतिश्च प्रतिवक्तृणामनुकूले परेशे ॥ 232 ॥  
 न साधयन्ति स्म तमःसमुत्था जयत्येनं संशयं वासुदेवः ।  
 स्वभक्तार्थे तद्धृदिस्थः क एव त्वदन्योऽहेरभिगन्ता भवेत् ।  
 तवैव यस्मात् संशयं जघ्नुषस्तु त्वदीयानां भयमञ्जो व्यपैति ॥  
 शतमेकोनमतरस्त्वं नदीनामहिं दैत्यं घ्नन् यथाऽऽकाशदेशान् ।  
 भीतः श्येनो ह्यभिगच्छेत् तथैव नानानदीवारकत्वात् तु तस्य ॥ 234 ॥  
 ईशो देवानां तावतां तावतीश्च सृत्यापगास्तारयामास यद्वत् ।  
 भीतः श्येनस्तरतीत्यं तथैषां कृत्वोपमां तारयामास देवः ।  
 स्वातन्त्र्यभेदे करणे चोक्त एव व्यत्यास इत्यनवद्यं तदेतत् ॥ 235 ॥  
 वस्वादित्या मरुतश्चाश्विनौ च बृहस्पतिः शेषविपानिरुद्धाः ।  
 ब्रह्मा ब्रह्माण ऋभवश्चैव रुद्रा ऊनं शतं देवतासंहितोक्तम् ॥ 236 ॥

383. इन्द्रो यातोऽवसितस्त्य राजा शमस्य च शृङ्गिणो वज्रबाहुः सेदु राजा क्षयति चर्षणीनामरान् न नेमिः परि ता बभूव  
 ॥15 ॥

॥ इति प्रथमाष्टके द्वितीयोऽध्यायः ॥

स एवेन्द्रो भगवांस्तत्प्रसादात् प्राप्तो भक्तैः पर्यवसानगन्तुः ।  
 मुक्तस्य राजाऽथापि शमस्य मुक्तेर्ज्ञानं शृङ्गं तद्वत्तश्चैव नित्यम् ।  
 स एव राजा क्षयति प्रजानां भूतान्यराणीव च पर्यभूत् सः ॥ 237 ॥

॥ इति श्रीमदानन्दतीर्थभगवत्पादाचार्य विरचिते श्रीमद्गम्भाष्ये प्रथमाष्टकस्य द्वितीयोऽध्यायः ॥

- सूक्तम् - 33 -

पञ्चदशर्चम् । हिरण्यस्तूप अङ्गिरसः । इन्द्रः । त्रिष्टुप् ।

384. एतायामोप गव्यन्त इन्द्रमस्माकं सु प्रमतिं वावृधाति ।  
अनामृणः कुविदादस्य रायो गवां केतं परमावर्जते नः ॥1 ॥

ये सखायस्वरिता एत देवा उपायाम पशुवत् तद्वशस्थाः ।  
गव्यन्त उक्ता अतिनिश्चितेऽर्थेऽभूते शब्दश्चेत्याह सूत्रं परेशः ॥ 1 ॥  
प्रकृष्टज्ञानं वर्धयत्येव सुष्ठु स नोऽभेद्योऽनामृणः कापि तस्य ।  
वित्तानि तस्माद् वेदवाक्योत्थमेव केतं ज्ञानं परमावर्जते नः ॥ 2 ॥  
ददाति -

385. उपेदहं धनदामप्रतीतं जुष्टां न श्येनो वसतिं पतामि ।  
इन्द्रं नमस्यन्नपमेभिरर्केर्यं स्तोतृभ्यो हव्यो अस्ति यामन् ॥2 ॥

- उपैवेशमहं पतामि

यथा श्येनो वसतिं पूर्वभुक्ताम् ।  
इन्द्रं नमस्यन्ननुकूलग्भिरेव यः स्तोतृभ्यो हव्य एवास्ति काले ॥ 3 ॥

386. नि सर्वसेन इषुधीरसक्त समर्यो गा अजति यस्य वष्टि ।  
चोष्कूयमाण इन्द्र भूरि वामं मा पणिभूरस्मदधि प्रवृद्ध ॥3 ॥  
अशेषसेनापतिरेष शत्रूनशेषतो हन्तुमथो तमांसि ।  
बध्नाति तूणान् निजसज्जनान् वा संयोजयत्यात्मनि मानबाणान् ॥ 4 ॥  
अर्थो गम्योऽधीश्वरो गा मतीर्वा सङ्कालयत्येव च यस्य वष्टि ।  
भक्तस्य तत्त्वं ददमानश्च भूरि भद्रं मा भूरसुरस्त्वं कदाचित् ॥ 5 ॥  
अस्मदर्थे हिंसकत्वेन नित्यं प्रवृद्ध -

387. वधीर्हि दस्युं धनिनं घनेन एकश्चरन्नपशाकेभिरिन्द्र ।  
धनोरधि विषुणक् ते व्यायन्नयज्वानः सनकाः प्रेतिमीयुः ॥4 ॥

-वज्रेण घनेन दस्युम् ।

ज्ञानेन चाज्ञानगणं धनाढ्यमयज्युं चाप्येक एवान्तरे च ।  
चरञ्छाकैः शक्तिभिः सर्वदेवनरादिलोकं यमयन् जघन्थ ॥ 6 ॥  
अधिकृत्य त्वां धनमत्यन्तपुष्टं विष्वग्गुम्पुरयजन्तः सदैव ।  
मृतिं प्रापुर्दुःखबाहुल्यरूपां सनका लाभे योग्यरूपा अपि स्म ॥ 7 ॥

388. परा चिच्छीर्षा ववृजुस्त इन्द्राऽयज्वानो यज्वभिः स्पर्धमानाः प्र यद् दिवो हरिवः स्थातरुग्र निरव्रता अधमो  
रोदस्योः ॥5 ॥

यज्वानोऽन्ये वक्ष्यमाणास्तु ये ते सन्त्यासुरा यज्वभिः स्पर्धमानाः ।  
शिरांस्यपि स्वानि सन्तत्यजुस्ते सद्भिः स्पर्धामात्रसम्पूरितार्थाः ।

तानव्रतान् स्वर्गतः खात् पृथिव्यानिरधमस्त्वं स्थैर्यवानिन्द्रियेशः ॥ 8 ॥

389. अयुयुत्सन्ननवद्यस्य सेनामयातयन्त क्षितयो नवग्वाः ।

वृषायुधो न वद्रयो निरष्टाः प्रवद्विरिन्द्रा च्चितयन्त आयन् ॥6 ॥

यदा नवग्वा ऋषयोऽसुरेन्द्रैरुपद्रुताः शरणं वासुदेवम् ।

प्रापुस्तमोभिस्तामसैवर्वाऽघसङ्घैः सम्पीडिता अयुयुत्संस्तदा तैः ॥ 9 ॥

सेनां च विष्णोर्निरयातयंस्ते वधाय तेषां हरिभक्त्यादिकान् वा ।

गुणान् समर्था इव योधाः स्वशत्रुवधैकशीला अपि नष्टाः प्लवङ्गिः ।

गुणैर्विष्णोः स्वैर्गुणैर्वा प्रसादादीशस्य सङ्कालयन्तो ह्यगच्छन् ॥ 10 ॥

390. त्वमेतान् रुदतो जक्षतश्चायोधयो रजस इन्द्र पारे ।

अवादहो दिव आ दस्युमुच्चा प्र सुन्वतः स्तुवतः शंसमावः ॥7 ॥

रक्षोगणान् भक्षयतो मुनींश्च सम्पीडितान् रुदतश्च त्वयैव ।

अयोधयो रजसोऽन्ते सुसत्त्ववृद्धिर्यदा जगतः स्यात् तदैव ॥ 11 ॥

पुंदोषान् वा गुणभक्षान् लृसत्त्ववृद्धौ दिवो ज्ञानतोऽवादहश्च ।

अज्ञानदस्युं स्तुवतः संस्तुतिं च प्रावोऽरक्षः -

391. चक्राणासः परीणहं पृथिव्या हिरण्येन मणिना शुभमानाः ।

न हिन्वानासस्तितिरुस्त इन्द्रं परि स्पशो अदधात् सूर्येण ॥8 ॥

-बन्धनं ये जनानाम् ॥ 12 ॥

कुर्वन्ति हेम्ना मणिभिः शोभमाना दैत्यादयो दृढदोषा धनैर्वा ।

ते प्रेरयन्तोऽपि परस्परेण नैवातरन् वासुदेवं कथञ्चित् ॥ 13 ॥

सहैव सूर्येण च देवसङ्घांश्चरानज्ञातानदधाद् वासुदेवः ।

दैत्यानां वा तमसां वृत्तदृष्टौ -

392. परि यदिन्द्र रोदसी उभे अबुभोजीर्मीहिना विश्वतः सीम् ।

अमन्यमाना अभि मन्यमानैर्निर्ब्रह्माभिरधमो दस्युमिन्द्र ॥9 ॥

-पर्यभुङ्क्षाः सह यद्रोदसी च ।

स्वमहिम्ना विश्वतः सम्यगेव तदभक्तानधमो भक्तसङ्घैः ॥ 14 ॥

393. न ये दिवः पृथिव्या अन्तमापुर्न मायाभिर्धनदां पर्यभूवन् ।

युजं वज्रं वृषभश्चक्र इन्द्रो निज्योतिषा तमसो गा अदुक्षत् ॥10 ॥

ये दस्यवो द्युपृथिव्योरशेषभोगेच्छवो धनदं चेश्वरं तम् ।

जिगीषवः स्वीयमायाभिरेव नैवोदापुर्द्वयमेतत् कदाचित् ॥ 15 ॥

युक्तं ज्ञानं वज्रमेवायुधं वा दस्युन् हन्तुं कृतवान् देवदेवः ।

निजेनैव ज्योतिषा भक्तहृद्गतमोगूढान्यदुहन्निश्चयेन ॥ 16 ॥

ज्ञानानि विष्णुर्यत् तदज्ञानमुग्रम् -

394. अनु स्वधामक्षरन्नापो अस्यावर्धत मध्य आ नाव्यानाम् ।

सधीचीनेन मनसा तमिन्द्र ओजिष्ठेन हन्मनाहन्नभि द्यून् ॥11 ॥

-यस्य कर्माण्यक्षरन् सौख्यमेव ।

यो वेदावाचां सुतिनावात्मकानां मध्येऽवर्धदयथाज्ञानरूपः ।

समीचीनज्ञानतोऽहंस्तमीश ओजिष्ठेन हतिरूपेण सम्यक् ॥ 17 ॥

मोक्षप्रकाशार्थमथापि नावा तरणीयानां मध्यतोऽपां वृधं तम् ।

अहिं वै -

395. न्याविध्यदिलीबिशस्य दृहळा वि शृङ्गिणमभिनच्छुष्णमिन्द्रः ।

यावत्तरो मघवन् यावदोजो वज्रेण शत्रुमवधीः पृतन्युम् ॥12 ॥

- इळिनो भूस्थिताः स्यु -

स्तत्राविशन्नसुरो नाम तस्य ॥ 18 ॥

इळीबिशस्तस्य दृढानि यानि बलादीनि न्यहनत् तानि देवः ।

तमसो वा शृङ्गिणं शोषकं च वृषरूपं दैत्यमहन्नथो वा ॥ 19 ॥

कामं यावच्छक्तितो विक्रमाद्वा वेगेन वा शत्रुमथो पृतन्युम् ।

जघन्य वज्रेण सुबोधतो वा न शक्तिसामस्त्यमिहोदितं हरेः ॥ 20 ॥

अनन्तशक्तिर्हि हरिः सदैव कुत एव शत्रुस्तदमुष्य कोऽपि ।

अतो यथाशक्त्यभियुद्ध्यमानं शत्रुं जघन्येति महानिहार्थः ॥ 21 ॥

396. अभि सिध्मो अजिगातस्य शत्रून् वि तिग्मेन वृषभेणा पुरोऽभेत् ।

सं वज्रेणासृजद् वृत्रमिन्द्रः प्र स्वां मतिमतिरच्छाशदानः ॥13 ॥

स सर्वतः सिद्धियुतः सदैव जिगाय जीवारिगणान् पुरश्च ।

संसाररूपा अभिनदृषेण पाणेन तिग्मेन विरोधिनः प्रति ॥ 22 ॥

संयोजयामास वज्रेण वृत्रं ज्ञानेन वाऽज्ञानममुष्य हत्यै ।

मतिं च स्वामदिशत् स्वप्रजाभ्यः स शाशदानः सुसुखी सर्वदैव ॥ 23 ॥

397. आवः कुत्समिन्द्र यस्मिन्वाकन् प्रावो युध्यन्तं वृषभं दशद्युम् ।

शफच्युतो रेणुर्नक्षत द्या मुच्छैत्रेयो नृषाहाय तस्थौ ॥14 ॥

कुत्सं दशद्युं च मुनिं नृपं च यस्मिन् स्थितः स्वात्मरूपं सुभक्त्या ।

अदर्शयस्तोषितो यः स्वतन्नश्चाकनुक्तः कर्म यतः स्वतन्त्रे ॥ 24 ॥

वृषरूपस्यास्य नृपस्य युध्यतः शफच्युतो रेणुरुन्नक्षत द्याम् ।

श्वेता वाणी वायुभार्या सुतोऽस्याः श्वैत्रेयोऽयं युधतो ह्युदस्थात् ॥ 25 ॥

वृषः श्वैत्रेयो धर्म एवाथ कुत्सनामाऽध्यात्मे कुत्सितोत्सारणात् स्यात् ।

दमरेणुः स्वर्गमात्राभिगामी साक्षाद् धर्मो मोक्षफलोपगः स्यात् ।

398. आवः शमं वृषभं तुग्यासु क्षेत्रजेषु मघवञ्छिद्यं गाम् ।

च्योक् चिदत्र तस्थिवांसो अक्रञ्छिच्छत्रू यतामधरा वेदनाकः ॥15 ॥

शमात्मकं वृषभं धर्ममेवाप्यरक्षस्त्वं तुग्नियास्वप्यधीश ।

तुग्याख्यास्यात् सन्ततिर्दीर्घकाला मुक्तिक्षेत्रविजयायैव धर्मम् ॥ 27 ॥

श्वेतासुतं रमणाद्रेफ उक्तस्तमरक्षस्त्वं त्वयि ये तस्थिवांसः ।

ज्योतिश्चक्रुर्निरूपं विमुक्त्या ज्ञानान्यरीणामधराणि चाकरोः ॥ 28 ॥

- सूक्तम् - 34 -

द्वादशर्चम् । हिरण्यस्तूप अङ्गिरसः । अश्विनौ । जगती; 9, 12 त्रिष्टुप् ।

399. त्रिश्चिन् नो अद्या भवतं नवेदसाविभुर्वा याम उत रातिरश्विना ।

युवोर्हि यन्नं हिम्येव वाससोऽ

भ्यायंसेन्या भवतं मनीषिभिः ॥1॥

आरभ्य चाद्यैव दिवा निशायां तदन्तरे च त्रिरपि स्म सर्वदा ।

अस्माकमेव भवतं यतोऽन्यो वेत्ता न ताविद्युदितौ नवेदसौ ॥ 29 ॥

गौणं तदन्यत्र हरौ तु मुख्यतो व्यापी तु मार्गो युवयोश्च दानम् ।

अशेषदेशेषु गतेरशेषदातृत्वतश्चैव युवोर्हि यन्नम् ॥ 30 ॥

वासोयन्नं यद्वदयत्नतः स्याद्धिम्या हिनोतेस्तन्तुविक्षेपणी हि ।

तद्वद्बुद्धिप्रेरकाऽयत्नतो वामायार्थसेनौ भवतं मनीषिभिः ॥ 31 ॥

सहैव देवैः -

400. त्रयः पवयो मधुवाहने रथे सोमस्य वेनामनु विश्व इद् विदुः ।

त्रयः स्कम्भासः स्कभितास आरभे त्रिर्नक्तं याथस्त्रिर्विश्विना दिवा ॥2॥

- पवयश्चायुधानि

सोमस्य पानं चेतनत्वाद् विदुस्ते ।

वज्रः खङ्गः शर इत्यायुधानि त्रीवेणवः स्तम्भनामान एव ॥ 32 ॥

दिवा निशायां त्रिस्त्रिरेवानुयाथः कर्मारम्भार्थं लोकसिद्ध्यर्थमञ्जः ।

चक्रं गदा शर इत्यायुधानि वेदास्त्रयो वासुदेवस्य च स्युः ।

रथः स्वियो ज्ञानिनां वा शरीरं प्राणादयः स्तम्भनान्यस्य चापि ॥ 33 ॥

401. समाने अहन् त्रिरवद्यगोहना त्रिरद्य यज्ञं मधुना मिमिक्षतम् ।

त्रिर्वाजवतीरिषो अश्विना युवं दोषा अस्मभ्यमुषसश्च पिन्वतम् ॥3॥

वैषम्यहीने सुखभाजनेऽहि विमुक्तिकालेऽखिलदोषनाशकौ ।

स्वभक्तानां शोधयतं च यज्ञं त्रिरस्माकं युद्धजिता इषश्च ।

सुखानि वा मोक्षगतानि नोऽलमहोरात्रे क्षरतं सर्वदैव ॥ 34 ॥

402. त्रिर्वीर्य्यातं त्रिरनुव्रते जने त्रिः सुप्राव्ये त्रेधेव शिक्षतम् ।

त्रिर्नाद्यं वहतमश्विना युवं त्रिः पृक्षो अस्मे अक्षरेव पिन्वतम् ॥4॥

यद्वर्तनं सर्वलोकेषु तच्च त्रिकालगं युवयोरेव सर्वम् ।

भक्ते जने सुष्ठु रक्ष्ये सुभक्ते त्रिधेव कानानुगते सुशिक्षतम् ।

सुखं वहेतं च युवां तु नः सदा पुष्टिं च नित्यां क्षरतं वर्णवच्च ॥35॥

403. त्रिर्नो रयिं वहतमश्विना युवं त्रिर्देवताता त्रिरुतावतं धियः ।

त्रिः सौभगत्वं त्रिरुत श्रवांसि नस्त्रिष्ठं वां सूरे दुहिता रुहद्रथम् ॥5 ॥

वित्तं च नित्यं देवततिं च नित्यं धियं च शुभ्रां नित्यमेवावतं नः ।

कीर्तिं सौभाग्यं रक्षतं नः सदैव कालत्रये युष्मदीयं रथं च ।

पुत्री सूर्यस्यारुहद्भक्तदेहे ज्ञानोदयो वा भगवत्प्रसादात् ॥ 36 ॥

404. त्रिर्नो अश्विना दिव्यानि भेषजा त्रिः पार्थिवानि त्रिरु दत्तमद्भ्यः ।

ओमानं शंयोर्ममकाय सूनवे त्रिधातु शर्म वहतं शुभस्पती ॥6 ॥

सर्वेषु कालेष्वपि भेषजानि नः सर्वलोकप्रभवानि दत्तम् ।

अद्भ्यः सुखायैव सुखं ममैव स्वल्पस्य युष्मत्पुत्रकस्याथ दत्तम् ।

पती शुभस्याथ सुथस्य शंयोर्मदीयस्यैवावहतं सुखं वा ॥ 37 ॥

405. त्रिर्नो अश्विना यजता दिवेदिवे परि त्रिधातु पृथिवीमशायतम् ।

तिस्रो नासत्या रथ्या परावत आत्मेव वातः स्वसराणि गच्छतम् ॥7 ॥

406. त्रिरश्विना सिन्धुभिः सप्तमातृभिस्त्रय आहावास्त्रेधा हविष्कृतम् ।

तिस्रः पृथिवीरुपरि प्रवा दिवो नाकं रक्षथे द्युभिरक्तुभिर्हितम् ॥8 ॥

407. ऋश्त्रि चक्रा त्रिवृतो रथस्य ऋश्त्रयो वन्धुरो ये सनीळाः ।

कदा योगो वाजिनो रासभस्य येन यज्ञं नासत्योपयाथः ॥9 ॥

408. आ नासत्या गच्छतं हूयते हविर्मध्वः पिबतं मधुपेभिरासभिः ।

युवोर्हि पूर्वं सवितोषसो रथमृताय चित्रं घृतवन्तमिष्यति ॥10 ॥

409. आ नासत्या त्रिभिरेकादशैरिह देवेभिर्यातं मधुपेयमश्विना ।

प्रायुस्तारिष्टं नी रपांसि मृक्षतं

सेधतं द्वेषो भवतं सचाभुवा ॥11 ॥

410. आ नो अश्विना त्रिवृता रथेनार्वाञ्चं रयिं वहतं सुवीरम् ।

शृण्वन्ता वामवसे जोहवीमि वृधे च नो भवतं वाजसातौ ॥12 ॥

- सूक्तम् - 35-

एकादशर्चम् । हिरण्यस्तूप आङ्गिरसः । १ (पादानां क्रमेण) अग्निः, मित्रावरुणौ, रात्रिः, सविता च । 2-11 सविता । त्रिष्टुप्, 1,9 जगती ।

411. ह्याम्यग्निं प्रथमं स्वस्तये

ह्यामि मित्रावरुणाविहावसे ।

ह्यामि रात्रीं जगतो निवेशनीं

ह्यामि देवं सवितारमूतये ॥1 ॥



ह्वामि देवानग्निपूर्वानथो वा विष्णुं तैस्तैर्नामभी राति यस्मात् ।

रतित्वाद् वा रतिदत्त्वाद् स रात्री -

412. आ कृष्णेन रजसा वर्तमानो निवेशयन्नमृतं मर्त्यं च ।

हिरण्ययेन सविता रथेनादेवो याति भुवनानि पश्यन् ॥2 ॥

-कृष्णं रजः शार्वरं हत्तमो वा ॥ 38 ॥

देवान् नृजातानथवा विमुक्तानन्यांश्च मर्त्यान् सृतिगान् वा लयेषु ।

निशासु वा स्वात्मनि सन्निवेशयन् प्रस्वापयन् वा रविगो जनार्दनः ॥

413. याति देवः प्रवता यात्युद्धता याति श्रुभ्राभ्यां यजतो हरिभ्याम् ।

आ देवो याति सविता परावतोऽप विश्वा दुरिता बाधमानः ॥3 ॥

आयाति नित्यं चोच्चनीचैः प्रदेशैः शुभ्राश्वयुक्तेन रथेन याज्यः ।

शुभ्रौ च तौ रमणीयौ च शुभ्रौ पुरोगाश्चौ हरिदश्वो हि सूर्यः ॥ 40 ॥

परावतो दूरतः -

414. अभीवृतं कृशनैर्विश्वरूपं हिरण्यशम्यं यजतो बृहन्तम् ।

आस्थाद्रथं सविता चित्रभानुः कृष्णारजांसि तविषीं दधानः ॥4 ॥

-अभीवृतश्च

रथो हिरण्यैस्तस्य शम्या युगाणी ।

तमः प्रकाशौ यदधीनौ यतस्तौ दधान इत्युच्यते वासुदेवः ॥ 41 ॥

कृष्णं रजस्तविषी सत्त्वपूर्वगुणास्त्रयो वा व्युत्क्रमात् -

415. वि जनाञ्छ्यावाः शितिपादो अख्यन् रथं हिरण्यप्र उगं वहन्तः ।

शश्वद्विशः सवितुर्देव्यस्योपस्थे विश्वा भुवनानि तस्थुः ॥5 ॥

-तत्तुरङ्गाः ।

श्यावाः श्यामत्वानीलपादो जगत् ते पश्यन्ति सन्धिः प्रउगं रथस्य ।

देवप्रियत्वाद् दैव्यनाम्नो हरेस्तु समीपस्थं सर्वगत्वाज्जगद्धि ॥ 42 ॥

416. तिस्रो द्यावः सवितुर्द्वा उपस्था एका यमस्य भुवने विराषाट् ।

आणिं न रथ्यममृताधि तस्थुरिह ब्रवीतु य उ तच्चिकेतत् ॥6 ॥

तिस्रो द्यावो मात्रयं द्वावुपस्थौ जडाजडे श्रीर्विराषाडधीशा ।

विश्वस्य साक्षाद् भगवान् नियन्ता यमोऽस्य सर्वं गदितं सदैव ॥ 43 ॥

जडाजडत्वान्मानमुक्तं पृथग् हि सर्वस्वाम्यं वक्तुमेवोदिता श्रीः ।

अन्योन्यसम्बन्धविवक्षयैव ह्युपस्थत्वं मुक्तभूतानि यानि ॥ 44 ॥

अशेषतस्तानि रथस्य यद्वदाणिं रथ्यं संश्रितं सर्वदैव ।

एवं हरिं संश्रितान्यब्जजेशपूर्वाण्यपीत्येष वेदार्थसारः ॥ 45 ॥

इह ब्रवीत्वन्यथा योऽभिपश्येत् कुर्याद् वा तद्यो यथावच्च पश्येत् ।

शेषं ज्ञानं स ब्रवीत्वस्मदर्थे चकार यो विष्णुरेतत् स वा नः ॥ 46 ॥

417. वि सुपर्णो अन्तरिक्षाण्यख्यद् गभीरवेपा असुरः सुनीथः ।

क्रेऽदानीं सूर्यः कश्चिकेत कतमां द्यां रश्मिरस्या ततान ॥7 ॥

गम्भीरवेगो भगवान् सुपर्णः परानन्दादन्तरीक्ष्याण्यपश्यत् ।

असौ रतिः शुभनीतिश्च विष्णुरित्यपश्यद् दुर्लभत्वात् क एव ॥ 47 ॥

पश्यन् रवे रश्मिगणानपीह सर्वव्याप्तानपि विष्णोर्न रश्मीन् ।

लोकः पश्येदिति कुत्राततानेत्याक्षिप्यते व्यक्तिमपेक्ष्य रश्मेः ॥ 48 ॥

418. अष्टौ व्यख्यत् ककुभः पृथिव्यास् त्री धन्व योजना सप्त सिन्धून् ।

हिरण्याक्षः सविता देव आगाद् दधद्रत्ना दाशुषे वार्याणि ॥8 ॥

ऊर्ध्वं मध्यमधरं चेति धन्व त्रयं तमः सुखलीनं यतस्तत् ।

युक्तं भवेत् तद्रतैः सर्वदैव दृढश्लेषाद् योजनं स्यात् तमो हि ॥

अष्टौ दिशः प्रकृतेर्वा पृथिव्या महदाद्याः सिन्धवस्तान्यपश्यत् ।

हिरण्याक्षो नरसिंहात्मना स वार्याणि यद्वरणीयं सुवित्तम् ॥ 50 ॥

419. हिरण्यपाणिः सविता विचर्षणिरुभे द्वावापृथिवी अन्तरीयते ।

अपामीवां बाधते वेति सूर्यमभि कृष्णेन रजसा द्यामृणोति ॥9 ॥

चर्षणिभ्यो यत्प्रजाभ्यो विशिष्टो विचर्षणिः केशवः सूर्यमेति ।

ऋणोति सम्पूरयति -

420. हिरण्यहस्तो असुरः सुनीथः सुमृळीकः स्ववा यात्वर्वाङ् ।

अपसेधन् रक्षसोयातुधानानस्थाद् देवः प्रतिदोषं गृणानः ॥10 ॥

-स्ववान् स

स्वतन्नत्वात् स्वर्णपात्रं सुपूर्णम् ॥ 51 ॥

दधानोऽसौ स्वर्णवर्णश्च तेन स्वर्णपाणिः स्वर्णहस्तश्च देवः ।

पृथक्पृथक् पाणिपूर्वाङ्गवित्तैः स्वर्णवर्णः स्वर्णपाणिः स उक्तः ॥ 52 ॥

एतैर्लिङ्गैर्वेत्ति सूर्यं यतश्च सूर्यादन्यः सविता वासुदेवः ।

उक्तो गायत्र्याचारणैस्तत्र तत्र कप्यास पद्माक्ष इति ह्युदाख्यः ॥ 53 ॥

421. ये ते पन्थाः सवितः पूर्व्यासोऽरेणवः सुकृता अन्तरिक्षे । तेभिर्नो अद्य पथिभिः सुगेभी रक्षा च नो अधि च ब्रूहि देव

॥11 ॥

ये पन्थानो देवयाना अमुत्र साध्या ये तेऽरेणवोऽरागतो वा ।

रजो हानादथवा तान् प्रदाय रक्षाधिकान् ब्रूहि नोऽथो समेभ्यः ॥

- सूक्तम् - 36 -

विंशत्यर्चम् । कण्वो घौरः । अग्निः, 13-14 युणो वा । प्रगाथः विषमा बृहत्यः, समाः सतोबृहत्यः ( 13 उपरिष्ठाद् बृहती । ऐ.ब्रा.2 । 2 चरणच्छेदः )

कण्वस्त्वध्यापयन् विष्णोरनुग्रहमथाप्नुवन् ।  
इच्छंश्च ज्ञानवितर्ति देवांस्तुष्टाव भक्तितः ॥ 55 ॥  
ऋक् च्छतेनावशिष्टं च जप्यस्यान्ते तु कालतः ।  
श्रुण्वन्तु स्तोममित्यन्ता ददर्शैकाग्रमानसः ॥ 56 ॥

422. प्र वो यहं पुरूणां विशां देवयतीनाम् ।  
अग्निं सूक्तेभिर्वचोभिरीमहे यं सीमिदन्य ईळते 1  
बह्नाधेयत्वतः पुत्रं बहूनां वो हुताशनम् ।  
बहुज्ञेयत्वतो विष्णुं वेमहे हे प्रजाः सदा ॥ 57 ॥  
देवज्ञानाद् वा यजनाद् देवयत्यः समीळते ।

यमन्ये च जनाः सन्तः -

423. जनासो अग्निं दधिरे सहोवृधं हविष्मन्तो विधेम ते ।  
स त्वं नो अद्य सुमना इहाविता भवा वाजेषु सन्त्यः ॥2 ॥

-सहसा वायुनैधितम् ॥ 58 ॥

धारयन्ति जनास्तस्य कर्म कुर्मो वयं च ते ।  
सन्त्यः सम्यक्ततो विष्णुर्वायोरपि विवृद्धिकृत् ॥ 59 ॥

424. प्र त्वा दूतं वृणीमहे होतारं विश्ववेदसम् ।  
महस्ते सतो वि चरन्त्यर्चयो दिवि स्पृशन्ति भानवः ॥3 ॥

425. देवासस्त्वा वरुणो मित्रो अर्यमा सं दूतं प्रत्नमिन्धते  
विश्वं सो अग्ने जयति त्वया धनं यस्ते ददाश मर्त्यः ॥4 ॥

प्रततेः पुरातनत्वाद् वा प्रत्नः -

426. मन्द्रो होता गृहपतिरग्ने दूतो विशामसि ।  
त्वे विश्वा सङ्गतानि व्रता ध्रुवा यानि देवा अकृण्वत ॥5 ॥

- मन्द्रो महामखः ।

427. त्वे इदग्ने सुभगे यविष्ठ्य विश्वमा हूयते हविः ।  
स त्वं नो अद्य सुमना उतापरं यक्षि देवांत्सुवीर्या ॥6 ॥

देवान् सुवीर्याद् यजसि -

428. तं घेमिथ्या नमस्विन उप स्वराजमासते ।  
होत्राभिरग्निं मनुषः समिन्धते तितिर्वासो अति स्निधः ॥7 ॥

- तं हि त्वामेव सर्वदा ।

उपासते नमस्यन्तः सन्तस्तीर्णास्तु संसृतेः ॥ 60 ॥

स्निधो ह्यति तितिर्वासस्तीर्णदुःखा इहैव वा ।

त्वत्प्रसादेन विद्वांसः प्राप्य ब्राह्मण्यमुत्तमम् ॥ 61 ॥

429. घ्नन्तो वृत्रमतरन् रोदसी अप उरु क्षयाय चक्रिरे ।

भुवत् कण्वे वृषा द्युम्याहुतः क्रन्ददधो गविष्टिषु ॥8 ॥

तमो घ्नन्तोऽतरन् लोकानपः कर्माणि चोत्तमाः ।

उरु ब्रह्म क्षितित्वेन चक्रुस्तत्रैव संस्थितेः ॥ 62 ॥

वृषा स भगवान् विष्णुर्मुनौ कण्वेऽभवत् स्थितः ।

क्रन्ददधस्वरूपश्च ज्ञानस्यान्वेषणे कृते ।

ततः कण्वान्निस्सरन्ति शुद्धा वेदानुगा गिरः ॥ 63 ॥

द्युतिमत्त्वात् स तु द्युम्नी -

430. सं सीदस्व महा असि शोचस्व देववीतमः ।

वि धूममग्ने अरुषं मियेध्य सृज प्रशस्त दर्शतम् ॥9 ॥

- देवेषु ज्ञानवत्तमः ।

सत्वं शोचस्व दीप्यस्व धूम संसारधूत्कृतेः ।

अरुषो रोषहीनत्वाद् धूमश्चेच्छुभगन्धनात् ॥ 64 ॥

431. यं त्वा देवासो मनवे दधुरिह यजिष्ठं हव्यवाहन ।

यं कण्वो मेध्यातिथिर्धनस्पृतं यं वृषा यमुपस्तुतः ॥10 ॥

432. यमग्निं मेध्यातिथिः कण्व ईध ऋतादधि ।

तस्य प्रेषो दीदियुस्तमिमा ऋचस् तमग्निं वर्धयामसि ॥11 ॥

यं सुतो मे समिधेऽग्निं मेध्यातिथि ऋतादधि ।

उत्त्वा सत्यां वेदवाचं देयान्यन्नानि तस्य हि ॥ 65 ॥

तं प्रतीमा ऋचः सर्वाः प्रकाशाद् वर्द्धयाम तम् ।

इन्धनं तु हरेर्नान्यत् क्वचिदस्ति प्रकाशनात् ॥ 66 ॥

433. रायस्पूर्धि स्वधावोस्ति हि तेऽग्ने देवेष्वप्यम् ।

त्वं वाजस्य श्रुत्यस्य राजसि स नो मृळ महा असि ॥12 ॥

वित्तानि पूरयास्माकं देवेष्वप्याप्यमस्ति ते ।

यज्ञभागादिपूज्यत्वात् स्वधावः सुखवर्धकः ।

श्रुत्यवाजो यज्ञभागो राजा भवसि तस्य हि ॥ 67 ॥

434. ऊर्ध्वं ऊ षु ण ऊतये तिष्ठा देवो न सविता ।

ऊर्ध्वो वाजस्य सनिता यदञ्जिभिर्वाघद्भिर्विह्वयामहे ॥13 ॥

अस्मद्रक्षाकृते नित्यं सूद्यतो भव विष्णुवत् ।

विष्णुश्चेत् स्वात्मदृष्टान्तो नोऽन्नदाता तथोद्यमी ॥ 68 ॥

यत् स्तुवद्भिर्द्विजैर्युक्ताः स्नेहैस्त्वां विह्वयामहे ।

435. ऊर्ध्वो नः पाह्यंहसो नि केतुना विश्वं समत्रिणं दह

कृधी न ऊर्ध्वाञ्जरथाय जीवसे विदा देवेषु नो दुवः ॥14 ॥

ज्ञानेन पाहि नितरामुद्यम्युच्चगुणोऽपि नः ॥ 69 ॥

असुरा अत्रयः प्रोक्ता मार्गत्रयविवर्जिताः ।  
स्वर्गापवर्गमानुष्यं त्यक्त्वा यान्ति तमो हि ते ।  
अदन्तीत्यथ रक्षांसि वाऽत्रयोऽधिकभक्षणात् ॥ 70 ॥  
भोगाय जीवनायापि स्वलोकचरणाय च ।  
उत्तमान् कुरु नो नित्यं दोहनानि च लम्भय ।  
देवेभ्योऽखिलकाम्यानि सदा नोऽतिमहान्ति च ॥ 71 ॥

436. पाहि नो अग्ने रक्षसः पाहि धूर्तेरराव्यः ।  
पाहि रीषत उत वाजिघांसतो बृहद्धानो यविष्ठ्य ॥15 ॥  
अरं छिद्रं प्रापयतीत्यरा वा पापपूरुषः ।  
धूत्कृतेस्तस्य नो रक्ष नश्यतोऽस्मद्वधाय च ॥ 72 ॥  
यवीयस्सु स्थितत्वेन यविष्ठो हरिरुच्यते ।  
ब्रह्माद्यपेक्षया नित्यं यविष्ठतम एव यत् ।  
अग्निर्विष्ठ्य इत्युक्तो यदाधिक्यार्थतोऽधिकम् ॥ 73 ॥  
437. घनेव विष्वग्वि जह्यराव्यस् तपुर्जम्भ यो अस्मध्रुक् ।  
यो मर्त्यः शिशीते अत्यक्तुभिर्मानः स रिपुरीशत ॥16 ॥  
वायुर्मेघानिव जहि सर्वतः पापपूरुषान् ।

अस्मद्गोही च यस्तं च तापेनैवात्ति यत् ततः ॥ 74 ॥  
तपुर्जम्भः शिशीते यस्तीक्ष्णो भवति सर्वदा ।  
नेशो भवतु सोऽस्माकं दुरात्मा पापपूरुषः ॥ 75 ॥  
438. अग्निर्वत्रे सुवीर्यमग्निः कण्वाय सौभगम् ।  
अग्निः प्रावन् मित्रोत मेध्यातिथिमग्निः साता उपस्तुतम् ॥17 ॥  
सुवीर्यं सौभगं चैव ममेशः समभाजयत् ।  
मेध्यातिथिं सुतं चैव मित्राणि च ररक्ष मे ।  
उपस्तुतं चैव मुनिं सातौ लाभे ररक्ष ह ॥ 76 ॥

439. अग्निना तुर्वशं यदुं परावत उग्रादेवं हवामहे ।  
अग्निर्नयन्नववास्त्वं बृहद्रथं तुर्वीतिं दस्यवे सहः ॥18 ॥  
तुर्वशार्दीस्तथा राज्ञो वयं तेन हवामहे ।  
तुरोऽपि यद्वशो विष्णुः स च तुर्वशनामवान् ।  
यदस्ति तत उच्चत्वाद् यदुरुग्रोऽसुरान् प्रति ॥ 77 ॥  
तमेव तत्प्रसादेन ह्यामोऽनयदेव सः ।  
नववास्त्वादिकान् राज्ञो बलं दस्युविनिग्रहे ॥ 78 ॥

440. नि त्वामग्ने मनुर्दधे ज्योतिर्जनाय शश्वते ।  
दीदेथ कण्व ऋतजात उक्षितो यं नमस्यन्ति कृष्टयः ॥19 ॥

मनुष्यः सन्नहं त्वां तु ज्योतिर्मुक्तजनाय च ।  
निदधे हृदि स त्वं च दीप्यसे मयि सर्वदा ॥ 79 ॥  
ब्रह्मजोऽग्निर्ऋताद् वेदवाचोऽभिव्यज्यते हरिः ।  
उक्षितः स्वगुणैः सर्वैर्युक्तः -

441. त्वेषासो अग्रेरमवन्तो अर्चयो भीमासो न प्रतीतये ।  
रक्षस्विनः सदमिद् यातुमावतो विश्वं समत्रिणं दह ॥20 ॥

-अमेयाश्च शक्तयः ।

त्वेषा इत्युदितास्तस्य हरे रश्मय एव च ॥ 80 ॥  
भीमा न प्रतिगन्तुं च शक्या राक्षसपक्षिणः ।  
यावतो जङ्गमास्तेषां हिंसनावांस्तु राक्षसः ॥ 81 ॥  
यातुमावानिति प्रोक्तो यातनानुभवात् क्वचित् ।  
यातुरित्येव च प्रोक्तः सन्तं प्रत्यनुकूलतः ॥ 82 ॥  
स्थितास्ताः शक्तयो विष्णोः -

- सूक्तम् - 37 -

पञ्चदशर्चम् । कण्वोघौरः । मरुतः । गायत्री ।  
442. क्रीळं वः शर्धो मारुतमनर्वाणं रथेशुभम् ।  
कण्वा अभि प्र गायत ॥1 ॥

- क्रीडाशीलं च मारुतम् ।  
शर्धः सुखबलाढ्यं वाऽप्यनर्वाणमनिन्द्रियम् ॥ 83 ॥  
न वायोरिन्द्रियणाम् हि देवाः सन्त्यभिमानिनः ।  
अतोऽनिन्द्रियता तस्य रथे देहे शुभश्च सः ।  
कण्वास्तं गायताभीक्षणं विष्णुं वा तादृशं गुणैः ॥ 84 ॥

443. ये पृषतीभिर्ऋष्टिभिः साकं वाशीभिरञ्जिभिः । अजायन्त स्वभानवः ॥2 ॥  
पृषत्यो वाहनान्येषामन्यदायुधमुच्यते ।  
स्वप्रकाशोऽथवा विष्णुस्तैर्लिङ्गैर्व्यज्यते सह ।  
तत्तद्देवगतस्यापि विष्णोर्लिङ्गं च तद् भवेत् ॥ 85 ॥

444. इहेव शृण्व एषां कशा हस्तेषु यद् वदान् ।  
नि यामञ्चित्रमृञ्जते ॥3 ॥

यद् ते वदन्ति वचनं मेघनादात्मकं हि तत् ।  
इहापि श्रूयत इव वर्णा व्यक्तेरिवेति च ॥ 86 ॥  
हस्तेष्वेषां कशाः सन्ति चित्रं मार्गेऽधिगम्यते ।  
रेण्वादिसर्ववस्तूनां गमनान्मार्गाचित्रता ।

विष्णोः सर्वं जगच्चित्रं मार्गे सम्प्रेर्यतेऽमुना ॥ 87 ॥

445. प्र वः शर्धाय घृष्वये त्वेषद्युम्नाय शुष्मिणे ।

देवत्तं ब्रह्म गायत ॥4 ॥

शोधकाय प्रधानाय वो बलाय च वायवे ।

शुद्धाय वा सुप्रकाशज्ञानायातिबलाय च ।

गायत ब्रह्म देवत्तं देवेषु ततमीश्वरम् ॥ 88 ॥

प्रीतिर्वायोर्विष्णुगानाद् वेदाख्यं ब्रह्म विष्णवे ।

देवैरधीयमानत्वाद् देवत्तं ब्रह्म वैष्णवम् ॥ 89 ॥

446. प्र शंसा गोष्वघ्नं क्रीळं यच्छर्धो मारुतम् ।

जम्भे रसस्य वावृधे ॥5 ॥

अहन्तव्यत्वतस्त्वघ्नं वायुं वृषभरूपिणम् ।

क्रीडन्तं वेदरूपासु गोषु तं स्तुहि मारुतम् ॥ 90 ॥

माभिर्वेदैः स्तुतत्वेन मारुतो विष्णुरेव वा ।

भक्षणार्थं रसस्यासौ ववृधे मरुतां पिता ॥ 91 ॥

447. को वो वर्षिष्ठ आ नरो दिवश्चग्मश्च धूतयः ।

यत् सीमन्तं न धूनुथ ॥6 ॥

आ समन्तादुत्तमः कः प्रदानो वायुरेव वः ।

विष्णोराक्षेप एव स्यात् को नामास्ति परस्त्विति ।

त्वत्पर्यन्तं च वर्षिष्ठः को भवेदिति वा भवेत् ॥ 92 ॥

आ धूतयो दिवो ग्मश्च भूम्या इत्यन्वयो भवेत् ।

तस्मादन्तं प्रतीवैतज्जगत् सन्धूनुथाखिलम् ॥ 93 ॥

448. नि वो यामाय मानुषो दध्न उग्राय मन्यवे ।

जिहीत पर्वतो गिरिः ॥7 ॥

नीचैर्धृतो मानुषो वो मार्गायोग्राय मन्यवे ।

न पूर्यते च कोपाय स्वल्पत्वान्मानुषः क्वचित् ॥ 94 ॥

बहुपर्वयुतोऽत्युच्चगिरमार्गं हि वोऽत्यजत् ।

मूलं -

449. येषामज्मेषु पृथिवी जुजुर्वा इव विश्पतिः ।

भिया यामेषु रेजते ॥8 ॥

- येषां तथाऽज्मेषु मार्गेष्वतिभिया धरा ।

कम्पते जीर्णराजेव -

450. स्थिरं हि चानमेषां वयो मातुर्निरितवे ।

यत् सीमनु द्विता शवः ॥9 ॥

-स्थिरं वो जननं यतः ॥ 95 ॥

जाता वायोर्दिवि वयो मातुः प्राप्ता निरेतवे ।  
निर्गन्तुं तत्क्षणेनैव सर्वलोकाटनाय हि ।  
यौवनं ते युवानो हि निसर्गान्मातुरा जनेः ॥ 96 ॥  
मातुरेव प्रसादेन सम्यक् तद्विविधं बलम् ।  
प्रज्ञाबाहुबलं यस्मात् तस्मात् -  
451. उदु त्ये सूनवो गिरः काष्ठा अज्मेश्वत्त ।  
वाश्रा अभिज्ञु यातवे ॥10 ॥

- दिश उदापिरे ॥ 97 ॥

ते गिरः सूनवो देव्या वाश्रा वचनशीलिनः ।  
अभिजन्मानुसारेण गुणान् यातुमुदापिरे ॥ 98 ॥  
452. त्यं चिद् घा धीर्घं पृथुं मिहो नपात्तममृध्रम् ।  
प्र च्यावयन्ति यामभिः ॥11 ॥  
“ पद्भ्यां भूमि” रिति श्रुत्या सुता विष्णोर्वसुन्धरा ।  
तज्जत्वात् पर्वता विष्णोर्नप्तारः सेचनाद्धि मिट् ।  
हरिस्तमपि मेर्वादिं मरुतश्चावयन्ति हि ॥ 99 ॥  
अमृध्रमप्रधृष्यत्वात् -  
453. मरुतो यद्ग वो बलं जना अचुच्यवीतन ।  
गिरीरचुच्यवीतन ॥12 ॥

- बलं यदपि वोऽखिलम् ।

जनांश्चावयितुं स्थानाच्छक्ताः सम्यग् गिरीनपि ॥ 100 ॥  
454. युद्ध यान्ति मरुतः सं ह ब्रुवतेऽध्वन्ना ।श्रुणोति कश्चिदेषाम् ॥13 ॥  
कुर्वन्ति शास्त्रसंवादं मार्गे शृण्वन्ति केचन ।  
तेषां मध्ये हि मरुतां -  
455. प्र यात शीभमाशुभिः सन्ति कण्वेषु वो दुवः ।  
तत्रो षु मादयाद्वै 14

-शीभं क्षिप्रं प्रयात नः ॥ 101 ॥

मदं कुरुत तत्रैव दोहनान्यत्र सन्ति हि ।  
456. अस्ति हि ष्मा मदाय वः स्मसि ष्मा वयमेषाम् ।  
विश्वं चिदायुर्जीवसे ॥15 ॥  
सर्वमायुर्जीवसेऽस्ति प्रसादान्मरुतां हि नः ॥ 102 ॥

- सूक्तम् - 38 -



पञ्चदशर्चम् । कण्वो घौरः । मरुतः । गायत्री ।

457. कद्ध नूनं कधप्रियः पिता पुत्रं न हस्तयोः ।  
दधिध्वे वृक्तबर्हिषः ॥1 ॥

कदनयोर्हस्तयोर्हृदेवा दधिध्वे प्रियतातवत् ।  
कदाऽपि यत् प्रियस्तातः कधप्रिय इतीरितः ।  
स्तुतं बर्हिर्यद्विषये ते प्रोक्ता वृक्तबर्हिषः ॥ 103 ॥

458. क्व नूनं कद् वो अर्थं गन्ता दिवो न पृथिव्याः ।  
क्व वो गावो न रण्यन्ति ॥2 ॥

दिवः पृथिव्याश्चेदानीं क्व गच्छथ च किं फलम् ।  
न गच्छथ क्व वाऽप्येतज्जातव्यं तत्प्रसादतः ॥ 104 ॥  
आह्वयन्ति क्व वो गावो यथैव यवसार्थिनः ।  
फलार्थिनः स्तुवन्तो वः क्वाह्वयन्ति तथैव च ॥ 105 ॥

459. क्व वः सुम्ना नव्यांसि मरुतः क्व सुविता ।  
क्वोऽ विश्वानि सौभगा ॥3 ॥

स्तुत्यानि वः सुखानि च कथं ज्ञेयानि नः सदा ।  
इत्यभिप्रायतः प्रश्नः कस्मिन् नो ज्ञापकस्त्विति ।  
सुवितानि सुभद्राणि सौभगं लक्षणं परम् ॥ 106 ॥

460. यद्यूयं पृश्निमातरो मर्तासः स्यातन ।  
स्तोता वो अमृतः स्यात् ॥4 ॥

पृश्निर्वेदः प्रश्नयोग्यः पृश्निमाता हरिस्ततः ।  
ज्ञेयस्तस्यापि विज्ञाता मरुतश्चेत् सुता गिरः ।  
मानुषा यदि यूयं वः स्तोता देवो भवेदपि ॥ 107 ॥

461. मा वो मृगो न यवसे जरिता भूदजोष्यः ।  
पथा यमस्य गादुप ॥5 ॥

न स्यादस्येवः स्तोताऽत्र यथा यवसगोचरे ।  
गोप्राप्ये तु मृगोऽसेव्यो यममार्गं न च व्रजेत् ।  
याञ्चारीतिविशेषोऽयं निन्दा स्तुत्येकदेशयुक् ॥ 108 ॥

462. मो षु णः परापरा निर्ऋतिर्दुर्हणा वधीत् ।  
पदीष्ट तृष्णया सह ॥6 ॥

मा वधीन्नः क्वचिन्मृत्युः परतः परतोऽपि च ।

दुर्हणा दुःखदा हन्त्री यातु सा तृष्णया सह ॥ 109 ॥

463. सत्यं त्वेषा अमवन्तोधन्वञ्चिदा रुद्रियासः ।

मिहं कृण्वन्त्यवाताम् ॥7 ॥

अप्रमेया यथा सत्यं धन्वन्नपि हि सेचनम् ।

रुजां विद्रावकस्यैव वायोः पुत्रा हि रुद्रियाः ।

विनाऽप्यचेतनं वातं वृष्टिं कृण्वन्ति हीच्छया ॥ 110 ॥

464. वाश्रेव विद्युन्मिमाति वत्सं न माता सिषक्ति ।

यदेषां वृष्टिरसर्जि ॥8 ॥

एषां सकाशाद् वृष्टिश्च विद्युद् भूमिं प्रकाशयेत् ।

गौर्वत्सविव भूम्यां च -

465. दिवा चित् तमः कृण्वन्ति पर्जन्येनोदवाहेन ।

यत् पृथिवीं व्युन्दन्ति ॥9 ॥

-लोकं सिञ्चन्ति मातृवत् ॥ 111 ॥

466. अध स्वनान्मरुतां विश्वमा सद्म पार्थिवम् ।

अरेजन्त प्र मानुषाः ॥10 ॥

मानुषादित्वमन्यच्चाबिभेदेषां स्वनादपि ।

गृहमानिनो गृहाद्यं वा चचालैषां स्वनादपि ॥ 112 ॥

467. मरुतो वीळुपाणिभिश् चित्रा रोधस्वतीरनु ।

यातेमखिद्रयामभिः ॥11 ॥

अखित्रैर्गमनैश्चैव दृढस्वीयैश्च पाणिभिः ।

अनुयात् नदीश्चित्राः -

468. स्थिरा वः सन्तु नेमयो रथा अश्वास एषाम् ।

सुसंस्कृता अभीशवः ॥12 ॥

- स्थिराः सन्ति रथादयः ॥ 113 ॥

469. अच्छा वदा तना गिरा जरायै ब्रह्मणस्पतिम् ।

अग्निं मित्रं न दर्शतम् ॥13 ॥

ब्रह्मणश्च पतिं विष्णुं यथावद्भ्याप्तया गिरा ।

जरायै संस्तुतित्वेन तृतीया भावरूपिणी ॥ 114 ॥

सर्वा विभक्तयश्चेत्यंभाववाचिन्य एव च ।

महाव्याकरणे सूत्रमिति संस्तुतिरूपतः ।

वद विष्णुं स्वप्रकाशमग्निवत् सूर्यवत् तथा ॥ 115 ॥

आह चात्मानमेवात्र “दार्ष्ये स्वप्रतियोगिता” ।

इति सूत्रात् -

470. मिमीहि श्लोकमास्ये पर्जन्य इव ततनः ।

गाय गायत्रमुक्थ्यम् ॥14 ॥

-कीर्तिमस्य विष्णोः गुरु मुखे सदा ॥ 116 ॥

विस्तारयति पर्जन्यो यद्वद् वृष्टिं तथैव च ।

विस्तृणीहि तथेशस्य तथा कीर्तिं जगत्यपि ॥ 117 ॥

471. वन्दस्व मारुतं गणं त्वेषं पनस्युमर्किणम् ।

अस्मे वृद्धा असन्निह ॥15 ॥

पनस्युं ज्ञानशीलं च विज्ञेयं गणमर्किणम् ।

अभवन् ज्ञापका वृद्धा अस्माकं तदनुग्रहात् ॥ 118 ॥

- सूक्तम् - 39 -

दशर्चम् । कण्वो घौरः । मरुतः । प्रगाथ =विषमा बृहत्यः, समाः सतोबृहत्यः ।

472. प्रयदित्था परावतः शोचिर्न मानमस्यथ ।

कस्य क्रत्वा मरुतः कस्य वर्षसा कं याथ कं ह धूतयः ॥1 ॥

परावतो हरेः स्थानान्मानं शोचिरिवास्यथ ।

सूर्यादयो यथा शोचिर्दूरादस्यन्ति जन्तुषु ।

एवं ज्ञानं सम्प्रदायान्मरुतो विष्णुरेव वा ॥ 119 ॥

इत्थं यथा सर्वदृश्यं तत् तथा भवतां कृतम् ।

एवं यत्र क्व वा ज्ञानाद्बलाद्वा गच्छत क्वचित् ।

स्वतन्त्रत्वात् परापेक्षा नहि वः क्वचिदिष्यते ॥ 120 ॥

किञ्चिद् याथ बलात् किञ्चिद् धूनुथ स्वबलाद्धि तत् ।

473. स्थिरा वः सन्त्वायुधा पराणुदे वीळो उत प्रतिष्कभे ।

युष्माकमस्तु तविषी पनीयसी मा मर्त्यस्य मायिनः ॥2 ॥

शत्रूणामपनोदाय सन्ति वस्त्विह हेतयः ।

स्तम्भनाय च शत्रूणां सुदृढान्येव ताः सदा ॥ 121 ॥

स्थिरत्वं दीर्घकालत्वं वीळुत्वं दृढता तथा ।

युष्माकं तविषी तेजो बलमस्त्युत्तमं सदा ।

मायिनो नहि मर्त्यस्य बलं तेजोऽतवोत्तमम् ॥ 122 ॥

474. परा ह यत् स्थिरं हथ नरो वर्तयथा गुरु ।

वि याथन वनिनः पृथिव्या व्याशाः पर्वतानाम् ॥3 ॥

स्थिरं चाज्ञानपापादि तद्भक्ताय पराहथ ।

गुरूनपि नरान् नित्यं गुणैर्वर्तयथाञ्जसा ॥ 123 ॥

पर्वतानां पृथिव्याश्च दिशो नित्यं वियाथन ।

वनिनश्च तरून् सम्यग् भजनीयान् सुरान् हरिः ॥ 124 ॥

475. नहि वः शत्रुर्विविदे अधि द्यवि न भूम्यां रिशादसः ।

युष्माकमस्तु तविषी तना युजा रुद्रासो नू चिदाधृषे ॥4 ॥

भूमौ दिवि च वः शत्रुः क्वचिन्नैव हि लभ्यते ।

रिशादसः सुसुखिनः सुखेन शमदन्ति यत् ॥ 125 ॥

बलं तेजोऽपि वो ह्यस्ति व्याप्ता नित्यतया युजा ।

अद्याप्याधर्षणायैव निखिलाशुभसन्ततेः ॥ 126 ॥

476. प्र वेपयन्ति पर्वतान् वि विञ्चन्ति वनस्पतीन् ।

प्रो आरत मरुतो दुर्मदा इव देवासः सर्वया विशा ॥5 ॥

प्रवेपयन्ति पर्वतान् विविञ्चन्ति वनस्पतीन् ।

जनिपर्ववतो जीवान् सम्प्रेरयति केशवः ॥ 127 ॥

भजनीयपतीन् ब्रह्मपूर्वाश्च फलदानतः ।

तारतम्येन सम्यक च विवेचयति सर्वदा ॥ 128 ॥

सर्वप्रजास्वतिष्ठन्त प्राप्तास्ताभिः सहैव च ।

मत्ता इव प्रेरयन्ति शुभाशुभकृतौ नरान् ॥ 129 ॥

477. उपो रथेषु पृषतीरयुग्ध्वं प्रष्टिर्वहति रोहितः ।

आ वो यामाय पृथिवी चिदश्रोदबीभयन्त मानुषाः ॥6 ॥

अयुग्ध्वं पृषतीश्चैव रोहितं पृष्ठतो रथे ।

वो यामं प्रति दाढ्याय शेषमश्रेत् पुनर्धरा ॥ 130 ॥

भीतिमापुर्मनुष्याश्च -

478. आ वो मक्षू तनाय कं रुद्रा अवो वृणीमहे ।

गन्ता नूनं नोऽवसा यथा पुरेत्या कण्वाय बिभ्युषे ॥7 ॥

- क्षिप्रं वः प्राप्तये सुखम् ।

रक्षां वृणीमहे युष्मद् गन्ताऽद्यापि च नोऽवसा ॥ 131 ॥

भीतियुक्ताय कण्वाय मह्यम् -

479. युष्मेषितो मरुतो मर्त्येषित आ यो नो अभ्व ईषते ।

वि तं युयोत शवसा व्योजसा वि युष्माकाभिरूतिभिः ॥8 ॥

-युष्माभिरेव च ।

प्रेरितोऽथ नियन्तृत्वाद् युष्माकं मानुषेण च ॥ 132 ॥

बाह्यदृष्ट्या त्वभूतीर्नो य इच्छति तमोजसा ।

बलेन च द्रावयत युष्मदीयो तिभिस्तथा ॥ 133 ॥

480. असामि हि प्रयज्यवः कण्वं दद प्रचेतसः ।

असामिभिर्मरुत आ न ऊतिभिर्गन्ता वृष्टिं न विद्युतं ॥9 ॥

481. असाम्योजो विभृथा सुदानवोऽसामि धूतयः शवः ।

ऋषिद्विषे मरुतः परिमन्यव इषुं न सृजत द्विषम् ॥10 ॥

ओजोऽसमं विभृथ च मखेज्याः सममुत्तमम् ।

सुदानशीलाः कण्वाय दत्तासममभीप्सितम् ।

असमैर्नोऽप्यभिप्रायैर्गन्त वृष्टिं न विद्युतः ॥ 134 ॥

सूक्तम् – 40 –

अष्टर्चम् । कण्वो घौरः । ब्रह्मणस्पतिः । प्रगाथः=विषमा बृहत्यः, समाः सतोबृहत्यः ।

482. उत्तिष्ठ ब्रह्मणस्पते देवयन्तस्त्वमेहे ।

उप प्रयन्तु मरुतः सुदानव इन्द्र प्राशूर्भवा सचा ॥1 ॥

देवयन्तः पूजयन्तः स्तुवन्तोऽतिकृताशनः ।

प्राशूः –

483. त्वामिद्धि सहसस्पुत्र मर्त्य उपब्रूते धने हिते ।

सुवीर्यं मरुत आ स्वख्यं दधीत यो व आचके ॥2 ॥

- वायोः सुतेत्येव सहसस्पुत्र इत्यथ ।

तद्व्यङ्ग्यत्वाद्धरिः प्रोक्तः शक्र स्तत्सुत एव च ॥ 135 ॥

युद्धं हितधनं प्रोक्तं निहितं धनमेव वा ।

स्वख्यं तु स्विन्द्रियफलमाचकेऽपश्यदित्यपि ॥ 136 ॥

484. प्रैतु ब्रह्मणस्पतिः प्र देव्येतु सूनृता ।

अच्छा वीरं नर्यं पङ्क्तिराधसं देवा यज्ञं नयन्तु नः ॥3 ॥

पतिस्तु ब्रह्मणो विष्णुर्वागीशत्वात् समीरणः ।

अग्रतो यात्वसावस्मत्कार्येष्वेवं सरस्वती ॥ 137 ॥

सूनृता वैष्णवी वा वाग् यज्ञं वीरं नरं प्रति ।

नयन्तु देवाः सर्वेऽपि यत् पञ्चजनवर्धनः ॥ 138 ॥

पङ्क्तिराधा हरिस्तेन वीरो नर्यः स एव च ।

देवगन्धर्वनृपितृदैत्याः पञ्चजनाभिधाः ॥ 139 ॥

485. यो वाघते ददाति सूनरं वसु स धत्ते अक्षिति श्रवः ।

तस्मा इळां सुवीरामा यजामहे सुप्रतूर्तिमनेहसम् ॥4 ॥

वाघते स्तुवते विष्णुर्ददाति सूनरं वसु ।

सुष्ठु येन नरो भूयात् सुनरं ज्ञानमुच्यते ॥ 140 ॥

स धत्ते चाक्षयां कीर्तिमिळामन्नं यजामहे ।

सुवीर्यत्वात् सुवीरं तत् सुप्रतूर्तिः सुपेशकृत् ।

प्राणचेष्टानिमित्तत्वात् तदनेह इतीरितम् ॥ 141 ॥

486. प्र नूनं ब्रह्मणस्पतिर्मन्त्रं वदत्युक्थ्यम् ।

यस्मिन्निन्द्रो वरुणो मित्रो अर्यमा देवा ओकांसि चक्रिरे ॥5 ॥

स एव भगवान् विष्णुर्मन्त्रं तद्विषयं वदेत् ।

उक्तमुत्थापकत्वेन स एव भगवान् हरिः ॥ 142 ॥

तन्मन्त्रवाच्या देवाश्च -

487. तमिद्वोचेमा विदथेषु शम्बुवं मन्त्रं देवा अनेहसम् ।

इमां च वाचं प्रतिहर्यथा नरो विश्वेद् वामा वो अश्रवत् ॥6 ॥

- यद्वाच्या देवतास्तु ताः ।

तमेव मन्त्रं वोचेम ज्ञानार्थं सुखकारणम् ॥ 143 ॥

इमा वाचं स्वीकुरुत सकाशाद् वोऽखिलं शुभम् ।

अश्रवान् -

488. को देवयन्तमश्रवज्जनं को वृक्तबर्हिषम् ।

प्रप्र दाश्वान् पस्त्याभिरस्थिताऽन्तर्वावत्क्षयं दधे ॥7 ॥

-अतिदौर्लभ्याद् देवभक्तं क आप्नुयात् ।

यजमानं वाऽनुगच्छेत् कः सम्यक् स्तृतबर्हिषम् ॥ 144 ॥

तत्र तत्र प्रस्थितोऽसौ यजमानः सुखैः स्वयम् ।

स्वेष्टस्थानेषु चान्तर्वा विष्णुरन्तर्गतो यतः ।

तद्वत्त्वेन क्षयं स्थानं प्राप्नोति ज्ञानतो यजन् ॥ 145 ॥

489. उप क्षत्रं पृञ्चत हन्ति राजभिर्भये चित् सुक्षितिं दधे ।

नास्य वर्ता न तरुता महाधने नाभेर्भेर्भे अस्ति वज्रिणः ॥8 ॥

॥ इति प्रथमाष्टके तृतीयाध्याये एकविंशो वर्गः ॥

उपपृक्तः क्षत्रियैः स आवेशेन जनार्दनः ।

हन्ति शत्रूंश्च तैर्देवो भये च स्वाश्रयं ददौ ॥ 146 ॥

वर्ताऽभिगन्ता तरुता जेता चास्य नहि क्वचित् ।

युद्धं महाधनं त्वर्भं प्रसिद्धं धनमेव हि 147

॥ इति श्रीमद्गर्भाष्ये प्रथमाष्टके तृतीयाध्याये एकविंशो वर्गः ॥

॥ इति श्रीमदानन्दतीर्थभगवत्पादाचार्य विरचितं श्रीमद्गर्भाष्यम् ॥

॥ श्री कृष्णार्पणमस्तु ॥

॥ मुख्यप्राण वशे सर्वं स विष्णोर्वशगः सदा ॥  
॥ प्रीणयामो वासुदेवं देवतामण्डलाखण्डमण्डानम् ॥

श्रीमन्मध्वमतेःहरेः परतरः सत्यं जगत्  
भेदो जीवगणादयः हरेरनुचराः निचोच्छभावं गताः  
मुकिनैजसुखानुभूतिरमला भक्तिश्च तत्साधनं  
हत्यादित्रितयं प्रमाणमखिलं आम्रैको वेद्यो हरिः